

# ہمیں توجان سے پیاری ہے بارہویں تاریخ

(تاریخ ولادتِ رسول ﷺ کا تحقیقی جائزہ)

تالیف

ناصر منیری

(بانی و صدر منیری فاؤنڈیشن، نئی دہلی)

ناشر

منیری پبلی کیشن

شعبہ نشر و اشاعت منیری فاؤنڈیشن، سینٹرل آفس: تغلق آباد، نئی دہلی

Mob. 07499340533, Email. nasirmaneri92@gmail.com

بِسْمِ اللَّهِ الرَّحْمَنِ الرَّحِيمِ

لَكَ الْحَمْدُ يَا اللَّهُ وَالصَّلَاةُ وَالسَّلَامُ عَلَيْكَ يَا رَسُولَ اللَّهِ ﷺ

# بارہویں تاریخ

(تاریخ ولادت رسول ﷺ کا تحقیقی جائزہ)

**تالیف**

**ناصر منیری**

(بانی و صدر منیری فاؤنڈیشن، نئی دہلی)

**ناشر**

**منیری پبلی کیشن**

شعبہ نشر و اشاعت منیری فاؤنڈیشن

سینٹرل آفس، تغلق آباد، نئی دہلی

ناصر منیری

---(۲)---

بارہویں تاریخ

بِسْمِ اللّٰهِ الرَّحْمٰنِ الرَّحِیْمِ

لک الحمد یا اللہ والصلاة والسلام علیک یا رسول اللہ ﷺ

کتاب \_\_\_\_\_ بارہویں تاریخ (تاریخ ولادت رسول ﷺ کا تحقیقی جائزہ)

تالیف \_\_\_\_\_ ناصر منیری (07499340533)

(بانی و صدر منیری فاؤنڈیشن، نئی دہلی)

ترتیب \_\_\_\_\_ مولانا احمد رضا قادری مصباحی، نیپال

کمپوزنگ ڈیزائننگ \_\_\_\_\_ منیری گرافکس، دہلی (09717386334)

پرہنگ پبلیکیشن \_\_\_\_\_ منیری پبلیکیشن، پٹنہ (07542039510)

تقسیم کار \_\_\_\_\_ منیری فاؤنڈیشن، سینٹرل آفس، تغلق آباد، نئی دہلی

اشاعت اول \_\_\_\_\_ جمادی الثانیہ ۱۴۳۶ھ / مارچ ۲۰۱۵ء، بموقع عرس عزیزی

تعداد \_\_\_\_\_ ۱۰۰۰

صفحات \_\_\_\_\_ ۸۰

قیمت \_\_\_\_\_ ۸۰ روپے

ملنے کے پتے

(۱) منیری فاؤنڈیشن، تغلق آباد، نئی دہلی۔ (09136586547)

(۲) منیری پبلیکیشن، منیر شریف، پٹنہ، بہار۔ (09386702814)

(۳) منیری لائبریری، مبارک پور، یوپی۔ (09889028105)

(۴) احمد رضا قادری مصباحی سرلاہی، نیپال۔ (08355035130)

**Book Name: Baarahwin Taareekh**

**(Tareekh e Wiladat e Rasool Ka Tahqiqi Jaizah)**

**Author Name: Nasir Maneri**

**Founder & President of Maneri Foundation,**

**New Delhi. Cell: 07499340533**

**Publisher: Maneri Publication, Maner Shareef, Patna,**

**Bihar. Cell: 09386702814**

## فہرست

نمبر	مضمون	صفحہ
۱	تہدید و انتساب	۴
۲	نظم: بارہویں تاریخ	۵
۳	تقریظ	۶
۴	تقریب	۷
۵	تقدیم	۹
۶	مقدمہ	۱۱
۷	ابتدایہ	۱۶
۸	تہیدی کلمات	۱۶
۹	سبب تالیف کتاب	۱۷
۱۰	تعارف کتاب	۱۸
۱۱	تشکر و امتنان	۲۲
۱۲	باب اول: تاریخ ولادت رسول ﷺ محدثین کی نظر میں	۲۳
۱۳	باب دوم: تاریخ ولادت رسول ﷺ مورخین کی نظر میں	۳۲
۱۴	باب سوم: تاریخ ولادت رسول ﷺ محققین کی نظر میں	۴۰
۱۵	باب چہارم: تاریخ ولادت رسول ﷺ ماہرین کی نظر میں	۵۳
۱۶	باب پنجم: تاریخ ولادت رسول ﷺ مخالفین کی نظر میں	۶۳
۱۷	اختتامیہ	۷۲
۱۸	کتابیات	۷۵
۱۹	رسائل و اخبارات	۷۷
۲۰	تعارف مولف	۷۸

## تہدیہ

سلطان المحققین، مخدوم جہاں حضرت مخدوم شرف الدین احمد بچی منیری قدس سرہ القوی  
(۶۶۱ھ/۱۲۶۳ء-۸۲ھ/۱۳۸۰ء) کے نام

اپنے مشفق و مہربان والد گرامی کے نام جنہوں نے مجھے ہمیشہ سنوارنے کی کوشش کی اور  
مصائب و آلام کی بھٹی میں سلگتے ہوئے بھی مجھے طلب علم کے لیے آزاد رکھا

اپنی مشفقہ و محسنہ والدہ ماجدہ کے نام جن کی دعاے سحر گاہی کی بدولت میں اس قابل ہوا  
اپنے تمام اساتذہ کے نام جن کی شبانہ روزی مساعی جلیلہ نے میری تعلیم و تربیت میں اہم کردار

ادا کیا

## انتساب

عزیز مکرم، محب گرامی، مولانا احمد رضا مصباحی (نیپال) کے نام جنہوں نے میرے مختصر سے  
مقالے کو اضافے کے ساتھ کتابی شکل دینے کی فرمائش ظاہر کی۔

کہاں میں اور کہاں یہ نکہت گل  
نسیم صبح تیری مہربانی

خیر اندیش  
ناصر منیری

## نظم

### بارہویں تاریخ

تو عاشقوں کی دلاری ہے بارہویں تاریخ  
تجھی پہ جان بھی داری ہے بارہویں تاریخ

ہوئے ہیں پیدا تجھی میں شہنشاہ عالم  
اسی لیے ہمیں پیاری ہے بارہویں تاریخ

محدثین و مورخ ہوں یا محقق ہوں  
سبھی کو بے شبہ پیاری ہے بارہویں تاریخ

منائیں سوگ وہ جن کو ہو عشق شیطاں سے  
”ہمیں تو جان سے پیاری ہے بارہویں تاریخ“

منائیں جشن، چراغاں کریں ہم اے ناصر  
منافقوں پہ تو بھاری ہے بارہویں تاریخ

کاوش فکر

ناصر منیری



## تقریظ

حضرت مولانا محمد شہباز احمد مصباحی پوکھریوی  
استاذ جامعہ اشرفیہ مبارک پور اعظم گڑھ یوپی

### حامداً و مصلیاً

اللہ کے رسول محمد عربی ﷺ کی محبت ہی اصل ایمان ہے۔ رضا بریلوی فرماتے ہیں □  
اللہ کی سرتا قدم شان ہیں یہ ان سائیں انسان وہ انسان ہیں یہ  
قرآن تو ایمان بتاتا ہے انھیں ایمان یہ کہتا ہے مری جان ہیں یہ  
یہی وجہ ہے کہ مسلمانوں نے رسول گرامی وقار ﷺ کی اک اک ادبکہ آپ سے تعلق  
رکھنے والی ہر چیز کو محفوظ رکھنے کی کوشش کی ہے۔ اس طرح سیرت رسول کی بڑی اہمیت ہے۔ ہر زمانے میں  
مصنفین، محققین نے اس پر کام کیا یہاں تک کہ سیکڑوں کتابیں اس تعلق سے ہمارے درمیان موجود ہیں۔  
سیرت رسول ہی کا ایک گوشہ آپ ﷺ کی تاریخ ولادت کا ہے۔ اگرچہ اس سلسلے میں رائیں  
مختلف ہیں لیکن ۱۲ ربیع الاول کو اکثر علما و محققین نے ترجیح دی ہے اور یہی لوگوں میں مشہور بھی ہے۔  
چوں کہ ۱۲ ربیع الاول کو سارے عالم اسلام میں مختلف طریقے سے عاشقان رسول عید میلاد  
النبی ﷺ مناتے ہیں اور اپنی والہانہ عقیدت و محبت کا اظہار کرتے ہیں اس پر بعض لوگوں کو کڑھن  
ہوتی ہے اور طرح طرح کے اعتراضات کرتے پھرتے ہیں انھیں میں سے ایک اعتراض تاریخ ولادت پر  
بھی ہے۔

زیر نظر کتاب ”بارہویں تاریخ“ جو عزیزم ”ناصر منیری“ سلمہ کی تالیف ہے اس اعتراض کا  
مسکت جواب ہے اور اپنے موضوع پر نہایت عمدہ اور انوکھی ہے۔ اس میں جس انداز سے انھوں نے اپنے  
دعوے کو ثابت کرنے کی کوشش کی ہے منصف مزاج کے اطمینان کے لیے کافی ہے خاص کر پہلا اور دوسرا  
باب بڑی اہمیت کا حامل ہے جسے پڑھ کر حق کا متلاشی متاثر ہوئے بغیر نہیں رہ سکتا اور جسے اپنی ہٹ دھرمی  
پر اڑے رہنا ہے اس پر کوئی بات اثر نہیں کر سکتی۔

مرد ناداں پر کلام نرم و نازک بے اثر  
اللہ تعالیٰ کی بارگاہ میں دعا ہے کہ ان کی اس محنت کو قبول فرمائے اور خلوص کے ساتھ خدمت  
دین متین کی توفیق عطا فرمائے۔ آمین بجاہ السید المرسلین۔

محمد شہباز احمد مصباحی پوکھریوی

جامعہ اشرفیہ مبارکپور

## تقریب

حضرت مولانا محمد ناصر حسین مصباحی  
استاذ جامعہ اشرفیہ مبارک پور اعظم گڑھ یوپی

قرآن پاک میں ہے: وَمَا أَرْسَلْنَاكَ إِلَّا رَحْمَةً لِّلْعَالَمِينَ۔ اور ہم نے تمہیں سارے جہان کی رحمت بنا کر بھیجا۔ (سورہ انبیاء، آیت ۱۰۷) نیز قرآن پاک ہی میں دوسرے مقام پر ہے: قُلْ يَفْضِلُ اللّٰهُ وَ بِرَحْمَتِهِ فَبِذَلِكَ فَلْيَفْرَحُوا۔ آپ فرمادیتے ہیں کہ اللہ کے فضل اور اس کی رحمت پر چاہیے کہ مسلمان خوشیاں منائیں۔ (سورہ یونس، آیت ۵۸)

قرآن پاک کی پہلی آیت سے ثابت ہوا کہ حضور اکرم ﷺ ساری کائنات کے لیے رحمت ہیں، جب کہ دوسری آیت سے یہ ثابت ہوا کہ رحمت خداوندی کے ملنے پر خوشیاں منانا چاہیے۔ دونوں آیتوں کو ملانے سے یہ نتیجہ نکلا کہ حضور اکرم ﷺ کی آمد پر خوشیاں منانا چاہیے۔ لہذا حضور اکرم ﷺ کی آمد پر خوشی منانے کا جواز قرآن پاک سے ثابت ہوا۔

قرآن پاک کی اسی ہدایت پر عمل کرتے ہوئے دنیا بھر کے مسلمان بارہ ربیع الاول شریف کو حضور اکرم ﷺ کی ولادت کا جشن مناتے ہیں، اور یہ آج کا کوئی نیا عمل نہیں ہے، بلکہ علما، فقہا، صلحا، محدثین و مولفین کا ہمیشہ سے دستور اور پسندیدہ عمل رہا ہے۔ اکابر علما و صلحا نے اپنی کتابوں میں اسے باعث خیر و برکت اور لائق اجر و ثواب لکھا ہے۔ حافظ الحدیث ابن الجوزی رحمۃ اللہ تعالیٰ علیہ نے تو قسم اٹھا کر فرمایا: لعمریٰ إنما يكون جزاؤه من الله الكريم أن يدخله بفضلہ العمیم جنات النعیم۔

مجھے اپنی جان کی قسم! اللہ کریم کی طرف سے اس (عید میلاد منانے والے) کی جزا یہ ہے کہ اس کو اپنے فضل عمیم سے جنت نعیم میں داخل فرمائے گا“ (مواہب لدنیہ، جلد: ۱، ص: ۸۹، مطبوعہ مکتبۃ التوفیقیہ، قاہرہ، مصر)

مگر آج کے غیر مقلدین وہابیہ و دیابنہ کی مٹھی بھر جماعت جس نے رسول اکرم ﷺ کی شان عظمت گھٹانے کو اپنا شیوہ بنالیا ہے مسلمانوں کے اس عمل کو روکنے کے لیے بڑی ڈھٹائی سے اس تاریخ میں حضور ﷺ کی ولادت کا انکار کرتی ہے۔ اور سادہ لوح مسلمانوں کو سرکار ﷺ کی تعظیم و توقیر سے ورغلانے کی ناکام کوشش کرتی رہتی ہے۔



غیر مقلدین وہابیہ اور دیابنہ کے اسی دعوے کو رد کرتے ہوئے عزیز القدر جناب مولانا ناصر منیری صاحب نے یہ کتاب ”بارہویں تاریخ“ تالیف کی، جس میں اس مبارک تاریخ میں حضور ﷺ کی ولادت باسعادت کو محققین، محدثین اور مؤرخین کی معتبر و مستند کتابوں کے حوالے سے ثابت کیا ہے۔ رسول اکرم ﷺ کی تاریخ ولادت میں مؤرخین کا اختلاف ہے مگر جس تاریخ پر جمہور ائمہ و علماء، مؤرخین و محدثین، محققین و مصنفین متفق ہیں وہ بارہ ربیع الاول شریف کی تاریخ ہے۔

بلکہ علامہ طبری علیہ الرحمہ نے تو یہاں تک فرمایا کہ ”تمام مسلمانوں کا اس امر پر اتفاق ہے کہ رسالت مآب ﷺ ۱۲ ربیع الاول کو اس دنیا میں رونق افروز ہوئے“ (بحوالہ ماثبت بالسنۃ، از شاہ عبد الحق محدث دہلوی ص: ۸۲)

خود مخالفین کے پیشواؤں نے بھی اپنی اپنی کتابوں میں یہی تاریخ درج کی ہے، جن میں فرقہ غیر مقلدین کے پیشوا شیخ عبد اللہ نجدی، نواب محمد صدیق حسن خاں بھوپالی، صفی الرحمن مبارک پوری، اور دیوبندی فرقے کے پیشوا اشرف علی تھانوی، مفتی محمد شفیع، مولوی ادیس کاندھلوی وغیرہم نے بھی اپنی کتابوں میں حضور اکرم ﷺ کی یہی تاریخ ولادت ثبت کی ہے۔

مؤلف موصوف نے ان تمام گوشوں پر بھرپور روشنی ڈالی ہے اور وہابیہ و دیابنہ کے مخادعات و مغالطات نیز ان کی ہفوات کی اچھی خبری ہے۔ فاحسن اللہ جزاء۔

کتاب طباعت کے لیے پریس کے حوالے ہونے سے ایک دن پہلے موصوف نے مجھے دکھائی، عدیمی الفرستی کی وجہ سے پوری کتاب پڑھ نہ سکا، لیکن اوراق الٹ پلٹ کر دیکھنے اور ایک سرسری نظر ڈالنے سے یہ اندازہ ہو گیا کہ موصوف نے بڑی محنت اور جاں فشانی سے کام لیتے ہوئے کافی مواد اکٹھا کر دیا ہے۔ امید ہے کہ کتاب اپنی افادیت و اہمیت کے پیش نظر مقبول ہوگی اور قارئین کے لیے مفید و نافع بھی۔

اللہ تعالیٰ سے دعا ہے کہ وہ مولانا موصوف کے قلم میں مزید قوت و استقلال عطا فرما کر انھیں زیادہ سے زیادہ خدمت دین کی توفیق عطا فرمائے، آمین بجاہ سیدنا و مولانا محمد صلی اللہ تعالیٰ علیہ وآلہ و صحبہ اجمعین۔

محمد ناصر حسین مصباحی

استاذ الجامعۃ الاشرفیہ، مبارک پور

۲ جمادی الاولیٰ ۱۴۳۶ھ مطابق ۲۲ فروری ۲۰۱۵ء

## تقدیم

حضرت مولانا محمد طفیل احمد مصباحی  
وائس ایڈیٹر ماہنامہ اشرفیہ مبارک پور اعظم گڑھ یوپی

باسمہ و حمدہ تعالیٰ و تقدس

تازہ پھر دانش حاضر نے کیا سحر قدیم  
گذر اس عہد میں ممکن نہیں بے چوب کلیم  
عقل عیار ہے سو بھیس بنا لیتی ہے  
عشق بے چارہ نہ ملا ہے، نہ زاہد، نہ کلیم

عہد حاضر کے فتنوں میں سے ایک عظیم اور پرفریب فتنہ وہابیت و دیوبندیت ہے، جس کی اساس و بنیاد توہین رسالت پر قائم ہے۔ اہل سنت و جماعت کے متوارث عقائد و نظریات اور قدیم مراسم و معمولات کو نشانہ بنا کر ان پر طرح طرح کے اعتراضات کرنا اور بھولے بھالے سادہ لوح عوام کو شکوک و ادھام میں مبتلا کرنا، ان وہابیوں کا محبوب مشغلہ ہے۔ وہابیت و دیوبندیت سحر قدیم کا ایک جدید نمونہ اور عقل عیار کی ایک توانا مگر ابلیسی و تبلیسی شکل و صورت کا نام ہے۔ اس سحر قدیم کو دانش حاضر نے نہیں، بلکہ عبد الوہاب نجدی اور اسماعیل دہلوی کی دانش و بنیث نے پروان چڑھا کر برصغیر ہند و پاک کے ہزاروں لاکھوں خوش عقیدہ مسلمانوں کے لیے مسکلی آزار کا ذریعہ بنادیا ہے۔ وہابیوں اور دیوبندیوں کے سحر جدید کا طلسم توڑنے کا واحد راستہ چوب کلیم (عصاے موسوی) ہے۔ ”لکل فرعون موسیٰ“ کا بھی یہی مطلب ہے۔ موجودہ دور کے دیوبندی وہابی کی حیثیت سحر سامری کی ہے۔ امت مسلمہ کو اس سحر سامری سے بچانا ہمارا دینی و اخلاقی فریضہ ہے۔

اہل توہب نے اپنی خبث باطنی اور رسول دشمنی کا ثبوت دیتے ہوئے سب سے پہلے جشن ولادت رسول ﷺ کو نشانہ بنایا اور عید میلاد النبی کو ناجائز و بدعت قرار دیا۔ جب علمائے اہل سنت نے دلائل و براہین کی روشنی میں ان کے فکر و نظریے کی دھجیاں بکھیر کر رکھ دیں تو وہابیوں کی عقل عیار بھیس بدلنے پر مجبور ہو گئی اور اب وہابی دیوبندی یہ کہنے لگے کہ ۱۲ ربیع الاول، یہ سرکار کی وفات کی تاریخ ہے اور

وفات میں غم و اندوہ کا اظہار کیا جاتا ہے، نہ کہ فرحت و مسرت کا۔ شاعر مشرق اقبال نے بجا کہا ہے:

عقل عیار ہے سو بھیس بنالیتی ہے

میلاد مصطفیٰ اور ولادت رسول ﷺ کے موقع پر چراغاں کرنا، فرحت و مسرت کا اظہار اور محفل میلاد منعقد کرنا، جائز و درست اور ایک مستحسن کام ہے۔ اس موضوع پر علمائے اہل سنت نے درجنوں کتابیں لکھی ہیں۔ لیکن یہ تحقیق کہ نبی اکرم ﷺ کی تاریخ ولادت ۱۲ ربیع النور ہی ہے؟ اس عنوان پر بحر حال کتابوں کی قلت ہے۔

محبر گرامی حضرت مولانا ناصر منیری زید علمہ و فضلہ نے اس عنوان پر مستقل کام کر کے ایک اہم خدمت انجام دی ہے اور بڑی حد تک اس کمی کا تدارک کرنے کی سعی مشکور کی ہے۔ موصوف نے دلائل و براہین کی روشنی میں ثابت کیا ہے کہ تاریخ ولادت رسول ﷺ ۱۲ ربیع الاول شریف ہے۔ یعنی ”بارہویں تاریخ“ ہی آپ ﷺ کی ولادت باسعادت کی تاریخ ہے۔ محدثین، مورخین، محققین، ماہرین اور مخالفین کے اقوال و ارشادات کے تناظر میں زیر بحث مسئلے کو مدلل و منقح کیا گیا ہے۔ کتاب کا پانچواں باب سب سے اہم ہے، جس میں مخالفین کی کتابوں سے تاریخ ولادت رسول ﷺ ۱۲ ربیع الاول ثابت کی گئی ہے۔ رسالے کے مشمولات و مندرجات میں تحقیقی رنگ غالب ہے اور مولانا منیری کے تحقیقی مزاج، تاریخی بصیرت اور وسعت مطالعہ کو ظاہر کرتا ہے۔ سچ پوچھیے تو طلسم سامری و وہابی کو توڑنے کے لیے موصوف نے دلائل و براہین کی شکل میں ایک طرح سے چوب کلیم یعنی عصاے موسوی اپنے ہاتھوں میں لیا ہے۔ اتنی اہم اور بیش بہا کتاب کی تالیف و ترتیب پر ہم مولانا کو مبارک باد پیش کرتے ہیں اور ان کی صحت و سلامتی کے لیے اللہ رب العزت سے دعا گو ہیں۔

فقط

امیدوار کرم

محمد طفیل احمد مصباحی عفی عنہ

خادم ماہ نامہ اشرفیہ، مبارک پور

اعظم گڑھ، یوپی

## مقدمہ

حضرت مولانا خالد ایوب مصباحی شیرانی  
استاذ جامعہ اشرفیہ مبارک پور اہم گڑھ یوپی

### باسمہ تعالیٰ و تقدس

ہر شرکے پیچھے کوئی خیر کا پہلو مضمر ہوتا ہے: فَإِنَّ مَعَ الْعُسْرِ يُسْرًا - إِنَّ مَعَ الْعُسْرِ يُسْرًا (سورہ انشراح، آیت نمبر: ۵-۶) بے شک دشواری کے ساتھ آسانی ہے۔ بے شک دشواری کے ساتھ آسانی ہے۔ خالق قدرت جل مجدہ کی حکمت وہی جانے۔ جانے کیسے کیسے اپنے دین اور اپنے پیاروں کی عظمتوں کو اجاگر کرتا ہے: وَرَفَعْنَا لَكَ ذِكْرَكَ (سورہ انشراح، آیت نمبر: ۴) ہم نے تمہارے لیے تمہارا ذکر بلند کر دیا۔ فرق صرف سمجھ اور توفیق کا ہے۔ انسان ذرا زود پسند واقع ہوا ہے۔ قرآن کی زبانی اسے یوں بھی کہہ سکتے ہیں: إِنَّ الْإِنْسَانَ خُلِقَ هَلُوعًا - إِذَا مَسَّهُ الشَّرُّ جَزُوعًا - وَإِذَا مَسَّهُ الْخَيْرُ مَنُوعًا (سورہ معارج، آیت نمبر: ۱۹-۲۱) ترجمہ: بے شک آدمی بڑا بے صبر، حریص بنایا گیا ہے۔ جب اسے برائی پہنچے تو سخت گھبرانے والا۔ اور جب بھلائی پہنچے تو روک رکھنے والا۔ اگر انسان اپنی اس زود پسندی، جذباتیت، ناشکری اور بے صبری کا مظاہرہ نہ کرے تو پھر دیکھ لے کہ وہ کریم جو کرتا ہے، بندے کے حق میں اچھا کرتا ہے۔ ہاں! جو بگاڑنا ہوتا ہے، بندے ہی اپنا بگاڑتے ہیں۔ وہ تو سنوارتا ہے، بلکہ جو اس کے بندوں کو سنوارنے سدھارنے کی کوشش بھی کرتا ہے، اسے بھی پسند فرماتا ہے۔ اپنے یگانہ محبوب ﷺ کی کیا خوب یگانہ شان بیان فرمائی ہے: عَزَّيْزٌ عَلَيْهِ مَاعَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ (سورہ توبہ، آیت نمبر: ۱۲۸) جن پر تمہارا مشقت میں پڑنا گراں ہے، تمہاری بھلائی کے نہایت چاہنے والے، مسلمانوں پر بے پناہ مہربان، رحم کرنے والے۔ نبی کے صحابہ کی شان یوں بیان فرمائی: رُحَمَاءُ بَيْنَهُمْ (سورہ فتح، آیت نمبر: ۲۹) یعنی آپس میں بڑے مہربان۔ یہ کوئی اتفاقی آیات نہیں، واقعتاً اسے اپنے بندوں پر مہربانی بڑی پسند ہے۔ اس نے اپنی کتاب میں اپنے لیے جابجا، رب، رحمن، رحیم، رؤوف، کریم، غفور، شکور، رحم الرحیمین اور خیر الراحمین جیسے اسمائے صفاتی کا استعمال فرمایا ہے۔ بلکہ اپنے محبوب ﷺ کو تو سراپارِ رحمت قرار دیا: وَمَا أَرْسَلْنَاكَ إِلَّا رَحْمَةً لِّلْعَالَمِينَ (سورہ انبیاء، آیت نمبر: ۱۰۷) اور ہم نے آپ کو سارے جہان کے لیے رحمت بنا کر بھیجا۔

خیر! بات دور نکل گئی۔ جماعت حق، جماعت اہل سنت وہ پاکیزہ اور ناجی گروہ ہے جس کے مقابل ہر دور میں فرعونیت نے الگ الگ انداز اور الگ الگ روپ سے سرا بھارا۔ لیکن دنیا جانتی ہے کہ ہر دور میں حقانیت کے مقابلے میں جو بھی آیا ہے، اپنی موت ساتھ لے کے آیا ہے۔ خوارج، معتزلہ، جبریہ اور قدریہ جیسے قدیم فرقوں کی تاریخ ہو یا بعد میں ہر دور میں سرا بھار کر ہمیشہ کے لیے مرجانے والے گم نام فرقوں کا زور، ہر ایک کی داستان حیات چھچھچ کر رہی ہے: إِنَّ الْبُطْلَانَ كَانُوا زُفُوفًا (سورہ بنی اسرائیل، آیت نمبر: ۸۱)

بے شک باطل کو مٹانا ہی تھا۔

آج کے ہمارے دور میں کتاب و سنت کے نام پر جس فرقے نے مسلمانوں کی ناک میں دم کر رکھا ہے، آثار بتلا رہے ہیں کہ اب اس گیدڑ کی موت کا وقت بھی بہت قریب آچکا ہے۔ کتاب و سنت اور سنت میں بھی صحاح ستہ کے نام پر دھونس جمانے والوں بلکہ دہشت گردی کرنے والوں نے اپنے بال و پر کتنے پھیلائے؟ یہ تو تاریخ بتلائے گی لیکن ہم نے اس شر کے پیچھے جو خیر دیکھا ہے، وہ ہے ہمارے علما کا مطالعہ حدیث۔ یقیناً ایک زمانہ گزرا ہے جب متن حدیث، شرح حدیث، تحقیق حدیث، اصول حدیث اور فن اسماء الرجال جیسے میدانوں سے ہمارا رشتہ افسوس ناک حد تک کم زور تھا۔ لیکن اب الحمد للہ ایک طرف جہاں اس فن میں تخصص جیسے شعبہ جات کی بدولت ہماری نسل نو کو کافی درک حاصل ہو چکا ہے وہیں ہر صاحب قلم احادیث کے سلسلے میں بے پناہ محتاط نظر آنے لگا ہے۔

فن حدیث کا تعق بتلانے اور جتلانے کی چیز نہیں۔ یہ بحر بے کراں ہے۔ اگر کوئی اتفاقیہ بھی اس ساحل سے ہو کر گزرتا ہے تو اس کے اندر چمکتے موتی اسے دعوتِ نظارہ دیے بنائیں رہتے۔ قرآن و حدیث کی روشنی میں ہر موضوع پر موجود مدلل تحریریں ہمارے اس دعوے کی شہادت و صداقت کے لیے کافی ہیں۔ ایسی بیشتر تحریروں کا تجزیہ کیا جائے تو ان کے پس پردہ اسی دہشت پسند فرقے کی کارستانیوں نظر آتی ہیں۔ عقائد اہل سنت، معمولات اہل سنت اور معاملات اہل سنت سے براہ راست متعلق یہ نئی تحریریں، نئے قلم کار اور نئی جہات بتلا رہی ہیں کہ خیر کے آگے شر کے لیے نہ پائے ماندن ہے، نہ جاے رفتن۔ یہ سچ ہے کہ اگر کتاب و سنت کے نام پر بہت زیادہ غلو نہ کیا جاتا تو شاید کتاب و سنت کی روشنی میں اس قدر تحریریں بھی وجود میں نہ آتیں۔ لیکن آخر ایسا کیوں نہ ہوتا، اس کا وعدہ ہے: **وَلَا خِزْيَةَ لَخَيْدٍ لِّكَ مِنَ الْاُولٰٓئِ**۔ (سورہ النحی، آیت نمبر: ۴) اور بے شک آپ کی ہر پچھلی گھڑی، پہلی گھڑی سے بہتر ہے۔ یہی تو وعدہ الہی کی تکمیل ہے: **وَرَفَعْنَا لَكَ ذِكْرَكَ**۔ (سورہ الشرح، آیت نمبر: ۴) ہم نے تمہارے لیے تمہارا ذکر بلند کر دیا۔ اگر دشمن اس طرح دشمنی نہ کرتا تو شاید دوستوں کی دوستی بھی دیدنی نہ ہو پاتی۔

لَا مَلَأْنِ جَهَنَّمَ تَهَاوُ عِدَّةَ اَزَلٰی نہ منکروں کا عبث بد عقیدہ ہونا تھا (حدائقِ بخشش)

ہر اطمینان بخش موقع پر دہشت گردی کرنا اس فرقے کی عادت رہی ہے۔ محرم میں امام عالی مقام اور پلیدیہ کے نام پر آٹنگ۔ ذوالحجہ میں روضہ رسول کی حاضری کے جواز و عدم جواز پر دہشت۔ شبِ معراج، شبِ براءت، لیلیۃ القدر کی عظمتوں پر جھگڑا۔ رمضان میں آٹھ رکعت تراویح کے نام پر دہشت۔ آٹنگ کا کوئی موقع ہاتھ سے جانے نہیں دیتے اور مسلمانوں کو کوئی تیوہار اطمینان سے منانے نہیں دیتے۔ جب پاک راتوں میں عبادتوں کا اہتمام ہوتا ہے تو ایسی عبادتوں کا ثبوت مانگتے ہیں اور جب عید میلادِ رسول ﷺ کے موقع پر غلامی کے ثبوت کا موقع ہوتا ہے تو بدعت بتلاتے ہیں۔ اگر مذہب و مسلک سے بالا ہو کر معاشرتی، ملی اور اخلاقی زاویہ سے بھی اس منفی سوچ کا حقیقت پسندانہ جائزہ لیا جائے تو یہ ظالم نہ صرف اسلام بلکہ انسانیت کے لیے درد سر ہیں۔ ناسور ہیں۔

بالخصوص ماہ ربیع النور میں تو گویا چوزوں سے لے کر چیل کڑوں تک، سب کے نئے بال و پر لگ جاتے ہیں۔ کہیں جلوس میلاد بدعت، تو کہیں اہتمام میلاد شرک۔ کہیں تاریخ ولادت کا تنازعہ، تو کہیں حیات النبی کا جھگڑا۔ معاذ اللہ رب العالمین ذات رسالت مآب ﷺ کو اس قدر موضوع بحث بنادیا جاتا ہے جیسے کائنات کی سب سے معظم، سب سے مکرم، سب سے اعلیٰ ہستی ہی سب سے زیادہ متنازع فیہ ہے۔ پدی بے پدی کے شور بے اس ذات عظمت پناہ کے متعلق ایسے بحث کرتے ہیں جیسے محلے کی بچپات کا مسئلہ ہو۔

تاریخ ولادت رسول ﷺ بارہ نہیں اٹھ ہے۔ فلاں فلاں مؤرخ نے، فلاں فلاں کتاب میں لکھا ہے۔ خود مولانا احمد رضا نے لکھا ہے: اگرچہ اکثر محدثین و مورخین کا نظریہ ہے کہ ولادت باسعادت آٹھ تاریخ کو ہوئی، اہل زیجات کا اسی پر اجماع ہے۔ ابن حزم و حمیدی کا یہی مختار ہے اور ابن عباس و جبیر بن مطعم رضی اللہ تعالیٰ عنہم سے بھی مروی ہے۔ مغلطائی نے قول اول سے آغاز فرمایا اور امام ذہبی نے مزنی کی پیروی کرتے ہوئے تہذیب التہذیب میں اسی پر اعتماد کیا اور قبل کے ساتھ مشہور کا حکم لگایا اور دمیاطی نے دس تاریخ کو صحیح قرار دیا۔

اقول: (میں کہتا ہوں) ہم نے حساب لگایا تو حضور اکرم ﷺ کی ولادت اقدس والے سال محرم کا غرہ وسطیہ (آغاز) جمعرات کے روز پایا تو اس طرح ماہ ولادت کریمہ کا غرہ وسطیہ بروز اتوار اور غرہ ہلالیہ بروز پیر ہوا، اس طرح پیر کے روز ماہ ولادت مبارکہ کی آٹھ تاریخ بنتی ہے۔ یہی وجہ ہے کہ اہل زیجات کا اس پر اجماع ہے۔ محض غرہ وسطیہ کو دیکھنے سے طرفین کے علاوہ تمام اقوال کا محال ہونا ظاہر ہو جاتا ہے اور حق کا علم شب و روز کو بدلنے والے کے پاس ہے۔ (مترجم رسالہ: نطق الھلال بآرخ ولاد الحبيب والوصال)

حیرت ہے درج بالا عبارت تو نظر آئی لیکن اس کا سیاق و سباق نہ دیکھا۔ اس کے آگے حضرت امام کیا لکھتے ہیں: اور شک نہیں کہ تلقی امت بالقبول کے لیے شان عظیم ہے، رسول اللہ ﷺ فرماتے ہیں: **الفطر يوم يفطر الناس والاضحیٰ يوم يضحی الناس**، رواہ الترمذی عن ام المؤمنین الصدیقہ رضی اللہ تعالیٰ عنہا بسند صحیح۔ عید الفطر اس دن ہے جس دن لوگ عید کریں اور عید الاضحیٰ اس روز ہے جس روز لوگ عید سمجھیں۔ اس کو امام ترمذی نے صحیح سند کے ساتھ ام المؤمنین سیدہ عائشہ صدیقہ رضی اللہ تعالیٰ عنہا سے روایت کیا ہے۔ (بحوالہ: جامع الترمذی، ابواب الصوم، باب ماجاء فی الفطر والاضحیٰ متی یکون)۔۔۔ یعنی مسلمانوں کا روز عید الفطر و عید الاضحیٰ روز عرفہ سب اس دن ہے جس دن جمہور مسلمین خیال کریں۔ **وان لم یصادف الواقع ونظيره قبله التحری** (اگرچہ وہ واقع کے مطابق نہ ہو اس کی نظیر قبلہ تحری ہے)۔ لاجرم عید میلاد والاضحیٰ کہ عید اکبر ہے قول و عمل جمہور مسلمین ہی کے مطابق بہتر ہے فلا وفق العمل ماعلیہ العمل۔ بہترین و مناسب ترین عمل وہی ہے جس پر جمہور مسلمانوں کا عمل ہو۔

اسی قسم کے ایک سوال کا جواب دیتے ہوئے لکھتے ہیں: شرع مطہر میں مشہور بین الجمہور ہونے کے لیے وقعت عظیم ہے اور مشہور عند الجمہور ۱۲ ربیع الاول ہے اور علم ہیأت و زیجات کے حساب سے روز ولادت



شریف ۸ ربیع الاول ہے۔۔۔ تعامل مسلمین حرمین شریفین و مصر و شام و ہندوستان میں ۱۲ ہجری پر ہے اس پر عمل کیا جائے۔ اور روز ولادت شریف اگر آٹھ یا فرض غلط نو یا کوئی تاریخ ہو جب بھی بارہ کو عید میلاد کرنے سے کون سی ممانعت ہے؟ (ایضاً)

ایک اور جگہ لکھتے ہیں: اس میں اقوال بہت مختلف ہیں: دو، آٹھ، دس، بارہ، سترہ، اٹھارہ، بائیس، سات قول ہیں مگر اشراف و اکثر ماخوذ و معتبر بارہویں ہے۔ مکہ معظمہ میں ہمیشہ اسی تاریخ مکان مولد اقدس کی زیارت کرتے ہیں کما فی المواہب و المداہج۔ جیسا کہ المواہب اللدنیہ کے المقصد الاول اور مدارج النبوة میں ہے۔ اور خاص اس مکان جنت نشان میں اسی تاریخ مجلس میلاد مقدس ہوتی ہے۔ (ایضاً)

بدیانتی کی بھی حد ہوتی ہے۔ آخر اتنا کچھ نہیں سوچتے کہ اگر جھوٹ کے سہارے ہم نے دو آدمیوں کو اپنا ہم نوا بنا بھی لیا تو کون سا معرکہ سر ہو جائے گا۔ دراصل تجریدات کے نام پر صحاح سمیت دیگر کتب حدیث میں تحریف کرنے والے بے ایمان خوش فہموں کی جنت میں ہیں۔ انھیں نہیں معلوم کہ کاغذ کی ناؤ کا بھرم بلبلے سے زیادہ نہیں ہوتا۔ اگر سیاق و سباق اور ناخ و منسوخ جیسے اہم ترین فرق ہی ہٹا مٹا دیے جائیں یا گھٹا بڑھا دیئے جائیں تو دنیا میں کس کا کلام ہے جس کا غلط مفہوم نہیں نکالا جاسکتا۔ پھر تو قرآن میں نمازیں نہ پڑھنے اور شراب پینے کا حکم موجود ہوگا: یَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَارَىٰ (سورہ نسا، آیت نمبر: ۴۳) اے ایمان والو نشے کی حالت میں نماز کے پاس نہ جاؤ۔۔۔ یَسْأَلُونَكَ عَنِ الْخُبْرِ وَالْمَيْسِرِ قُلْ فِيهِمَا إِفْتَارٌ كِبِيرٌ وَمَنْفَعٌ لِلثَّائِلِينَ وَإِثْمُهُمَا أَكْبَرُ مِنْ نَفْعِهِمَا (سورہ بقرہ، آیت نمبر: ۲۱۹) تم سے شراب اور جوئے کا حکم پوچھتے ہیں تم فرما دو کہ ان دونوں میں بڑا گناہ ہے اور لوگوں کا کچھ دنیوی نفع بھی اور ان کا گناہ ان کے نفع سے بڑا ہے۔

در اصل تاریخ ولادت میں جو یہ اختلافات ہیں اس کی بنیادی وجہ دور جاہلیت کے لوگوں کا مہینوں کے ساتھ تعرض۔ بقول امام اہل سنت ان کا طریقہ تھا: لیکن ان نامنظموں کی کوئی بات منظم نہ تھی جب جیسی چاہتے کر لیتے۔ لیبرے لوگ جب لوٹ مار چاہتے اور مہینہ ان کے حسابوں سے اشرحرم سے ہوتا، اپنے سردار کے پاس آتے اور کہتے: اس سال یہ مہینہ حلال کر دے، وہ حلال کر دیتا اور دوسرے سال گنتی پوری کرنے کو حرام ٹھہرا دیتا۔ کما رواہ ابناء جریر و المنذر و مردودیہ۔ ابی حاتم عن ابن عباس رضی اللہ تعالیٰ عنہا۔ تو اس سال جمادی الآخرہ میں ذی الحجہ ہونا کچھ بعید نہیں۔

دیدہ ورم مسلمانوں سے گزارش ہے آنکھ سے ظلمت و جہالت کا عینک اتاریں۔ حقائق کا تجزیہ کرنا سیکھیں۔ اور ہر کہی سنی بات کو حرف آخر تسلیم کرنے سے بچیں۔ قرب قیامت کا زمانہ ہے۔ نئے افکار و نظریات کی بہتات ہے۔ دھوکہ فریب عام ہے۔ مذہب کے نام پر ڈھونگ رچنے والوں کی کمی نہیں۔ لہذا جب تک کسی بات کو اس کے مکمل پس منظر اور پیش منظر کے ساتھ سمجھ نہ لیں، تسلیم نہ کریں۔ علمائے اہل سنت سے مسلسل رابطے میں رہیں۔ اپنے ایمان و عقیدے کی فکر کریں۔ اور خبردار، خبردار! کتاب و سنت کے پاک ناسٹل کو نہ دیکھیں۔ اس

ٹائٹل کے نیچے چھپے ایمان لیواز ہر پر نظر رکھیں۔ مذہب کی باتیں، مذہبی لوگوں یعنی علما سے سنیں۔ ڈاکٹرس، انجینئرس اور پروفیسرس کا کام اپنے اپنے میدانوں کی خبر لینا ہے، مذہبی قیادت نہیں۔ دنیا بڑی شاطر ہے۔ جب دیکھتی ہے کہ مذہب سے لوگوں کا والہانہ لگاؤ ہوتا ہے تو ہر آدمی اس میدان میں بازی لے جانا چاہتا ہے۔ اس میدان کے ذریعہ اپنا الو سیدھا کرنا چاہتا ہے۔ لیکن آخر کیا مذہب سے وابستہ لوگوں میں اتنا فیصلہ کرنے کا بھی شعور نہیں کہ: ہمیں اپنا دین کس سے سیکھنا ہے؟

عزیز القدر ”ناصر منیری“ سلمہ اس وقت درجہ رابعہ کے طالب علم ہیں۔ قرطاس و قلم اور شعر و سخن کا بھی ذوق رکھتے ہیں۔ گاہے گاہے مذہبی رسالوں میں بھی نظر آتے ہیں۔ کچھ کر گزرنے کا حوصلہ رکھتے ہیں۔ ایسے ہی بلند حوصلہ افراد ملت کے مستقبل کا سرمایہ ہوتے ہیں۔ ہم سب کی مشترکہ ذمہ داری بنتی ہے۔ ایسے لوگوں کا ساتھ دیں۔ حوصلہ افزائی کریں۔ اپنی صلاحیتوں کا بہترین مظاہرہ کرنے کے لیے انھیں میدان فراہم کریں۔ بے کار اور باکار آدمی کون ہوتا ہے؟ یہ کام طے کرتا ہے۔ کسی نام کے آگے القاب و آداب کی بھرمار یا عمر کی درازی نہیں۔ اس رسالے میں موصوف نے اپنی صواب دید کے مطابق علما کی طبقات سازی کی ہے اور پھر ان علما کے اقوال کی روشنی میں یہ ثابت کیا ہے کہ اس کائنات کے مسیحا ﷺ کی تاریخ ولادت بارہ ربیع النور شریف ہے۔ یہ ایک تاریخی مسئلہ ہے جس میں کئی اقوال ہیں۔ لیکن فیصلہ کن بات امام احمد رضا محدث بریلوی علیہ الرحمہ کی معلوم ہوتی ہے۔ جس پر جمہور امت کا عمل ہے۔

عزیز موصوف کی اس تحریر سے اختلاف تو ممکن ہے۔ لیکن اس رسالے کے لیے انھوں نے جو جگر سوزی کی ہے وہ یقیناً قابل قدر ہے۔ تین تین بار مسلسل محنت بڑے جگر گردے کی بات ہے۔ ان کا یہ رسالہ جہاں حریفوں کے لیے باعث درس ہے وہیں نسل نو کے لیے پیغام عمل بھی ہے۔ جو بھائی اس موضوع پر مزید تشفی چاہتے ہوں وہ اعلیٰ حضرت امام احمد رضا خاں محدث بریلوی کے رسالہ قبالہ ”نطق اللہلال بارخ ولاد الحبيب والوصال“ کا ضرور مطالعہ کریں۔ خدائے قدیر کی بارگاہ میں دعا ہے: پروردگار، ہم سب کو شوق فراوان، ذوق عمل، فکر و شعور، احساس و اخلاص اور فیضان کرم سے مالا مال فرمائے اور ایسا انسان بنائے جس سے وہ خود راضی ہو۔ آمین بجاہ النبی الکریم علیہ وعلیٰ آلہ الصلوٰت والتسلیم۔

خالد ایوب مصباحی شیرانی: جامعہ اشرفیہ، مبارک پور، اعظم گڑھ، یوپی

چیف ایڈیٹر: ہندی ماہ نامہ ”احساس“ جے پور، راجستھان۔

۲۰ فروری ۲۰۱۵ء مطابق ۱۱ جمادی الاولیٰ ۱۴۳۶ھ

## ابتدائیہ

اللہ تبارک و تعالیٰ جل و علا کا بے پایاں و بے انتہا شکر و احسان، جس نے بارہویں تاریخ کو وہ نعمت عظمیٰ عطا فرمائی جس پر اس نے خود احسان جتاتے ہوئے ارشاد فرمایا: لقد من الله على المومنين اذ بعث فيهم رسولا (۱) (یعنی اللہ نے مومنوں پر احسان کیا کہ ان میں انھیں میں سے ایک رسول بھیجا) اور جس ذات باری تعالیٰ کے متعلق شاعر کا کہنا ہے۔

بن دیکھے تجھے ہم نے خدا مان لیا ہے  
شامل ہے سبھی میں کہ ہے شہ رگ سے بھی نزدیک  
بے شمار درود و سلام کی ڈالیاں سچھاور ہوں اس محسن انسانیت اور معلم کائنات ﷺ کی ذات حمیدہ  
صفات پر جو بارہویں تاریخ کو اس دنیا میں تشریف لاکر، سسکتی اور دم توڑتی انسانیت کے میساج اور کفر و ضلالت میں  
بھٹکے ہوئے لوگوں کے لیے ہادی برحق بنے۔ جن کے بارے میں ایک عاشق صادق نے کتنی اچھی بات کہی ہے۔  
اللہ کی سرتابہ قدم شان ہیں یہ  
قرآن تو ایمان بتاتا ہے انھیں  
ان سانئیں انسان وہ انسان ہیں یہ  
ایمان یہ کہتا ہے مری جان ہیں یہ  
بے انتہا عقیدت و محبت کے نذرانے پیش ہیں ان صحابہ کرام رضوان اللہ علیہم اجمعین کی مقدس  
بارگاہوں میں جنھوں نے بارہویں تاریخ کو تشریف لانے والے نبی پاک صاحب لولاک ﷺ کے ساتھ ایسی  
جاں نثاری اور وفاداری کا مظاہرہ کیا جس کی مثال پوری دنیا پیش کرنے سے قاصر ہے۔ کیا یہی خوب کہا ہے شاعر نے  
صلیب و دار سہی دشت و کوہ سار سہی  
سنی جو بانگ جرس تو بہ قتل گاہ جفا  
لَا تُعَدُّ الْفَتْ وَ عَقِيدَتِ كَيْ يَهْلُ وَ بَارِ بِشِشْ هِي اِنْ اَوْلِيَا، صُلْحًا، صُوفِيَةً، عِلْمًا، فَضْلًا، فَقَهْمًا، مُحَدِّثِينَ،  
مُجْتَهِدِينَ، مُؤَرِّخِينَ، مُحَقِّقِينَ رَحْمَةُ اللّٰهِ عَلَيْهِم اَجْمَعِينَ کی بابرکت بارگاہوں میں جنھوں نے بارہویں تاریخ والے آقا و  
مولا، رحمۃ اللعالمین، سلطان الانبیاء والمرسلین، جناب محمد رسول اللہ ارواحنا فداه ﷺ کے لائے ہوئے دین و  
شریعت کی تبلیغ و اشاعت میں کوئی کسر نہیں چھوڑی بلکہ اس کے لیے اپنی پوری حیات وقف فرما کر ”ان صلاتی  
ونسکی ومحییای وحماتی للہ رب العلمین“ کا عملی ثبوت فراہم کیا۔ علامہ اقبال کہتے ہیں۔

نشان راہ دکھاتے تھے جوستاروں کو  
نکھ بلند، سخن دل نواز، جاں پر سوز  
ترس گئے ہیں کسی مرد راہ داں کے لیے  
یہی ہے رخت سفر میر کارواں کے لیے

## آمد م بر سر مطلب

عصر حاضر میں ایسے افراد کی کمی نہیں جو کویتی دینار اور سعودی ریال کے بل بوتے پر اپنا اثرو رسوخ قائم کرنے اور سادہ لوح عوام الناس پر اپنا ڈھونگ جمانے کی ناپاک جسارت کرتے رہتے ہیں، باہمی اختلاف و انتشار کا بیج بو کر آپسی شیرازہ منتشر کرنے میں چند اہل تامل نہیں کرتے، نئے نئے اختراعی مسائل اور بدعات و خرافات ایجاد کرنے کے باوجود یہ باور کرانے کی کوشش کرتے ہیں کہ قرآن و سنت کے سخت پابند اور صحیح پیروکار وہی ہیں اور صرف وہی ہیں۔ کبھی یہ کہتے پھرتے ہیں کہ عیدین میں معافہ کرنا بدعت و گمراہی ہے، کبھی اس بات کا ڈھنڈورا پیٹتے ہیں کہ قربانی چار دن کرنا چاہیے، کبھی یہ شوشہ چھوڑتے ہیں کہ شب برأت کی کوئی فضیلت و اہمیت نہیں، کبھی معراج النبی ﷺ کے تقدس کو پامال کرتے نظر آتے ہیں، کبھی یزید پلید جیسے فاسق و فاجر کو امیر المومنین ثابت کرنے کے لیے ایڑی چوٹی کا زور لگاتے پھرتے ہیں، کبھی واقعہ کربلا کی اہمیت گھٹاتے ہوئے اسے سب سے جھوٹی کہانی بتانے میں ذرا بھی نہیں شرماتے، حد تو یہ ہے کہ بارہویں شریف کو بارہ و وفات، یوم میلاد النبی ﷺ کو یوم وفات النبی ﷺ بتا کر اور اس روز سوگ منا کر شیطان سے رشتہ اخوت قائم کرتے ہیں کیوں کہ اس روز شیطان اور اہل شیطان کے علاوہ سبھی خوش نصیب اپنے آقا و مولا، مادی و ملکی، رحمۃ للعالمین جناب محمد رسول اللہ اور اسنادہ ﷺ کی ولادت باسعادت پر خوشی منارہے ہوتے ہیں۔ حکیم الامت مفتی احمد یار نعیمی سالک بدایونی علیہ الرحمہ فرماتے ہیں۔

نثار تیری چہل پہل پر ہزاروں عیدیں ربیع الاول

سوائے ابلیس کے جہاں میں سبھی تو خوشیاں منارہے ہیں

ان کے پروپیگنڈوں میں ایک یہ بھی ہے کہ تاریخ ولادت رسول ﷺ ۱۲ ربیع الاول نہیں بلکہ ۸ ربیع الاول ہے۔ ۱۲ ربیع الاول کا انکار اور ۸ ربیع الاول پر اصرار اس شد و مد کے ساتھ کرتے ہیں گویا اس بات پر انہیں دلیل قطعی مل گئی ہو۔ راقم الحروف کا متعجب و بار ایسے لوگوں سے سامنا ہوا جنہوں نے اس معاملے میں شدت پسندی کا اظہار کیا۔ بفضلہ تعالیٰ ناچیز نے انتہائی سنجیدگی کے ساتھ اس کا مسکت و خاموش کن جواب دیا۔

## سبب تالیف کتاب

ایک روز میں منیری لائبریری میں بیٹھا مطالعہ کتب میں مشغول تھا کہ اچانک فون کی گھنٹی بجی، دیکھا تو میرے خالہ زاد بھائی کا فون تھا۔ وہ بھی اسی مسئلے پر گفتگو کرنا چاہتے تھے کیوں کہ انہیں کسی نے یہ بتا دیا تھا کہ ”حضور ﷺ کی ولادت ۱۲ ربیع الاول کو نہیں بلکہ ۸ کو ہوئی تھی اور بریلویوں کے مولانا احمد رضا صاحب (۱) نے بھی اپنے ملفوظ میں ۸ ہی تاریخ کو صحیح بتایا ہے۔“ یہاں یہ بتانا مناسب ہو گا کہ میرے بھائی جان ریلوے میں ہیں اور انہیں دو سال سے بد مذہبوں نے بہت پریشان کر رکھا ہے۔ ہمیشہ انہیں شرک و بدعت کی باتیں بتاتے رہتے ہیں اور اپنی جماعت میں شامل کرنے کی بے جا کوششیں کرتے رہتے ہیں۔ لیکن اللہ کے فضل سے میرے رابطے میں رہنے

(۱) اعلیٰ حضرت کا قول اس کتاب کے باب: ۱، فصل: ۱۳ میں ملاحظہ فرمائیں۔

کی بنا پر وہ راہ حق و صداقت پر گام زن ہیں اور بد مذہبوں کی کوششیں ان کے حق میں بے سود ہیں۔  
جب انھوں نے اس مسئلے پر مجھ سے گفتگو کی تو اولاً میں نے انھیں تشفی بخش جواب دیا پھر خیال آیا کہ کیوں نہ اسے تحریری شکل دے کر بلکہ اس موضوع پر ایک تحقیقی مضمون لکھ کر عوام الناس تک پہنچا دیا جائے۔ کیوں کہ اس سے پہلے بھی ان کی فرمائش پر کئی تحریریں منیری فاؤنڈیشن کی جانب سے شائع ہو چکی ہیں، جن میں چند خاص طور سے قابل ذکر ہیں، مثلاً:

کیا اعلیٰ حضرت نے تھانوی کی رفاقت میں دیوبند میں پڑھا تھا؟، کیا سنی وہابی اختلاف ذاتی جھگڑے کی بنا پر ہے؟، کیا تقلید شرک ہے؟، کیا اقامت کھڑے ہو کر سنا چاہیے؟، تکبیر تحریمہ میں مرد ہاتھ کہاں تک اٹھائیں؟، نماز میں رفع یدین کتنی بار کریں؟، نماز میں مرد ہاتھ کہاں باندھیں؟، نماز میں آمین آہستہ کہیں یا چیخ کر؟، عید میلاد النبی ﷺ کیسے منائیں؟، (۱) کیا عید میں گلے ملنا بدعت و گم رہی ہے؟، عید الاضحیٰ کیسے منائیں؟، شب براءت کیسے منائیں؟، غوث پاک سوانح و تعلیمات وغیرہ وغیرہ۔

اسی سابقہ روایت کو برقرار رکھتے ہوئے اس بار بھی قلم اٹھایا تھا کہ ”تاریخ ولادت رسول ﷺ ایک تحقیقی جائزہ“ کے عنوان سے ایک مقالہ قلم بند کر کے عوام الناس کی عدالت میں پیش کر دیا جائے۔ لکھنے بیٹھا تو مواد کی فراہمی کی بنا پر مضمون طول پکڑتا گیا۔

بھلا ہو محب گرامی مولانا احمد رضا مصباحی (ساکن سرلاہی نیپال) و متعلم جماعت فضیلت جامعہ اشرفیہ مبارک پور) کا کہ انھوں نے مضمون کو دیکھ کر اس کی اہمیت و افادیت کے پیش نظر اسے کتابی شکل دینے کی فرمائش کی اور اپنی دستار فضیلت کے موقع پر بصورت دعوت نامہ تقسیم کرنے کا ارادہ ظاہر فرمایا۔ مولانا کی خواہش پر کام کا آغاز کیا اور مزید تحقیق و تفتیش، چھان بین اور حذف و اضافے کے ساتھ مضمون کتابی شکل میں آپ کے ہاتھوں میں ہے۔

## تعارف کتاب

پیش نظر کتاب پانچ ابواب پر مشتمل ہے، ہر باب میں ۱۲ اشخاص کے اقوال درج کیے گئے ہیں، جن سے یہ ثابت کیا گیا ہے کہ تاریخ ولادت رسول ﷺ ۱۲ ربیع الاول ہے۔ پانچ ابواب اس طرح ہیں:

باب اول: تاریخ ولادت رسول ﷺ --- محدثین کی نظر میں

باب دوم: تاریخ ولادت رسول ﷺ --- مورخین کی نظر میں

باب سوم: تاریخ ولادت رسول ﷺ --- محققین کی نظر میں

باب چہارم: تاریخ ولادت رسول ﷺ --- ماہرین کی نظر میں

باب پنجم: تاریخ ولادت رسول ﷺ --- مخالفین کی نظر میں

پہلا باب محدثین عظام کے تعلق سے ہے۔ اس باب میں محدثین کے اقوال پیش کیے گئے ہیں، جن

(۱) افادہ عام کے لیے مذکورہ تحریر شامل کتاب کر دی گئی ہے۔

اشخاص کی آرا درج ہیں وہ حضرات یہ ہیں:

نمبر	اسلمے گرامی	ولادت	وصال
۱	امام ابوبکر بن ابی شیبہ کوفی	۱۵۹ھ/ ۷۷۷ء	۲۳۵ھ/ ۸۴۹ء
۲	امام عبدالرحمن ابن جوزی	۵۱۰ھ/ ۱۱۱۹ء	۵۹۷ھ/ ۱۲۰۱ء
۳	امام ابوبکر بن حسین بیہقی	۳۸۲ھ	۲۵۸ھ
۴	امام شمس الدین ذہبی	۶۷۳ھ/ ۱۲۷۴ء	۷۴۸ھ/ ۱۳۴۸ء
۵	امام ابو عبد اللہ حاکم نیشاپوری	۳۲۱ھ/ ۹۳۳ء	۴۰۵ھ/ ۱۰۱۴ء
۶	امام ابو عبد اللہ انصاری قرطبی	-----	۶۷۱ھ
۷	امام احمد بن محمد عبد ربہ اندلسی	-----	۳۲۸ھ
۸	امام ابن حجر عسقلانی	۷۷۳ھ/ ۱۳۷۲ء	۸۵۵ھ/ ۱۴۵۹ء
۹	امام محمد بن عبد الباقی زر قانی	۱۰۵۵ھ/ ۱۶۴۵ء	۱۱۲۲ھ/ ۱۷۱۰ء
۱۰	شیخ عبد الحق محدث دہلوی	۹۸۵ھ/ ۱۵۵۱ء	۱۰۵۲ھ/ ۱۶۴۲ء
۱۱	شاہ ولی اللہ محدث دہلوی	۱۱۱۴ھ/ ۱۷۰۳ء	۱۱۷۶ھ/ ۱۷۶۲ء
۱۲	امام احمد رضا محدث بریلوی	۱۲۷۲ھ/ ۱۸۵۶ء	۱۳۴۰ھ/ ۱۹۲۱ء

دوسرا باب مورخین کے اقوال پر مشتمل ہے۔ اس باب میں مورخین کے اقوال سے حضور ﷺ کی

تاریخ ولادت ۱۲ ربیع الاول ثابت کی گئی ہے۔ ملاحظہ ہوں حضرات مورخین کی تفصیلات:

نمبر	اسلمے گرامی	ولادت	وصال
۱	امام محمد بن اسحاق مدنی	۸۵ھ	۱۵۰ھ
۲	امام عبد الملک بن ہشام حمیری	-----	۲۱۳ھ/ ۸۲۸ء
۳	امام محمد بن جریر طبری	۲۲۴ھ/ ۸۳۹ء	۳۱۰ھ/ ۹۲۳ء
۴	علامہ عبدالرحمن ابن خلدون	-----	۸۰۸ھ
۵	علامہ عماد الدین ابن کثیر دمشقی	۷۰۱ھ/ ۱۳۰۱ء	۷۷۲ھ/ ۱۳۷۲ء
۶	علامہ ابوالحسن ماوردی	۳۶۴ھ	۴۵۰ھ
۷	علامہ عبدالرحمن جامی	۸۱۷ھ	۸۹۸ھ
۸	علامہ محمد رضا مصری	-----	-----
۹	علامہ صادق ابراہیم مصری	-----	-----
۱۰	علامہ پیر کرم ازہری	۱۳۳۶ھ/ ۱۹۱۸ء	۱۴۲۰ھ/ ۱۹۹۸ء
۱۱	علامہ عنایت احمد کاکوروی	۱۲۷۹ھ/ ۱۸۱۳ء	۱۳۷۹ھ/ ۱۸۶۳ء



بارہویں تاریخ

---(۲۰)---

ناصر منیری

۱۲	علامہ عبدالمصطفیٰ اعظمی	۱۳۳۳ھ/۱۹۱۴ء	۱۴۰۶ھ/۱۹۸۵ء
----	-------------------------	-------------	-------------

تیسرے باب میں محققین کے اقوال درج ہیں۔ اس باب میں محققین کے اقوال سے حضور ﷺ کی تاریخ ولادت ۱۲ ربیع الاول ثابت کی گئی ہے۔ ذیل میں حضرات محققین کی تفصیلات ملاحظہ کریں:

نمبر	اسلمے گرامی	ولادت	وصال
۱	سلطان المحققین مخدوم یحییٰ منیری	۶۶۱ھ/۱۲۶۳ء	۸۲ھ/۱۳۸۰ء
۲	امام محمد بن محمد غزالی	۴۵۰ھ	۵۰۵ھ
۳	امام یوسف بن اسماعیل زہبی	۱۲۶۵ھ/۱۸۴۹ء	۱۳۵۰ھ/۱۹۳۱ء
۴	امام ابو ہریرہ مصری	-----	-----
۵	علامہ سعید رمضان بوٹی	۱۳۴۷ھ/۱۹۲۹ء	۱۴۳۳ھ/۲۰۱۳ء
۶	حاجی امداد اللہ مہاجر کی	۱۲۳۳ھ	۱۳۱۷ء
۷	علامہ عبدالمصطفیٰ انصاری سہارن پوری	-----	۱۳۱۸ھ/۱۹۰۰ء
۸	مفتی شریف الحق امجدی	۱۳۳۹ھ/۱۹۲۱ء	۱۴۲۱ھ/۲۰۰۰ء
۹	علامہ فیض احمد اوبسی	۱۳۵۱ھ/۱۹۳۲ء	۱۴۳۱ھ/۲۰۱۱ء
۱۰	مفتی عبدالمنان اعظمی	۱۳۴۴ھ/۱۹۲۵ء	۱۴۳۴ھ/۲۰۱۲ء
۱۱	مفتی جلال الدین احمد امجدی	۱۳۵۲ھ/۱۹۳۳ء	۱۴۲۲ھ/۲۰۰۱ء
۱۲	پروفیسر مسعود احمد مجددی	۱۳۴۹ھ/۱۹۳۰ء	۲۰۰۸ء

چوتھا باب ماہرین علوم فنون کے اقوال پر مشتمل ہے۔ اس باب میں ماہرین کے اقوال سے حضور ﷺ کی تاریخ ولادت ۱۲ ربیع الاول ثابت کی گئی ہے۔ ذیل میں حضرات محققین کی تفصیلات دی جا رہی ہیں:

نمبر	اسلمے گرامی	ولادت	فراغت
۱	مفتی نظام الدین رضوی مصباحی	۱۹۵۷ھ/۱۳۷۷ء	۱۴۰۰ھ/۱۹۸۰ء
۲	علامہ ممتاز احمد اشرف القادری	۱۹۳۵ء	-----
۳	علامہ بدر القادری	۱۹۵۰ء	۱۳۸۹ھ/۱۹۶۹ء
۴	علامہ عیسیٰ رضوی	۱۹۶۷ھ	۱۴۰۶ھ/۱۹۸۶ء
۵	علامہ رکن الدین اصدق چشتی	۱۹۴۳ھ	۱۹۶۶ء
۶	مولانا تظہیر رضوی بریلوی	۱۳۷۸ھ/۱۹۵۸ء	۱۹۸۰ء
۷	مولانا نفیس احمد مصباحی	۱۹۶۸ء	۱۹۸۹ء
۸	مولانا مبارک حسین مصباحی	۱۹۶۷ء	۱۹۸۹ء
۹	مولانا عبدالمالک مصباحی	۱۹۷۳ء	۱۹۹۳ء

بارہویں تاریخ

---(۲۱)---

ناصر منیری

۱۰	مولانا فخر الدین برکاتی	-----	۲۰۰۴ء
۱۱	مولانا محمد علی قاضی مصباحی	-----	-----
۱۲	مولانا عبید اللہ اعظمی	-----	-----

پانچویں باب میں مخالفین اہل سنت و جماعت کے اقوال درج کیے گئے ہیں۔ اور ان کے اقوال سے حضور ﷺ کی تاریخ ولادت ۱۲ ربیع الاول ثابت کی گئی ہے۔ جن اہل قلم کی آرا اس میں شامل ہیں وہ یہ ہیں:

نمبر	نام	پیدائش	وفات
۱	شیخ عبداللہ نجدی	-----	-----
۲	سید ابوالحسن علی ندوی	۱۹۱۳ء	۱۹۹۹ء
۳	صدیق حسن خاں بھوپالی	۱۲۴۸ھ/۱۸۳۲ء	۱۳۰ھ/۱۸۳۲ء
۴	مفتی شفیع دیوبندی	-----	۱۳۹۶ھ
۵	مولانا شرف علی تھانوی	۱۲۸۰ھ	۱۳۶۲ھ
۶	صفی الرحمن مبارک پوری	-----	-----
۷	مولانا ادریس کاندھلوی	-----	۱۳۹۴ھ
۸	مفتی متین الحق اسامہ قاضی	-----	-----
۹	مولانا شمیم ندوی	-----	-----
۱۰	مولانا عبدالماجد ندوی	-----	-----
۱۱	سید ابوالاعلیٰ مودودی	-----	-----
۱۲	ڈاکٹر یاسر قاضی	-----	-----

مندرجہ بالا تفصیلات کے مطابق ۶۰ حضرات کے اقوال کی روشنی میں ہم نے تاریخ ولادت رسول ﷺ ۱۲ ربیع الاول ثابت کی ہے۔ ماننے والے کے لیے اتنا کافی ہے اور جو لوگ ”ختم اللہ علیٰ قلوبہم“ اور ”صہبکم عمیٰ فہم لا یرجعون“ کے مصداق ہیں ان کے لیے تو پوری دنیا کی پوری کتابیں ناکافی ہیں۔

آنکھ والے ترے جو بن کا تماشا دیکھے دیدہ کور کو کیا آئے نظر کیا دیکھے

مجھے اس بات کا اندازہ ہے کہ میں کما حقہ موضوع کا حق ادا نہیں کر پایا ہوں اس کے پیچھے دو وجہیں خاص طور سے قابل ذکر ہیں۔ ایک تو میری علالت، دوسری مسودے کا محو (Delete) ہو جانا۔ ہوا یوں کہ دہلی کی مختلف لائبریریوں سے مواد اکٹھا کر کے اسے کیمبرے میں قید کر کے لارہا تھا کہ ٹرین میں سوئی والا سیل فون جیب کنٹرول کی نذر ہو گیا، جس کی بنا پر موبائل فون کے ساتھ ساتھ مواد سے بھی ہاتھ دھونا پڑا۔ دوسری بار جب میں لیپ ٹاپ پہ ٹائپ کر رہا تھا تو تکنیکی خرابی کی وجہ سے مسودہ ڈیلیٹ ہو گیا، جس کی وجہ سے بڑی پریشانی لاحق ہوئی۔ یہ تیسری محنت آپ کے ہاتھوں میں ہے۔

اخیر میں اہل علم کی بارگاہ میں مودبانہ عرض گزار ہوں کہ اگر کتاب میں کوئی خامی یا غلطی پائیں تو اسے ہدف تنقید نہ بنائیں بلکہ ”فوق کل ذی علم علیہ“ اور ”الانسان مرکب عن الخطا والنسیان“ کو پیش نظر رکھتے ہوئے اصلاح کی سعی حسن فرمائیں اور عند اللہ ماجور و عند الناس مشکور ہوں۔

جہاں بھولوں بتا جس جا بھک جاؤں ہدایت کر  
جو ہو لغزش تو مجھ کو تھام میرا رہ نما بن کر

## تشکروامتنان

فرمان رسول پاک صاحب لولا کہ ﷺ ہے: ”من لم يشكر الناس لم يشكر الله“ جس نے لوگوں کا شکریہ ادا نہیں کیا اس نے اللہ کا شکر ادا نہیں کیا۔ اسلام میں تشکر و امتنان کی بڑی اہمیت ہے لہذا میں سب سے پہلے خداے تعالیٰ کا شکر ادا کرتا ہوں جس نے مجھ جیسے عسایاں شعار کو اس اہم کام کی توفیق بخشی۔ بعدہ اس کے پیارے رسول ﷺ کا شکر ادا کرتا ہوں جن کی عطا و بخشش سے اس کام کی تکمیل ہو سکی۔ اس کے بعد ان تمام حضرات کا تہ دل سے ممنون و مشکور ہوں جنہوں نے اس کتاب کی طباعت و اشاعت میں داغ، درم، قدم، سخی تعاون فرما کر میرے حوصلے کو جلا بخشی۔ اگر ان حضرات کا تعاون نہ ہوتا تو یہ کتاب آپ کے ہاتھوں میں نہ ہوتی۔ بالخصوص حضرت مولانا ناصر حسین مصباحی، حضرت مولانا خالد ایوب مصباحی، حضرت مولانا شہباز احمد مصباحی استاذ جامعہ اشرفیہ مبارک پور اور حضرت مولانا طفیل احمد مصباحی وائس ایڈیٹر ماہنامہ اشرفیہ مبارک پور کا شکر گزار ہوں جنہوں نے اپنے قیمتی اوقات دے کر قیوم تحریروں سے نوازا اور کتاب کی رونق میں چار چاند لگا کر اس کا حسن دو بالا کیا۔

اللہ تعالیٰ تمام معاونین، مخلصین اور محبین کے علم و عمل، عمر و فضل اور تجارت و کاروبار میں خوب خوب برکتیں عطا فرمائے۔ خصوصاً والدین کریمین اور جملہ اساتذہ کرام کا سایہ شفقت و محبت ہمارے سروں پر قائم و دائم رکھے۔

(آمین۔ بحق طہ و یس، صلی اللہ علیہ وآلہ وصحبہ اجمعین)

نیازمند

ناصر منیری

منیری منزل، قاضی محلہ، منیر شریف، پٹنہ، بہار

بانی و صدر منیری فاؤنڈیشن، تغلق آباد، نئی دہلی

۱۲، ربیع الثانی، ۱۴۴۶ھ / ۲، فروری، ۲۰۱۵ء

رابطہ نمبر: 0091 7499340533 ای میل: nasirmaneri92@gmail.com

## باب اول تاریخ ولادت رسول ﷺ --- محدثین کی نظر میں

[۱] امام ابو بکر بن ابی شیبہ کوئی [۲۲۵ھ]

ابو بکر عبد اللہ بن محمد بن ابی شیبہ کوئی بڑے پائے کے محدث گذرے ہیں۔ آپ کی ولادت باسعادت ۱۵۹ھ/۷۷۷ء میں ہوئی۔ مصنف ابن ابی شیبہ فن حدیث میں آپ کی شاہ کار کتاب ہے۔ آپ کے متعلق ابو زرہ رازی (متوفی: ۲۶۴ھ) کہتے ہیں کہ ”میں نے ابو بکر بن ابی شیبہ سے بڑھ کر حافظ حدیث نہیں دیکھا۔ محدث ابن حبان (متوفی: ۳۵۴ھ) فرماتے ہیں: ابو بکر ابن ابی شیبہ عظیم حافظ حدیث تھے۔ آپ کا وصال ۲۳۵ھ/۸۴۹ء میں ہوئی۔ آپ جلیل القدر صحابی حضرت جابر بن عبد اللہ انصاری رضی اللہ عنہ اور سید المفسرین حضرت عبد اللہ بن عباس رضی اللہ عنہما سے مروی حدیث نقل فرماتے ہیں:

”عن عفان، عن سعید بن میناء، عن جابر و ابن عباس انهما قتالا : ولد رسول الله - صلى الله عليه وسلم - عام الفيل يوم الاثنين الثاني عشر من شهر ربيع الاول وفيه بعث وفيه عرج به وفيه هاجر وفيه مات وهذا هو المشهور عند الجمهور.“<sup>(۱)</sup>

ترجمہ: رسول اللہ ﷺ عام الفیل، روز دو شنبہ، ۱۲ ربیع الاول کو پیدا ہوئے۔ اور اسی روز حضور کی بعثت ہوئی، اسی روز معراج کو گئے، اسی روز ہجرت کی اور جمہور اہل اسلام کے نزدیک یہی تاریخ (۱۲ ربیع الاول) مشہور ہے۔

[۲] امام عبد الرحمن ابن جوزی [۵۹۷ھ]

جمال الدین ابوالفرج عبد الرحمن بن علی بن جوزی فن حدیث کے امام تسلیم کیے جاتے ہیں۔ آپ کی ولادت باسعادت ۵۱۰ھ/۱۱۱۶ء کو عروس البلاد بغداد میں ہوئی۔ علم حدیث میں آپ کا مقام بہت بلند

(۱) المصنف لابن ابی شیبہ بحوالہ السیرۃ النبویۃ لابن کثیر، ۱/۱۹۹۔

ہے۔ آپ کی تصنیفات میں الوفا باحوال المصطفیٰ ﷺ، المنتظم فی تاریخ الملوک والامم، صفوة الصفوة اور الموضوعات وغیرہ کو کافی مقبولیت حاصل ہے۔ علامہ خطیب تبریزی (متوفی: ۷۴۱ھ) نے الاکمال فی اسماء الرجال میں آپ کو صاحب تصانیف مشہورہ اور واعظ بغداد لکھا ہے۔ آپ کا وصال ۱۳ رمضان المبارک ۵۹۷ھ/۱۲۰۱ء کو ہوا۔ آپ نے میلاد مصطفیٰ علیہ الخیرہ والثناء کی تاریخ کے بارے میں اپنی تحقیق یوں پیش فرمائی ہے:

”ولد رسول الله - صلى الله عليه وسلم- يوم الاثنين عام الفيل لاثنتي عشرة ليلة مضت من شهر ربيع الاول -“<sup>(۱)</sup>  
ترجمہ: رسول اللہ ﷺ عام الفیل میں پیر کے روز ۱۲ ربیع الاول کو پیدا ہوئے۔

### [۳] امام ابو بکر بن حسین بیہقی [۴۵۸ھ]

ابو بکر احمد بن حسین بن علی بن عبد اللہ بن موسیٰ بیہقی عظیم المرتبت محدث گذرے ہیں۔ آپ کی ولادت باسعادت ۳۸۴ھ کو ”بیہق“ خراسان میں ہوئی۔ امام سیوطی آپ کے متعلق فرماتے ہیں کہ ”محدثین کا اس پر اتفاق ہے کہ حاکم کے شاگرد امام بیہقی حدیث کی طلب و تحری میں ان سے فائق تھے۔“ ظہیر الدین بیہقی کے مطابق فن حدیث میں آپ کا کوئی ہم سر اور ثانی نہ تھا آپ کے زمانے میں خراسان کے اندر کسی کو آپ کی مرضی و سند کے بغیر کوئی حدیث بیان کرنے یا اس میں کسی قسم کا تصرف کرنے کی مجال نہ تھی۔ آپ کی تصنیفات میں شعب الایمان، سنن کبریٰ اور دلائل النبوة خاص طور سے قابل ذکر ہیں۔ آپ کا وصال ۱۰ جمادی الاولیٰ ۴۵۸ھ کو نیشاپور میں ہوا۔ تاریخ ولادت رسول ﷺ کے متعلق آپ کا موقف یہ ہے:

”أخبرنا أبو الحسين بن الفضل قال حدثنا عبد الله بن جعفر قال حدثنا يعقوب بن سفيان قال حدثني عمار بن الحسن النسائي قال حدثني قال سلمة بن الفضل قال قال محمد بن إسحاق ولد رسول الله - صلى الله عليه وسلم- يوم الاثنين عام الفيل لاثنتي عشرة ليلة مضت من شهر ربيع الأول“<sup>(۱)</sup>

ترجمہ: نبی کریم ﷺ دو شنبہ کے روز، عام الفیل میں ۱۲ ربیع الاول کو پیدا ہوئے۔  
”حدثنا أبو عبد الله الحافظ، حدثنا أبو الحسن محمد بن أحمد بن شبيب

(۱) الوفاء باحوال المصطفیٰ لابن الجوزی، ص: ۹۰

(۲) دلائل النبوة للبیہقی، ۷۴/۱۔

نوٹ: طوالت کے خوف سے صرف ماحصل کا ترجمہ کیا جا رہا، بقیہ اہل فہم پر روشن ہے۔

الرئيس. بمرؤ. حدثنا جعفر بن محمد النيسابوري، حدثنا علي بن مهران، حدثنا سلمة بن الفضل، عن محمد بن إسحاق، قال: " ولد رسول الله - صلى الله عليه وسلم - لاثنتي عشرة ليلة مضت من شهر ربيع الأول - " (۱)  
ترجمہ: رسول اکرم ﷺ ربیع الاول کی ۱۲ تاریخ کو پیدا ہوئے۔

## [۴] امام شمس الدین ذہبی [۷۴۸ھ]

شمس الدین ابو عبد اللہ محمد بن احمد بن عثمان بن قیماز بن عبد اللہ فاروقی ذہبی علم حدیث کے مایہ ناز امام ہیں۔ فن جرح و تعدیل میں آپ کو خاصہ ملکہ حاصل تھا۔ آپ کی ولادت باسعادت ملک شام کی راج دھانی دمشق میں ۶۷۳ھ/ ۱۲۷۴ء کو ہوئی۔ علامہ سبکی (متوفی: ۷۵۸ھ) فرماتے ہیں: " آپ کے زمانے میں حفاظ حدیث چار تھے، مزی، برزالی ذہبی اور میرے والد۔ مگر ان سب میں امام ذہبی کا پایہ فائق تر تھا۔ جرح و تعدیل کے اگر شیخ تھے تو وہی تھے۔ " علامہ ابن کثیر کے بقول " آپ شیخ المحدثین اور مورخ اسلام تھے۔ " آپ کا وصال ۳ ذی قعدہ ۷۴۸ھ/ ۱۳۴۸ء کو دمشق، شام میں ہوا۔ تاریخ ولادت رسول ﷺ کے تعلق سے آپ قول یہ ہے:

" وقال الزبير بن بكار: ثنا محمد بن حسن عن عبد السلام بن عبد الله عن معروف بن خربوذ وغيره من أهل العلم قالوا: ولد رسول الله - صلى الله عليه وسلم - عام الفيل وسميت قريش آل الله وعظمت في العرب ولد لاثنتي عشرة ليلة مضت من ربيع الأول - " (۱)

ترجمہ: نبی اعظم ﷺ عام الفیل میں پیر کے روز ۱۲ ربیع الاول کو پیدا ہوئے۔

## [۵] امام ابو عبد اللہ حاکم نیشاپوری [۴۰۵ھ]

ابو عبد اللہ محمد بن عبد اللہ بن محمد بن حمدویہ بن نعیم اضبی طہمانی نیشاپوری اپنے عہد کے عظیم محدث گذرے ہیں۔ آپ کی ولادت باسعادت ماہ ربیع الاول ۳۲۱ھ/ ۹۳۳ء کو ایران کے مشہور اور مردم خیز شہر " نیشاپور " میں ہوئی۔ فن حدیث میں آپ کا مقام بہت بلند ہے۔ امام ذہبی آپ کے بارے میں فرماتے ہیں کہ " امام حاکم بہت بڑے حافظ حدیث، محدثین کے حلیل القدر امام اور بہت سی کتابوں کے مصنف ہیں۔ " خطیب بغدادی کے بقول آپ اہل علم و فضل اور صاحب معرفت حافظ حدیث تھے۔ آپ

(۱) شعب الایمان للبيهقي، ۵۱۲/۲.

(۲) تاريخ الاسلام و وفیات المشاهير والاعلام للذهبي، ۲۵/۱.



کی تصانیف میں مستدرک، تفسیر القرآن، تاریخ نیشاپور، معرفۃ علوم الحدیث اور کتاب العلل و تخریج الصحیحین وغیرہ خاص طور سے قابل ذکر ہیں۔ آپ کا وصال آپ کے وطن نیشاپور ہی میں ۳ صفر ۴۰۵ھ/۱۰۱۲ء کو ہوا۔ آپ کی کتاب مستدرک میں تاریخ ولادت رسول ﷺ کے تعلق سے یوں لکھا ہے:

”حدثنا أبو الحسن محمد بن أحمد بن شبويه الرئيس بمرو ثنا جعفر بن محمد النيسابوري ثنا علي بن مهران ثنا سلمة بن الفضل عن محمد بن إسحاق قال : ولد رسول الله - صلى الله عليه و سلم- لاثنتي عشر ليلة مضت من شهر ربيع الأول-“ (۱)

ترجمہ: رسول پاک ﷺ ماہ ربیع الاول کی ۱۲ تاریخ کو پیدا ہوئے۔

## [۶] امام ابو عبد اللہ انصاری قرطبی [۶۷۱ھ]

ابو عبد اللہ محمد بن احمد بن ابی بکر بن فرح انصاری خزرجی شمس الدین قرطبی (متوفی: ۶۷۱ھ) کا شمار اپنے وقت کے عظیم محدثین اور مفسرین میں ہوتا ہے۔ آپ نے بھی تاریخ ولادت رسول ﷺ کی تاریخ ۱۲ ربیع الاول بتائی ہے۔ ذیل میں عبارت ملاحظہ فرمائیں:

”ولد رسول الله - صلى الله عليه وسلم- يوم الاثنين الثاني عشر من ربيع الأول، وكان بعد الفيل بخمسين يوما-“ (۲)

ترجمہ رسول اللہ ﷺ پیر کے روز ۱۲ ربیع الاول کو واقعہ فیل کے پچپن روز بعد پیدا ہوئے۔

## [۷] امام احمد بن محمد عبد رہ اندلسی [۳۲۸ھ]

امام احمد بن محمد عبد رہ اندلسی عظیم محدث اور بڑے پائے کے محقق گذرے ہیں۔ آپ کی تصنیفات میں ”العقد الفريد“ غیر معمولی اہمیت و مقبولیت کی حامل ہے۔ اس کتاب میں آپ تاریخ ولادت رسول ﷺ کے تعلق سے یوں رقم طراز ہیں:

”ولد رسول الله - صلى الله عليه وسلم- عام الفيل لاثنتي عشرة ليلة خلت من ربيع الأول-“ (۳)

ترجمہ: رسول اللہ ﷺ ۱۲ ربیع الاول کو عام فیل میں پیدا ہوئے۔

(۱) المستدرک علی الصحیحین للحاکم، ۶۵۹/۲۔

(۲) الجامع لاحکام القرآن المعروف ب تفسیر القرطبی، ۱۹۳/۲۔

(۳) العقد الفريد، ۶۹/۲۔

## [۸] امام ابن حجر عسقلانی [۸۵۲ھ]

شہاب الدین ابو الفضل احمد بن علی بن محمد بن محمد بن علی بن احمد عسقلانی مصری کا شمار عظیم الشان محدثین میں ہوتا ہے۔ فن جرح و تعدیل میں آپ کو عبور حاصل تھا۔ آپ کی ولادت باسعادت مصر کے قریہ ”عتیقہ“ میں ۷۷۳ھ/۱۳۷۲ء کو ہوئی۔ ابن ہد آپ کے متعلق فرماتے ہیں کہ ”فن حدیث کی معرفت میں آپ اپنے عہد شباب ہی سے یکتائے روزگار تھے۔ خاص طور سے رجال حدیث اور ان سے متعلق علوم میں کافی ملکہ حاصل تھا۔“ ابن عماد کے بقول ”رجال حدیث اور علل حدیث کی معرفت آپ پر ختم ہے۔“ آپ کی تصانیف میں فتح الباری شرح صحیح البخاری، نزہۃ النظر شرح نخبۃ الفکر، اصابہ فی احوال الصحابہ، طبقات الحفاظ اور الدرر البیضاء فی تخریج احادیث الہدایہ وغیرہ کافی اہمیت کی حامل ہیں۔ آپ کا وصال ماہ ذی الحجہ ۸۵۲ھ/۱۴۴۹ء میں ہوا۔ ملاحظہ ہو تاریخ ولادت رسول ﷺ کے متعلق آپ کا ارشاد گرامی:

”وکان مولدہ۔ صلی اللہ علیہ وسلم۔ لیلۃ الاثنين لاثنتی عشرة لیلۃ خلت من شهر ربیع الاول۔“ (۱)

ترجمہ: حضور ﷺ کی ولادت طیبہ پیر کے دن ۱۲ ربیع الاول کو ہوئی۔

## [۹] امام محمد بن عبدالباقی زرقانی [۱۱۲۲ھ]

ابو عبد اللہ محمد بن عبدالباقی بن یوسف بن احمد بن علوان مصری ازہری اپنے وقت کے عظیم محقق اور محدث گذرے ہیں۔ آپ کی ولادت باسعادت ۱۰۵۵ھ/۱۶۴۵ء کو مصر میں ہوئی۔ آپ کی تصنیفات و تالیفات میں شرح مواہب اللدنیہ بالملخ الحمدیہ کا نام خاص طور سے قابل ذکر ہے۔ آپ کی اس کتاب کو بہت مقبولیت حاصل ہے۔ آپ کا وصال پر ملال ۱۱۲۲ھ/۱۷۱۰ء کو مصر میں ہوا۔ ولادت رسول ﷺ کی تاریخ کے متعلق آپ کا موقف یہ ہے:

”المشہور انه۔ صلی اللہ علیہ وسلم۔ ولد یوم الاثنين ثانی عشر ربیع الاول وهو قول محمد بن اسحاق امام المغازی۔“ (۲)

ترجمہ: مشہور یہ ہے کہ آپ ﷺ کی ولادت مبارکہ بروز دو شنبہ، ۱۲ ربیع الاول کو ہوئی۔ امام المغازی محمد بن اسحاق کا قول یہی ہے۔

(۱) فتح الباری شرح صحیح البخاری، ۱/۱۵۵

(۲) شرح مواہب اللدنیہ، ۲/۱۲۱

## [۱۰] شیخ عبدالحق محدث دہلوی [۱۰۵۲ھ]

ابوالجحد عبدالحق بن سیف الدین بن سعد اللہ بن فیروز بن موسیٰ بن ملک معز الدین بن آغا محمد ترک بخاری سرزمین ہند کے اولین محدثین میں سے ہیں۔ تحقیق و تدقیق میں آپ کا مقام بہت بلند ہے۔ آپ کی ولادت ماہ محرم ۹۸۵ھ / ۱۵۵۱ء میں ہوئی۔ آپ نے ۱۵ سے زائد علوم و فنون میں ۶۰ سے زائد تصنیفات و تالیفات بطور یادگار چھوڑیں۔ صرف علم حدیث اور اصول حدیث میں ۱۳ کتابیں اور شریح لکھیں۔ آپ کا وصال ۲۰ ربیع الاول ۱۰۵۲ھ / ۱۶۴۲ء کو ہوا۔ تاریخ ولادت سرکار ہفتی علیہ السلام کے متعلق آپ اپنی تحقیق یوں پیش کرتے ہیں:

”بدان کہ جبہور اہل سیر و تاریخ بر آئند کہ تولد آن حضرت صلی اللہ علیہ وسلم در عام الفیل بود از چہ سل روز یا پنجابہ و پنج روز و اس قول اصح اقوال است۔ مشہور آست کہ در ربیع الاول بود و بعضی علماء در دعویٰ اتفاق بریں قول نموده و دوازدهم ربیع الاول است۔“ (۱)

ترجمہ : جان لیں کہ جبہور اہل سیر و تاریخ کی یہ رائے ہے کہ آل حضرت ﷺ کی پیدائش عام الفیل میں ہوئی اور واقعہ فیل کے چالیس یا پچپن روز کے بعد اور دوسرا قول سب اقوال سے زیادہ صحیح ہے۔ مشہور یہ کہ ربیع الاول کا مہینہ تھا اور ۱۲ تاریخ تھی۔ بعض علما نے اس پر اتفاق کا دعویٰ کیا ہے۔

## [۱۱] شاہ ولی اللہ محدث دہلوی [۱۱۷۶ھ]

شاہ ولی اللہ بن عبد الرحیم بن شہید و جیہہ الدین فاروقی دہلوی دبستان دہلی کے عظیم محدثین میں سے ہیں۔ برصغیر ہند و پاک میں حدیث کی ترویج و اشاعت میں آپ کا نمایاں کردار ہے۔ آپ کی ولادت باسعادت ۴ شوال المکرم ۱۱۱۴ھ / ۱۷۰۳ء کو دہلی میں ہوئی۔ آپ کی تصنیفات و تالیفات میں تفسیر فتح الرحمن، الفوز الکبیر، فتح الجبیر، القول الجمیل، الدر الثمین، عقد الجید اور قرۃ العینین وغیرہ خاص طور سے قابل ذکر ہیں۔ آپ کی مقبولیت کا اندازہ اس بات سے بخوبی لگایا جاسکتا ہے کہ مخالفین بھی آپ کو اور آپ کی کتابوں کو معتبر مانتے ہیں۔ آپ کا وصال ۲۹ محرم الحرام ۱۱۷۶ھ / ۲۱ اگست ۱۷۶۲ء کو دہلی میں ہوا۔ آپ حضور ﷺ کی تاریخ ولادت کے تعلق سے فرماتے ہیں:

”ولادت آن حضرت صلی اللہ علیہ وسلم روز دو شنبہ مستحق شد از شہر ربیع الاول از سالے کہ واقعہ فیل در آن بعض گفته اند بتاریخ دوم و بعض گفته اند

بتاریخ سوم و بعض گفتہ اند بتاریخ دوازدہم۔“<sup>(۱)</sup>

ترجمہ : حضور ﷺ کی ولادت طیبہ متفقہ طور پر واقعہ غیل والے سال، ربیع الاول شریف کے مہینے میں پیر کے روز ہوئی۔ (البتہ تاریخ میں اختلاف ہے) بعض نے ۲ کو کہا ہے، بعض نے ۳ کا قول کیا ہے اور بعض نے ۱۲ ربیع الاول شریف کو اختیار کیا ہے۔<sup>۲</sup>

## [۱۲] امام احمد رضا محدث بریلوی [۱۳۴۰ھ]

عبدالمصطفیٰ احمد رضا بن نقی علی بن رضا علی قادری حنفی چودہویں صدی ہجری کے عظیم محقق، محدث اور فقیہ گذرے ہیں۔ آپ کی ولادت باسعادت ۱۰ شوال المکرم ۱۲۷۲ھ/ ۱۳ جون ۱۸۵۶ء کو اتر پردیش کے مشہور شہر بریلی میں ہوئی۔ بچپن ہی سے ذہانت و فطانت اور ولایت کے آثار آپ کی پیشانی سے ہویا تھے۔ درسیات کی تکمیل اپنے والد ماجد مولانا نقی علی قادری (متوفی: ۱۲۵۸ھ) سے بریلی ہی میں کی۔ ۱۲۸۶ھ میں ۱۳ برس کی مختصر سی عمر میں درسیات کی تعلیم سے فارغ ہو گئے۔ خاتم الاکابر مولانا شاہ آل رسول مارہروی سے بیعت ہوئے۔ اسی وقت اجازت و خلافت سے نوازے گئے۔ ۱۲۹۵ھ میں پہلی بار والد ماجد کے ہم راہ حج و زیارت کے لیے حرمین شریفین کا سفر کیا۔ شیخ عبد الرحمن سراج مفتی احناف مکہ مکرمہ نے فقہ کی اور شیخ الاسلام علامہ زینی دحلان نے حدیث کی اجازت و سند دی۔ مولانا حسین صالح شافعی امام مسجد حرام بغیر کسی سابقہ تعارف کے مقام ابراہیم میں آپ کا ہاتھ پکڑ کر اپنے گھر لے گئے اور دیر تک آپ کی پیشانی کو تھامے ہوئے ”انی لاجد نور اللہ فی ہذا الجبین“ (یعنی میں اس پیشانی میں اللہ کا نور پارہا ہوں۔) فرماتے رہے، اور ضیافت کے بعد صحاح ستہ اور سلسلہ قادریہ کی اجازت و سند دے کر رخصت کیا۔ ۱۳۲۳ھ میں دوسری بار حج و زیارت کے موقع پر علمائے

(۱) سرور المخزون، ص: ۹

(۲) شاہ ولی اللہ محدث دہلوی کی مذکورہ کتاب سرور الخزون ۱۸۹۱ء میں مطبع محمدی لاہور نے شائع کی تھی جو ۲۴ صفحات پر مشتمل تھی۔ اس کا ترجمہ عزیز ملک نے ”سید المرسلین“ کے نام سے کیا جو ادبستان لاہور سے شائع ہوا۔ اس کے مترجم ترجمہ نگاری کے وقت دیانت داری کا دامن نہ تھام سکے اور ترجمہ یوں کیا: ”آں حضرت ﷺ کا یوم ولادت متفقہ طور پر دو شنبہ کا دن اور ربیع الاول کی ۹ تاریخ تھی، واقعہ غیل بھی اسی سال ہوا تھا۔“ اسی کتاب کا ترجمہ خلیفہ محمد عاقل نے ”سیرت الرسول“ کے نام سے کیا جو دارالاشاعت کراچی سے شائع ہوا۔ انھوں نے اس کا ترجمہ یوں کیا ہے: ”جس سال واقعہ غیل پیش آیا اسی سال ماہ ربیع الاول میں دو شنبہ کے روز آں حضرت ﷺ کی ولادت ہوئی۔ جمہور کے نزدیک یہی صحیح ہے۔ البتہ تاریخ ولادت کی تعیین میں اختلاف ہے۔ بعض نے دوسری، بعض نے تیسری اور بعض نے بارہویں تاریخ بیان کی ہے۔“ (۱۲ ربیع الاول کی حقیقت، ص: ۱۶ ملخصاً)

حرمین شریفین نے آپ کا حد درجہ اعزاز و اکرام کیا، بڑے بڑے علماء و مشائخ نے آپ سے علمی استفادہ کیا، اجازت و خلافت حاصل کی، اور آپ کے علمی تبحر اور فقیہانہ بصیرت و ژرف نگاہی کا کھلے دل سے اعتراف کیا۔ عظیم حنفی عالم علامہ صالح الحکام کی کے علم غیب نبوی کے متعلق پانچ علمی سوالات کے جواب میں بغیر مراجعت کتب تین دن کی مختلف نشستوں میں ساڑھے آٹھ گھنٹے میں "الدولۃ المکیہ" نامی کتاب عربی زبان میں تصنیف کی۔ اور دوسرے بعض علمائے مکہ ہی کے سوال کے جواب میں "کفل الفقیہ الفہام فی احکام قرطاس الدراہم" لکھی جس میں کرنسی نوٹ کے متعلق احکام و مسائل کو فصیح عربی میں بڑی وضاحت سے بیان کیا۔ پوری زندگی تحریر و تقریر اور تصنیف و افتا کے ذریعے مذہب اہل سنت کی خدمت اور تائید و حمایت کرتے رہے، اور ہر باطل فرقہ اور غیر اسلامی تحریک سے قلمی جہاد فرمایا۔ آپ کی خدمات جلیلہ کے اعتراف میں اکابر علمائے اہل سنت نے آپ کے مجدد ہونے کا اعلان و اعتراف کیا۔ عربی، اردو اور فارسی زبانوں میں سیکڑوں کتابیں آپ کی یادگار ہیں۔ ان میں فتاویٰ رضویہ کو غیر معمولی مقبولیت حاصل ہے۔ آپ کا وصال ۲۵ صفر ۱۳۴۰ھ / ۲۸ اکتوبر ۱۹۲۱ء کو ہوا۔ تاریخ ولادت نبوی ﷺ کے متعلق آپ کی تحقیق یہ ہے:

”شہر و اکثر و ماخوذ و معتبر دوازدہم (۱۲) ربیع الاول شریف ہے۔ مکہ معظمہ میں ہمیشہ اسی تاریخ کو مکان مولد اقدس کی زیارت کرتے ہیں۔ کذا فی المواہب و المداہج۔ اور خاص اس مکان جنت نشان میں اسی تاریخ کو مجلس منعقد ہوتی ہے۔ کذا فی المداہج۔ علامہ قہستانی و فاضل زرقانی فرماتے ہیں: مشہور یہ کہ آں حضور ﷺ دو شنبہ کے دن ۱۲ ربیع الاول کو پیدا ہوئے۔ یہی امام مغازی ابن اسحاق وغیرہ کا قول ہے اور اسی پر عمل ہے۔ شرح مواہب میں امام ابن کثیر سے ہے: المشہور عند الجمهور اسی میں ہے: ہو الذی علیہ العمل۔ شرح ہمزہ میں ہے: ہو المشہور، علیہ العمل۔ اسی طرح مداہج وغیرہ میں تصریح کی گئی ہے۔

اور شک نہیں کہ تلقی امت بالقبول کے لیے شان عظیم ہے۔ رسول اللہ ﷺ نے فرمایا:

الفطر یوم یفطر الناس والاضحی یوم یضحی الناس۔ رواہ الترمذی عن ام المؤمنین عائشہ صدیقہ بسند صحیح۔ و ایضا قال۔ صلی اللہ علیہ وسلم:۔ فطرکم یوم تفطرون و اضحاکم یوم یضحون۔ رواہ ابو داود و البیہقی فی السنن عن ابی ہریرۃ۔ رضی اللہ عنہ۔ بسند صحیح رواہ الترمذی و حسنہ فزاد فیہ الصوم یوم تصومون و الفطور یوم یفطرون و ارسلہ اشافعی فی مسنده و البیہقی فی سننہ عن عطاء فزاد فی آخرہ عرفۃ یوم تعرفون وان لم یصادف الواقع و نظیرہ التحری۔

ترجمہ : عید الفطر اس دن ہے جس دن لوگ عید کریں اور عید الاضحیٰ اس روز ہے جس روز لوگ عید سمجھیں۔ مزید فرماتے ہیں: مسلمانوں کا روزہ، عید الفطر و عید الاضحیٰ اور عرفہ سب اسی دن ہے جس دن جمہور مسلمین خیال کریں۔

لاجرم عید میلاد والا ﷺ عید اکبر ہے اور قول و عمل جمہور مسلمین کے مطابق بہتر ہے۔

## دین و سنن کا نعرہ یہ منیری فاؤنڈیشن

دینی و علمی، دعوتی و تبلیغی، اخلاقی و تہذیبی، سیاسی و سماجی اور معاشی و اقتصادی خدمات کی غرض سے ۱۲ ربیع النور ۱۴۳۱ھ کو ایک تنظیم قائم کی گئی، جس کا نام مخدوم منیری علیہ الرحمہ کی طرف منسوب کرتے ہوئے ”منیری فاؤنڈیشن“ رکھا گیا۔ الحمد للہ یہ فاؤنڈیشن مخدوم فیضان سے اپنے مشن میں کامیاب و کام راں اور ترقی کی شاہ راہوں پر رواں دواں ہے۔ اس کے مختلف شعبوں کی تفصیل یہ ہے:

- ۱۔ منیری لائبریری (شعبہ مطالعہ)، ۲۔ منیری پبلی کیشن (شعبہ نشر و اشاعت)، ۳۔ منیری انسٹی ٹیوشن (شعبہ تعلیمات)، ۴۔ منیری میگزین (شعبہ پرنٹ میڈیا)، ۵۔ منیری چینل (شعبہ الیکٹرانک میڈیا)، ۶۔ منیری آرگنائزیشن (شعبہ سیمینار و کانفرنس)، ۷۔ منیری ٹرسٹ (شعبہ سماجیات)، ۸۔ منیری فیلڈریشن (شعبہ سیاسیات)، ۹۔ منیری کونسل (شعبہ ادبیات)، ۱۰۔ منیری پروڈکشن (شعبہ اقتصادیات)، ۱۱۔ منیری ہاسپٹل (شعبہ معالجات)، ۱۲۔ منیری فنڈ (شعبہ مالیات)۔

بحمدہ تعالیٰ پانچ سال کی قلیل مدت میں فاؤنڈیشن نے جو کارہائے نمایاں انجام دیے ہیں وہ اہل علم سے پوشیدہ نہیں۔ مالی پریشانیوں سے دوچار ہونے کے باوجود اپنے مشن میں ہمہ وقت مصروف ہے۔ لہذا اہل خیر و ثروت حضرات سے التجا ہے کہ زیادہ سے زیادہ اس کا تعاون فرما کر اپنے لیے ذریعہ نجات بنائیں۔ اس کے لیے نیچے دیے گئے نمبر و پتے پر رابطہ کریں:

## Maneri Foundation

Central Office: G2/47, Churiya Mohalla, Tughlaqabad (V.) New Delhi-44

Branch Office: Maneri Manzil, Qazi Mohalla, Maner Shareef, Patna, Bihar

Cell: 07499340533, Email: nasirmaneri92@gmail.com



## باب دوم

# تاریخ ولادت رسول ﷺ — مورخین کی نظر میں

[۱] امام محمد بن اسحاق مدنی [۱۵۰ھ]

ابو عبد اللہ محمد بن اسحاق بن یسار مطلبی مدنی عظیم تابعی اور محدث ہیں۔ جلیل القدر صحابی رسول حضرت انس بن مالک رضی اللہ عنہ کی زیارت کی ہے اور فقید المثل محدث امام زہری کے خاص شاگرد ہیں۔ آپ کی ولادت باسعادت ۸۵ھ میں مدینہ شریف میں ہوئی۔ امام بخاری آپ کے متعلق فرماتے ہیں کہ ”میں نے علی بن عبد اللہ کو ابن اسحاق کی حدیث کے ذریعے احتجاج کرتے دیکھا اور علی نے ابن عیینہ سے نقل کیا کہ میں نے کسی کو بھی ابن اسحاق کو متہم (جرح) کرتے نہیں دیکھا۔“ امام ابن ہمام کے مطابق ”آپ کا ثقہ ہونا حق ہے آپ امیر المومنین فی الحدیث ہیں اور آپ سے ثوری، ابن ادریس، حماد بن زید، زید بن ربیع، ابن علیہ، عبد الحارث اور ابن مبارک جیسے اکابرین نے روایت کی ہے۔ علامہ فیض احمد اویسی کے بقول ”آپ پہلے سیرت نگار ہیں۔ آپ سے پہلے مغازی تو لکھی جا چکی تھی مگر حضور ﷺ کی سیرت قلم بند کرنے کا آغاز آپ نے ہی کیا۔ آپ نے بھی اپنی کتاب کا نام کتاب المغازی ہی رکھا۔ لیکن آپ کی کتاب دراصل تین حصوں پر مشتمل ہے: (۱) المبدأ، (۲) المبعث (۳) المغازی۔ پہلے حصے میں اسلام سے پہلے نبوت کی تاریخ ہے، دوسرا حصہ حضور ﷺ کی مکی زندگی اور تیسرا حصہ مدنی زندگی پر مشتمل ہے۔“ آپ کا وصال ۱۵۰ھ میں بغداد میں ہوا۔ تاریخ ولادت رسول ﷺ کے متعلق آپ کا موقف یہ ہے:

”ولد رسول الله - صلى الله عليه وسلم- يوم الاثنين لاثنتي عشرة ليلة خلت من شهر ربيع الاول عام الفيل۔“

(۱) السيرة النبوية لابن اسحاق بحوله باره ربيع الاول کی حقیقت، ص: ۹ پروفیسر اے۔ گیولیم (A. Guillaume)، لندن، برطانیہ نے سیرت ابن اسحاق کے انگریزی ترجمے میں تاریخ ولادت رسول ﷺ کے متعلق یوں لکھا ہے:

“The Apostle was born on Monday, 12 Rabi-ul-Awwal in the year of the Elephant.”

ترجمہ: پیغمبر خدا ﷺ ۱۲ ربيع الاول کو پیر کے روز پیدا ہوئے۔

ترجمہ: رسول کریم علیہ الصلوٰۃ والسلام کی ولادت طیبہ عام الفیل میں پیر کے روز ۱۲ ربیع الاول کو ہوئی۔

## [۲] امام عبد الملک بن ہشام حمیری [۲۱۳ھ]

علامہ ابو محمد عبد الملک بن ہشام بن ایوب حمیری المعافری اپنی نظیر نہیں رکھتے۔ آپ عالم اسلام کے سب سے پہلے مورخ مانے جاتے ہیں۔ علامہ پیر کرم ازہری نے آپ کو سب سے پہلا مورخ قرار دیا ہے۔ فن تاریخ و سیر میں آپ کا مقام بہت بلند ہے۔ آپ کی تصنیف ”السیرۃ النبویہ المعروف ب سیرت ابن ہشام“ اس باب میں اولین ماخذ کی حیثیت رکھتی ہے۔ علامہ فیض احمد ایسی فرماتے ہیں: سیرت ابن ہشام ایک مستند تاریخ کی کتاب ہے۔ جس کی کئی شرحیں، تلخیصات اور منظومات لکھی جا چکی ہیں۔ اس کا فارسی، اردو، انگریزی، جرمن اور لاطینی زبان میں ترجمہ ہو چکا ہے۔ حافظ ابن یونس نے ابن ہشام کو ثقہ قرار دیا ہے اور کسی نے تخریج و تضعیف نہیں کی ہے بلکہ ہر تذکرہ نگار نے ان کا ذکر احترام و اعتراف کے ساتھ کیا ہے۔ آپ کا وصال ۲۱۳ھ/۸۲۸ء میں ہوا۔ حضور ﷺ کی تاریخ ولادت کے بارے میں آپ کا فرمان یہ ہے:

”ولد رسول الله - صلى الله عليه وسلم- يوم الاثنين لاثنتي عشرة خلت من شهر ربيع الاول عام الفيل-“<sup>(۱)</sup>

ترجمہ: حضور ﷺ ۱۲ ربیع الاول کو سوموار کے روز عام الفیل میں پیدا ہوئے۔

## [۳] امام محمد بن جریر طبری [۳۱۲ھ]

علامہ ابو جعفر محمد بن جریر طبری فن تاریخ و سیر کے امام مانے جاتے ہیں۔ آپ کی ولادت باسعادت ۲۲۴ھ/۸۳۹ء کو ہوئی۔ علم تفسیر میں بھی آپ کو مہارت حاصل تھی۔ فن تاریخ میں آپ کی شخصیت بے نظیر و بے مثال تھی۔ آپ کی تصانیف میں تفسیر طبری اور تاریخ طبری کو غیر معمولی اہمیت حاصل ہے۔ آپ کا وصال ۳۱۰ھ/۹۲۳ء کو ہوا۔ تاریخ ولادت رسول ﷺ کے متعلق آپ کی کتاب ”تاریخ الامم والملوک“ میں یوں لکھا ہے:

”حدثنا ابن حميد قال حدثنا سلمة قال حدثني ابن إسحاق قال ولد رسول الله - صلى الله عليه وسلم- يوم الاثنين عام الفيل لاثنتي عشرة مضت من شهر ربيع

(۱) السيرة النبوية لابن هشام، ۱/ ۱۷۱

الاول۔“ (۱)

ترجمہ: امام ابن اسحاق نے فرمایا کہ رسول اللہ ﷺ عام الفیل روز و شنبہ ۱۲ ربیع الاول کو پیدا ہوئے۔

### [۴] علامہ عبد الرحمن ابن خلدون [۸۰۸ھ]

علامہ عبد الرحمن بن خلدون بڑے پائے کے مورخ گذرے ہیں۔ آپ کی تصنیف تاریخ ابن خلدون فن تاریخ میں اعلیٰ شاہ کار سے کم نہیں ہے۔ علم تاریخ میں آپ کی خدمات نمایاں ہیں۔ علامہ پیر کرم ازہری نے آپ کو علم تاریخ اور فلسفہ تاریخ کا امام بلکہ فلسفہ تاریخ کا موجد قرار دیا ہے۔ آپ کی وفات ۸۰۸ھ میں ہوئی۔ آپ تاریخ ولادت رسول ﷺ کے متعلق یوں لکھتے ہیں:

”ثم ولد رسول الله - صلى الله عليه وسلم - عام الفيل لاثنتي عشرة ليلة خلت من ربيع الاول لاربعين سنة من ملك كسرى أنوشروان۔“ (۱)

ترجمہ: رسول اللہ ﷺ کی ولادت باسعادت عام الفیل میں ماہ ربیع الاول کی ۱۲ تاریخ کو ہوئی، اور وہ نو شیر و اے کی حکمرانی کا چالیس واں سال تھا۔

### [۵] علامہ عماد الدین ابن کثیر دمشقی [۷۷۴ھ]

ابوالفدا عماد الدین اسماعیل بن عمر بن کثیر بن ضوء بن کثیر بن زرع قرشی دمشقی جلیل القدر مفسر، محدث اور مورخ ہیں۔ آپ کی ولادت باسعادت ۷۰۱ھ / ۱۳۰۱ء کو ہوئی۔ فن حدیث اور تاریخ و سیر وغیرہ میں آپ کو یک ساں مہارت حاصل تھی۔ آپ کی تصنیفات و تالیفات میں ”تفسیر القرآن العظیم المعروف ب تفسیر ابن کثیر“، البدایہ والنہایہ، النہایہ فی الفتن والملامح، قصص الانبیاء و السیرۃ النبویہ وغیرہ بہت مشہور ہیں۔ آپ کا وصال ۷۷۲ھ / ۱۳۷۲ء کو ہوا۔ آپ تاریخ ولادت رسول ﷺ کے تعلق سے یوں داد تحقیق دیتے ہیں:

”ولد - صلوات الله وسلامه - يوم الاثنين بما رواه مسلم في صحيحه من حديث غيلان بن جرير عن ابي قتاده ان اعرابيا قال يا رسول الله - صلى الله عليه وسلم - ما تقول في صوم الاثنين؟ فقال: ذاك يوم ولدت فيه و انزل على فيه - - - ثم الجمهور على ان ذلك كان في شهر ربيع الاول - - - ورواه ابن ابي شيبه في مصنفه عن عفان عن سعيد بن ميناء عن جابر و عباس انهما قالا ولد رسول الله - صلى الله

(۱) تاریخ الامم والملوک للطبری، ۱/ ۴۵۳۔

(۲) تاریخ ابن خلدون، ۲/ ۳۔

علیہ وسلم۔ عام الفیل یوم الاثنين الثاني عشر می شهر ربیع الاول۔“ (۱)  
ترجمہ : حضور ﷺ کی ولادت دوشنبہ کے روز ہوئی۔ امام مسلم نے اپنی صحیح میں غیلان بن جریر کے واسطے سے ابی قتادہ سے روایت کی ہے کہ ایک اعرابی نے عرض کی: یا رسول اللہ ﷺ پیر کے روز سے متعلق آپ کیا فرماتے ہیں؟ حضور نے فرمایا: یہ وہ دن ہے جس میں میری ولادت ہوئی اور اسی روز مجھ پر وحی نازل ہوئی۔ جمہور کا مذہب یہ ہے کہ ولادت باسعادت ماہ ربیع الاول میں ہوئی۔ حضرت جابر اور ابن عباس دونوں سے مروی ہے انھوں نے کہا کہ رسول اللہ ﷺ عام فیل میں پیر کے روز ۱۲ ربیع الاول کو پیدا ہوئے۔

## [۶] علامہ ابوالحسین ماوردی [۴۵۰ھ]

ابوالحسین علی بن محمد بن حبیب بصری ماوردی ایک عظیم الشان اور رفیع المرتبت مورخ ہیں۔ آپ کی ولادت باسعادت ۳۶۴ھ میں ہوئی۔ آپ علم سیاست کے ماہرین میں سے ہیں۔ علامہ پیر کرم ازہری نے آپ کو علم سیاست اسلامیہ کا ماہر قرار دیتے ہوئے آپ کے بارے لکھا ہے کہ آپ کی کتاب ”الاحکام السلطانیہ“ علم سیاست کے طلبہ کے لیے بہترین ماخذ کی حیثیت رکھتی ہے۔ آپ کی تصانیف میں اعلام النبوة فن تاریخ کی اعلیٰ شاہ کار ہے۔ آپ کا وصال ۴۵۰ھ میں ہوا۔ تاریخ ولادت رسول ﷺ کے سلسلے میں آپ قول ملاحظہ ہو:

”ولد رسول الله - صلى الله عليه وسلم - بعد خمسين يوما من الفيل و بعد موت ابيه في يوم الاثنين الثاني عشر من شهر ربیع الاول۔“ (۱)  
ترجمہ : واقعہ اُصحاب فیل کے ۵۰ روز بعد اور والد کے انتقال کے بعد حضور ﷺ بروز سوموار ۱۲ ربیع الاول کو پیدا ہوئے۔

## [۷] علامہ عبدالرحمن جامی [۸۹۸ھ]

عماد الدین عبدالرحمن نور الدین بن احمد بن محمد جامی کا شمار اپنے وقت کے عظیم علما و محققین میں ہوتا ہے۔ آپ کی ولادت باسعادت ۲۳ شعبان المعظم ۸۱۷ھ کو ”جام“ علاقہ خراسان (ایران) میں ہوئی۔ آپ زبان فارسی کے ملک الشعر تسلیم کیے جاتے ہیں۔ فن تاریخ و سیر میں آپ کی تصنیف ”شواہد

(۱) السيرة النبوية لابن كثير، ۱/ ۱۹۹.

(۲) اعلام النبوة، ص: ۱۹۲.

النبوۃ للتقویۃ یقین اہل التقویٰ“ کو غیر معمولی مقبولیت حاصل ہے۔ آپ کا وصال ۱۸ محرم الحرام ۸۹۸ھ کو ہوا۔ آپ شواہد النبوۃ میں تاریخ ولادت کے متعلق لکھتے ہیں:

”ولادت رسول اکرم ﷺ بتاریخ ۱۲ ربیع الاول، بروز پیر، واقعہ فیل سے ۲۵ دن بعد ہوئی۔ ابرہہ بن اشرم بیت اللہ شریف (زادہا اللہ شرفا و تکریمًا) کی تخریب کے لیے آیا تھا۔ یہ نوشیرواں بادشاہ کا زمانہ جو حضور ﷺ کی ولادت کے بعد ۲۲ سال تک زندہ رہا۔“ (۱)

## [۸] علامہ محمد رضا مصری

حضرت علامہ الشیخ محمد رضا مصری اپنے وقت کے عظیم محقق، بہترین سیرت نگار اور بے نظیر مصنف و مولف ہیں۔ آپ قاہرہ یونیورسٹی (مصر) کے امین المکتبہ (لائبریرین) رہ چکے ہیں۔ آپ نے رسول اللہ ﷺ کی سیرت طیبہ پر مشتمل ایک عمدہ کتاب تصنیف فرمائی جس کا نام ”محمد رسول اللہ ﷺ“ ہے۔ اس کتاب کی اشاعت پہلی بار ۱۹۲۴ء میں ہوئی۔ اس کتاب کا شمار سیرت کی بہترین کتابوں میں ہوتا ہے۔ مصنف نے بڑی چھان بین کے بعد ہر بات لکھی ہے۔ وہ خود فرماتے ہیں: ”میں نے اس تالیف میں مختلف روایات کی تحقیق اور چھان بین کی ہے۔ نیز صرف صحیح ترین روایات پیش کی ہیں جن پر اکابر صحابہ و علماء کا اتفاق ہے۔“ اس کتاب میں آپ نے حضور اکرم ﷺ کی ولادت باسعادت کی مبارک تاریخ ۱۲ ربیع الاول شریف بتائی ہے۔ چنانچہ آپ اپنی اسی کتاب ”محمد رسول اللہ ﷺ“ میں لکھتے ہیں:

”ولد النبی -صلی اللہ علیہ وسلم- فی فجر یوم الاثنين لاثنتی عشرة لیلة مضت من ربیع الاول عشرين اغسطس ۵۷۰م واهل مكة یزورون موضع مولده فی هذا الوقت۔“ (۱)

ترجمہ: حضور بنی کریم ﷺ سوموار کے دن فجر کے وقت ۱۲ ربیع الاول کی ۱۳ تاریخ کو برطانیق ۲۰ اگست ۵۷۰ء پیدا ہوئے۔ اہل مکہ سرکار دو عالم ﷺ کے مقام ولادت کی زیارت کے لیے اسی تاریخ کو جایا کرتے ہیں۔

## [۹] علامہ صادق ابراہیم مصری

(۱) شواہد النبوۃ، ص: ۵۴

(۲) محمد رسول اللہ ﷺ، ۱۹/۲

حضرت علامہ الشیخ صادق ابراہیم عرجون مصری کی ذات ستودہ صفات عرب دنیا میں کسی تعارف کی محتاج نہیں۔ آپ کا شمار عظیم محققین اور علما و فضلاء میں ہوتا ہے۔ آپ عالم اسلام کی عظیم یونیورسٹی جامعہ ازہر (مصر) میں کلیہ اصول الدین کے عمید رہے ہیں۔ آپ نے بھی سیرت رسول ﷺ کے موضوع پر خامہ فرسائی فرما کر مورخین سیرت کی فہرست میں اپنا بھی نام درج کروایا ہے۔ آپ اپنی تصنیف میں تاریخ ولادت رسول ﷺ کے متعلق اپنی تحقیق یوں پیش فرماتے ہیں:

”وقد صح من طرق كثيرة ان محمدا - صلى الله عليه وسلم - ولد يوم الاثنين لاثنتي عشرة مضت من شهر ربيع الاول عام الفيل في زمن كسرى انوشيروان ويقول اصحاب التوفيقات التاريخية ان ذلك يوافق اليوم المكمل للعشرين من شهر اغسطس سنة ۵۷۰ م بعد ميلاد المسيح - عليه السلام -“<sup>(۱)</sup>

ترجمہ: کثیر التعداد ذرائع سے یہ بات صحیح ثابت ہو چکی ہے کہ حضور نبی اکرم ﷺ بروز دو شنبہ ۱۲ ربیع الاول عام الفیل کسریٰ نوشیروان کے عہد حکومت میں تولد ہوئے۔ اور ان علما کے نزدیک جو مختلف سمتوں کی آپس میں تطبیق کرتے ہیں عیسوی تاریخ کے اعتبار سے ۲۰ اگست ۵۷۰ء ہے۔

### [۱۰] علامہ پیر کرم ازہری [۱۴۲۵ھ]

ضیاء الامت حضرت علامہ پیر کرم ازہری علیہ الرحمہ صاحب طرز ادیب، کہنہ مشق صحافی، مشہور مفکر و مصنف اور پیر طریقت تھے۔ آپ کی ولادت باسعادت ۱۲ رمضان المبارک ۱۳۳۶ھ/ یکم جولائی ۱۹۱۸ء کو مقام بھیرہ ضلع سرگودھا (پاکستان) میں ہوئی۔ ابتدائی تعلیم دارالعلوم محمدیہ غوثیہ بھیرہ سے اور اعلیٰ تعلیم جامعہ ازہر مصر سے حاصل کی، اس کے علاوہ پنجاب یونیورسٹی سے بی۔ اے۔ کا امتحان پاس کیا۔ فراغت کے بعد آپ نے دارالعلوم محمدیہ بھیرہ میں تدریسی سلسلہ جاری رکھا۔ نیز تبلیغی، قلمی اور سیاسی و ملی سرگرمیاں بھی جاری رہیں۔ آپ کی ملی اور سیاسی خدمات کا دائرہ خاصہ وسیع ہے، بہت سے نازک مراحل میں آپ نے اسلام اور مسلمانوں پر ہونے والے قلمی و سیاسی حملوں کا دفاع کیا، اور پورے اخلاص و ولہیت کے ساتھ اسلامی اقدار کی روشنی میں کلمہ حق کی سر بلندی کا فریضہ انجام دیا۔ ۱۹۷۷ء کی تحریک نفاذ نظام مصطفیٰ میں بڑے بڑے اہل علم و تقویٰ صحیح قوت فیصلہ سے محروم رہے۔ آپ نے نہایت پیچیدہ اور سنگین حالات میں تحریک کی قیادت باحسن وجہ فرمائی۔ آپ نے خود کو گرفتاری کے لیے پیش فرما کر پیران طریقت

(۱) محمد رسول اللہ ﷺ، ۱۰۲/۲۔

کے لیے ایک قابل تقلید مثال قائم کر دی۔ آپ کی تصانیف میں ضیاء القرآن (۵ جلدیں، فن تفسیر) اور ضیاء النبی (۷ جلدیں فن سیرت) کو بے انتہا شہرت حاصل ہے۔ ضیاء النبی میں آپ تاریخ ولادت رسول ﷺ کے متعلق فرماتے ہیں:

”اس میں کوئی اختلاف نہیں کہ محسن انسانیت ﷺ کا یوم میلاد دوشنبہ کا دن تھا۔ اس پر بھی علمائے امت کا تقریباً اتفاق ہے کہ ربیع الاول کا بابرکت مہینہ تھا۔ ماہ رمضان اور ماہ محرم کے اقوال کو اہل تحقیق نے درخور اعتنا ہی نہیں سمجھا۔ البتہ ماہ ربیع الاول کی کون سی تاریخ تھی جب مہتاب رشد و ہدایت نے جلوہ بار ہو کر ظلمت کدہ عالم کو منور فرمایا اس بارے میں علمائے کرام کے متعدد اقوال ہیں۔ حضرت جابر و ابن عباس، امام ابن ابی شیبہ، امام ابن اسحاق، علامہ ابن ہشام، علامہ ابن خلدون، علامہ ابن کثیر، امام ابن جوزی، امام ابن جریر طبری، علامہ ابوالحسن ماوردی، علامہ ابن الناس اندلسی، وغیرہم کے اقوال ۱۲ ربیع الاول کے ہیں۔ ان کے علاوہ امام ابو زہرہ مصری، علامہ صادق ابراہیم عربون، اور علامہ محمد رضا قاہرہ وغیرہ کی تحقیق بھی ۱۲ ربیع الاول کی ہے۔“ (۱)

### [۱۱] علامہ عنایت احمد کاکوروی [۱۲۷۹ھ]

حضرت علامہ مفتی عنایت احمد کاکوروی ابن منشی محمد بخش ابن منشی غلام محمد ۹ شوال المکرم ۱۲۲۸ھ / ۱۵ اکتوبر ۱۸۱۳ء کو اتر پردیش، ضلع بارہ بنکی کے شہر ”دیوی“ میں پیدا ہوئے۔ ابتدائی تعلیم دیوی اور کاکوری میں ہی رہ کر حاصل کی۔ اعلیٰ تعلیم کے لیے رام پور اور مرکز علم و فن دہلی تشریف لے گئے۔ ۱۲۷۹ھ / ۱۸۶۲ء میں آپ زیارت حرمین شریفین کے لیے روزانہ ہوئے۔ جہاز سرزمین حجاز میں پہنچ کر جدہ کے قریب ناموافق آب و ہوا کی وجہ سے بھٹک گیا اور ایک چٹان سے ٹکرا کر پاش پاش ہو گیا جس میں آپ بحالت نماز احرام باندھے سمندر کی لہروں کی نذر ہو کر مرتبہ شہادت سے سرفراز ہوئے۔ یہ حادثہ فاجعہ ۱۷ شوال ۱۲۷۹ھ / ۱۷ اپریل ۱۸۶۳ء کو پیش آیا جب آپ کی عمر صرف باون (۵۲) سال تھی۔ آپ علم و فضل کے بحر بے کنار تھے۔ ایام اسیری میں بھی تصنیف و تالیف کا سلسلہ ترک نہیں فرمایا۔ آپ کی یادداشت کس قدر تیز تھی اس کا اندازہ آپ کی تصنیف ”تواریخ حبیب الہ“ سے بخوبی لگایا جاسکتا ہے جو آپ نے محض اپنی یادداشت اور حافظے کے بل بوتے پر تحریر کی تھی۔ اس کتاب میں حضور ﷺ کی سیرت طیبہ کو آپ نے بڑے عمدہ پیرایے میں پیش فرمایا ہے، تاریخ ولادت رسول ﷺ کے متعلق آپ رقم طراز ہیں:

(۱) ضیاء النبی، ۲/ ۳۳ تا ۴۰ ملخصاً۔



”جس سال اصحاب فیل کا واقعہ پیش آیا اسی سال ربیع الاول کی ۱۲ویں تاریخ کو دو شنبہ کے دن صبح صادق کے وقت ہمارے آقا جناب محمد مصطفیٰ ﷺ پیدا ہوئے، اور آپ کے نور سے سارا عالم روشن ہوا۔“ (۱)

## [۱۲] علامہ عبدالمصطفیٰ اعظمی [۱۴۰۶ھ]

فخرالحديث حضرت علامہ عبدالمصطفیٰ اعظمی تبصر عالم دین، بلند پایہ مدرس، مشہور خطیب، عظیم دانش ور اور مصنف تھے۔ آپ نے درس و تدریس، تصنیف و تالیف اور وعظ و تقریر کے ذریعے اشاعت علوم اسلامیہ، تبلیغ دین اور ارشاد و ہدایت کے فرائض حسن و خوبی کے ساتھ نصف صدی سے زیادہ عرصے تک انجام دیے، ہزاروں باکمال تلامذہ، درجنوں گراں قدر مصنفات یادگار چھوڑیں۔ آپ کی ولادت باسعادت ماہ ذی قعدہ ۱۳۳۳ھ مطابق ۱۹۱۴ء کو محلہ کریم الدین پور، گھوسی میں ہوئی۔ ابتدائی تعلیم گھوسی کے قدیم ادارہ مدرسہ ناصر العلوم سے حاصل کی۔ بعدہ اعلیٰ تعلیم کے لیے دارالعلوم منظر اسلام بریلی شریف کا سفر کیا اور وہاں حضور صدر الشریعہ اور حضرت محدث اعظم پاکستان کی زیر نگرانی منہجی کتب کی تکمیل کی۔ تعلیم و تعلم سے فراغت کے بعد درس و تدریس کی طرف رخ کیا اور ملک کے کئی مدارس میں تدریس کی خدمات انجام دیں بالخصوص دارالعلوم اشرفیہ مبارک پور میں آپ نے ۱۱ سال تک تعلیمی و تنظیمی خدمات انجام دیتے رہے۔ بالآخر ۵ رمضان المبارک ۱۴۰۶ھ/ ۱۵ مئی ۱۹۸۵ء کو اپنی جان جاں آفریں کے سپرد کر گئے۔ آپ کی تصنیفات و تالیفات میں سیرت مصطفیٰ ﷺ کو بہت مقبولیت حاصل ہے۔ جو اردو زبان میں سیرت کے موضوع پر مختصر مگر جامع کتاب ہے۔ آپ اس کتاب میں تاریخ ولادت رسول ﷺ کے سلسلے میں مدارج النبوة کے حوالے سے فرماتے ہیں:

”حضور قدس صلی اللہ تعالیٰ علیہ وسلم کی تاریخ پیدائش میں اختلاف ہے۔ مگر قول مشہور یہی ہے کہ واقعہ ”اصحاب فیل“ سے بچپن دن کے بعد ۱۲ ربیع الاول مطابق ۲۰ اپریل ۵۷۱ء ولادت باسعادت کی تاریخ ہے۔ اہل مکہ کا بھی اسی پر عمل درآمد ہے کہ وہ لوگ بارہویں ربیع الاول ہی کو کاشانہ نبوت کی زیارت کے لیے جاتے ہیں اور وہاں میلاد شریف کی محفلیں منعقد کرتے ہیں۔“ (۲)

(۱) تاریخ حبیب الہ، ص: ۱۷.

(۲) سیرت مصطفیٰ، ص: ۴۰۰.

## باب سوم

# تاریخ ولادت رسول ﷺ — محققین کی نظر میں

### [1] سلطان المحققین مخدوم یحییٰ منیری [۷۸۲ھ]

سلطان المحققین، مخدوم جہاں حضرت مخدوم شرف الدین احمد یحییٰ منیری قدس سرہ القوی اپنے وقت کے عظیم صوفی، بہترین محقق اور بلند پایہ مصنف گذرے ہیں۔ آپ کی ولادت باسعادت ۲۹ شعبان ۶۲۱ھ / اگست ۱۲۶۳ء کو صوبہ بہار ضلع پٹنہ کے عظیم و قدیم قصبہ ”منیر شریف“ (Maner Shareef) میں ہوئی۔ ابتدائی تعلیم اپنے والد ماجد مخدوم منیری حضرت کمال الدین یحییٰ منیری علیہ الرحمہ (۷۵۰ھ / ۱۱۷۴ء - ۶۹۰ھ / ۱۲۹۱ء) سے حاصل کی، مزید تعلیم کے لیے حضرت ابوتوامہ بخاری کے ہم راہ سنار گاؤں (ڈھاکہ، بنگلادیش) تشریف لے گئے۔ اس کے بعد بہیا (ضلع بھوج پور، بہار) اور راج گیر (ضلع نالندہ، بہار) کے جنگلات میں بارگاہ رسالت مآب ﷺ سے آپ کی تعلیم و تربیت ہوئی۔ بیعت و خلافت آپ کو حضرت خواجہ نجیب الدین فردوسی دہلوی علیہ الرحمہ (متوفی: ۶۹۰ھ، مدفون: قریب بہ حوض شمسی، پرانی بستی، مہرولی شریف، دہلی) سے حاصل ہے۔ آپ کا وصال پر ملال ۶ شوال المکرم ۷۸۲ھ / ۲ جنوری ۱۳۸۱ء کو قصبہ بہار شریف، ضلع پٹنہ (موجودہ ضلع نالندہ) بہار میں ہوا اور وہیں آپ کا مزار مبارک مرجع خلافت ہے۔ آپ نے مختلف علوم و فنون میں ۲۵۰۰ سے زائد کتابیں یادگار چھوڑیں ان میں مکتوبات صدی اور مکتوبات دو صدی کو بے انتہا مقبولیت حاصل ہے۔ تاریخ ولادت رسول ﷺ کے متعلق آپ کی یہ عبارت ملاحظہ فرمائیں:

”خليفة رسول الله حضرت ابو بکر صدیق رضی اللہ عنہ نے عربوں کی پسندیدہ غذا ”ثرید“ وافر مقدار میں بنوایا اور لوگوں کی عام دعوت کی۔ لوگ آرہے تھے اور کھا کھا کر جا رہے تھے، انھی میں سے کسی نے دریافت کی: کس خوشی میں یہ کھانا بنا ہے؟ آپ نے جواب میں ارشاد فرمایا: الیوم عرس رسول اللہ ﷺ آج رسول اللہ ﷺ کے عرس کا دن ہے۔ وہ تاریخ ۱۲ ربیع الاول شریف تھی۔“ (۱)

(۱) ادارہ، سہ ماہی جام شہود، بہار شریف، از: مولانا رکن الدین اصدق مصباحی، شمارہ، جنوری تا

مارچ ۲۰۱۵ء، ص: ۵، ۶

## [۲] امام محمد بن محمد غزالی [۵۵۰ھ]

حجۃ الاسلام حضرت امام غزالی علیہ الرحمہ اپنے وقت کے متبرع عالم دین، عظیم فلسفی اور صوفی منش بزرگ گذرے ہیں۔ آپ نے دعوت و تبلیغ اور رشد و ہدایت میں نمایاں کردار ادا کیا ہے۔ آپ کا نام محمد ابن محمد بن محمد غزالی اور کنیت ابو حامد ہے۔ آپ کی ولادت خراسان کے ایک شہر طہران میں ۴۵۰ھ / ۱۰۵۲ء میں ہوئی۔ علمی حیثیت سے تصوف کو آپ سے وہی نسبت ہے، جو منطق کو ارسطو سے ہے، تصوف کی ابتدا اگرچہ قرن اول میں ہو چکی تھی، لیکن آپ کے زمانہ تک اس کی حالت کچھ خاص نہیں تھی۔ آپ نے اپنی شبانہ روزی مساعی جمیلہ سے اس میں چار چاند لگا دیے۔ آپ نے اس فن میں متعدد کتابیں تصنیف فرمائیں۔ انتقال سے ایک سال پہلے ۵۰۴ء میں ”المستصفی“ لکھی جو اصول فقہ کے ارکان ثلاثہ میں شمار کی جاتی ہے۔ یہ آپ کی آخری تصنیف ہے۔ آپ کا وصال ۵۰۵ھ کو ہوا۔ تاریخ ولادت رسول ﷺ کے متعلق آپ اپنی تحقیق یوں پیش فرماتے ہیں:

”ولد - صلی اللہ علیہ وسلم - سنة ۵۷۰م فی الثانی عشر من ربیع الاول۔“ (۱)

ترجمہ: آپ ﷺ کی ولادت ۵۷۰ء میں ۱۲ ربیع الاول کو ہوئی۔

## [۳] امام یوسف بن اسماعیل نہبانی [۱۳۵۰ھ]

علامہ یوسف بن اسماعیل نہبانی ۱۲۶۵ھ مطابق ۱۸۴۹ء میں مصر کے قبیلہ نہبان میں پیدا ہوئے۔ آپ کا شمار شیخ المحققین حضرت ابراہیم سقا شافعی کے نام ور تلامذہ میں ہوتا تھا۔ لبنان کے دار الخلافہ بیروت میں آپ عرصہ دراز تک عہدہ قضا پر مامور رہے اور اپنے علمی ذوق کی تسکین کے لیے سرکاری لائبریری کے نگران اعلیٰ کی ذمہ داری بھی قبول فرمائی۔ ۱۳۵۰ھ مطابق ۱۹۳۱ء میں آپ نے داعی اجل کو لبیک کہا اور اپنے آبائی وطن اجزام میں آسودہ خاک ہوئے۔ آپ نے بھی ولادت رسول ﷺ کی تاریخ کے متعلق ۱۲ ربیع الاول ہی کا قول کیا ہے۔ چنانچہ آپ اپنی کتاب ”انوار محمدیہ“ میں لکھتے ہیں:

”حضور اکرم ﷺ کے سال ولادت میں اختلاف ہے اکثر لوگ کہتے ہیں کہ آپ عام الفیل کو پیدا ہوئے، مگر واقعہ نفیل کے پندرہ دن بعد آپ کی ولادت ماہ ربیع الاول کی ۱۲ تاریخ کو سوموار کے دن طلوع صبح کے قریب ہوئی ابن عباس رضی اللہ تعالیٰ عنہما سے روایت ہے کہ حضور اکرم ﷺ سوموار

کو پیدا ہوئے اسی دن آپ کو نبوت ملی، اسی دن کے سے مدینے کو ہجرت کی، اسی دن مدینے میں داخل ہوئے۔ اسی طرح فتح مکہ اور سورہ مائدہ کا نزول اسی دن ہوا۔<sup>(۱)</sup>

## [۴] امام ابو زہرہ مصری

فضیلۃ الشیخ، حضرة العلام، امام ابو زہرہ مصری قدس سرہ القوی کی شخصیت مصری علما و فضلاء میں ایک نمایاں مقام رکھتی ہے۔ آپ کا شمار عمدہ محققین میں ہوتا ہے۔ علامہ پیر کرم ازہری کے بقول آپ نابغہ روزگار عالم دین تھے اور علم و فضل اور زہد و ورع میں اپنی نظیر نہیں رکھتے تھے۔ آپ نے سیرت رسول ﷺ کے عنوان سے ایک کتاب تالیف کی جس کا نام ”خاتم النبیین ﷺ“ ہے۔ اس کتاب میں آپ تاریخ ولادت رسول ﷺ کے متعلق اپنی تحقیق یوں پیش فرماتے ہیں:

”الجمهرة العظمیٰ من علماء الروایة علی مولده - صلی اللہ علیہ وسلم - فی ربیع الاول من عام الفیل فی لیلة الثانی عشر منه۔“<sup>(۲)</sup>

ترجمہ: علمائے روایت کی ایک عظیم کثرت اس بات پر متفق ہے کہ یوم میلاد عام الفیل ماہ ربیع الاول کی ۱۲ تاریخ ہے۔

## [۵] ڈاکٹر سعید رمضان بوطی [۱۴۳۴ھ]

علامہ بوطی کی ذات عالمی سطح پر ایک عظیم دینی مرجع کی حیثیت رکھتی تھی، آپ اہل سنت کے روایتی مدرسے سے تعلق رکھتے تھے اور سواد اعظم کے طریقے پر فقہ میں ائمہ اربعہ اور عقیدے میں امام اشعری اور امام ترمذی کی تقلید کے حامی اور داعی تھے۔ عصر حاضر میں اسلامی فلسفے کے سب سے بڑے ترجمان تھے۔ عالمی سطح پر آپ کے افکار و آرا کی بازگشت کی جاسکتی ہے۔ دنیا کے ہزاروں علما، داعی اور مفکرین آپ کی فکر سے متاثر ہیں۔ آپ کی ولادت جلیکانامی بستی میں ۱۳۴۷ھ/۱۹۲۹ء میں ہوئی۔ آپ کے والد علامہ رمضان بوطی رحمہ اللہ ایک جلیل القدر عالم اور صوفی منش انسان تھے۔ ابتدائی تعلیم والد ماجد کے پاس ہوئی جن کی شخصیت اور افکار نے آپ پر گہرے اثرات مرتب کیے۔ حقیقت یہ ہے کہ آپ کی شخصیت کی تشکیل میں آپ کے والد کی نظری اور عملی تعلیمات کا کردار سب سے نمایاں تھا۔

(۱) الانوار المحمدیہ للنہانی ص: ۴۴۔

(۲) خاتم النبیین ۱/ ۱۱۵

ثانوی (سیکندری) تعلیم دمشق کے مدارس سے حاصل کی اور اعلیٰ تعلیم جامعہ ازہر میں ہوئی، جہاں آپ نے فیکلٹی آف شریعہ اور فیکلٹی آف عربی لٹریچر سے مختلف ڈگریاں حاصل کیں اور پھر ایک عرصے تک دمشق یونیورسٹی کی فیکلٹی آف شریعت میں تدریس کے فرائض انجام دیتے رہے۔ ذوق علمی انہیں ایک بار پھر ازہر لے کر آیا اس بار انہوں نے علوم اسلامیہ میں ڈاکٹریٹ مکمل کی اور دمشق یونیورسٹی میں اپنے سابقہ منصب پر لوٹ آئے اور ایک طویل عرصے تک مختلف مناصب پر کام کرتے رہے، صدر شعبہ اور ڈین فیکلٹی کے منصب کو بھی رونق بخشی۔ آپ نے بے شمار قومی اور بین الاقوامی سیمیناروں اور کانفرنسوں میں شرکت فرمائی اور متعدد علمی اور سماجی تنظیموں کی رکنیت سے سرفراز کیے گئے۔ چنانچہ آپ اردن کے اہل بیت فاؤنڈیشن برائے فکر اسلامی، آکسفورڈ اکیڈمی کی ”سپریم کونسل“ اور دبئی کے ”طابہ فاؤنڈیشن“ کی مجلس مشاورت کے رکن تھے۔ سابق پوپ کے اہانت آمیز بیان کے خلاف جامعہ ازہر کی تاریخی قرارداد پر جن اکابر امت نے دستخط فرمائے، ان میں شیخ بوٹی کا نام سرفہرست تھا۔ آپ مذہباً شافعی اور عقیدتاً اشعری تھے اور پوری قوت کے ساتھ اپنے اس موقف کا دفاع کرتے تھے۔ قوت استدلال، زور بیان اور حجت میں عالم عرب میں ان کی کوئی نظیر نہیں تھی۔ آپ کی تصنیفات کی تعداد ۷۰ سے زیادہ ہے، ان میں بعض کتابوں کے نام یہ ہیں: کبریٰ الیقینیات الکونیۃ، اللامذہبیۃ أخطر بدعة تهدد الشریعة الاسلامیۃ، السلفیۃ مرحلة زمنية مبارکة لا مذهب اسلامی، فقہ السیرۃ النبویۃ، نقض اوہام المادیت الجدلیۃ، الجہاد فی الاسلام، الانسان مخیر مسیر وغیرہ۔ مرور زمانہ سے ۲۰۱۳ء کے ایک حادثہ فاجعہ میں آپ جام شہادت نوش کر گئے۔ (۱) تاریخ ولادت رسول ﷺ کے متعلق آپ اپنا موقف یوں سپرد قلم کرتے ہیں:

”واما ولادته -صلی اللہ علیہ وسلم- فقد كانت فی عام الفیل ای العام الذی حاول فیہ ابرهۃ الاشرم غزو مکة وهم الکعبة فردہ اللہ عن ذلک بالبابہرۃ التی وصفها القرآن كانت علی الارجح یوم الاثنی عشرۃ لیلۃ خلت من شهر ربیع الاول۔“ (۲)

(۱) ماہ نامہ جام نور، دہلی، شمارہ: اپریل، ۲۰۱۳، ص: ۱۹ تا ۲۱ ملخصاً، تحریر: ڈاکٹر علیم اشرف

جائیسی .

(۲) ربیع الاول کی حقیقت، ص: ۱۳

ڈاکٹر ابراہیم عمر جبیلو، ساؤتھ افریقہ نے لکھا ہے :

ترجمہ: آپ ﷺ کی ولادت عام الفیل جس سال ابرہہ نے مکہ پر چڑھائی کی تھی وہ جس کا بیان اللہ تعالیٰ نے قرآن کریم میں کیا ہے، میں راجح قول کے مطابق ربیع الاول کی ۱۲ تاریخ کو ہوئی۔

## [۶] حاجی امداد اللہ مہاجر کی [۱۳۱۷ھ]

شیخ المشائخ مولانا الحاج امداد اللہ فاروقی چشتی دوشنبہ کے دن، ۲۲ صفر ۱۲۳۳ھ میں نانوتہ ضلع سہارن پور (یوپی) میں پیدا ہوئے۔ ابتدائی تعلیم اپنے وطن ہی میں پائی، اعلیٰ تعلیم کے لیے دہلی گئے اور مولانا نصیر الدین شافعی کی درس گاہ میں پابندی کے ساتھ رہ کر طریقت و تصوف کی تعلیم پائی۔ ان کے انتقال کے بعد قصبہ تھانہ بھون، ضلع مظفر نگر آکر سکونت اختیار کر لی۔ پھر لوہاری آئے اور شیخ نور محمد جہنم خانوی چشتی سے طریقت و تصوف کی تعلیم و تربیت حاصل کی انھی سے بیعت بھی ہوئے، اور اجازت و خلافت سے سرفراز کیے گئے۔ آپ سلسلہ صابریہ چشتیہ کے ایک زبردست شیخ و مرشد کی حیثیت سے مشہور ہوئے۔ اللہ تعالیٰ نے لوگوں کے دل آپ کی جانب موڑ دیے اور آپ کو قبول عام حاصل ہوا، عوام و خواص جوق در جوق آپ کے ہاتھ پر بیعت ہوئے۔ اور آپ کی ذات سے بر صغیر میں سلسلہ چشتیہ صابریہ کو بڑا فروغ حاصل ہوا۔ پھر جب آپ نے ہندوستان کے حالات اپنے حق میں ناموافق پائے تو حجاز مقدس ہجرت کر گئے اور ۱۲۷۶ھ میں مکہ مکرمہ میں مستقل سکونت اختیار کر لی۔ ابتدائی ایام سخت تنگی اور فقر و فاقہ کی حالت میں بسر کیے، پھر اللہ تعالیٰ نے دنیا آپ کے قدموں پر ڈال دی اور تنگ دستی خوش حالی میں بدل گئی۔ آپ ۱۲ جمادی الثانیہ ۱۳۱۷ھ میں چہار شنبہ کے دن اپنے مالک حقیقی سے جا ملے، اور مکہ مکرمہ کے قبرستان جنت المعلیٰ میں مولانا رحمت اللہ کیرانوی کے پاس مدفون ہوئے۔ آپ اپنی گراں مایہ تصنیف ”فیصلہ ہفت مسئلہ“ میں لکھتے ہیں:

”تخصیصات کو اگر کوئی شخص عبادت مخصوصہ نہیں سمجھتا بلکہ فی نفسہ مباح جانتا ہے مگر ان کے اسباب کو عبادت جانتا ہے اور ہیئت مسبب کو مصلحت سمجھتا ہے تو بدعت نہیں۔ مثلاً قیام کو لذاتہا عبادت

“ The 12<sup>th</sup> of lunar month of Rabi-ul Awwal is commonly taken to the date of the birth of Prophet.”

ترجمہ: قمری سال کے ماہ ربیع الاول کی ۱۲ تاریخ کو مشترکہ طور پر پیغمبر ﷺ کا یوم ولادت منایا جاتا ہے۔

نہیں اعتقاد کرتا، مگر تعظیم ذکر رسول اللہ ﷺ کو عبادت جانتا ہے اور کسی مصلحت سے اس کی ہیئت متعین کر لی۔ اور مثلاً تعظیم ذکر کو ہر وقت مستحسن سمجھتا ہے مگر کسی مصلحت سے خاص کر، ذکر ولادت کا وقت مقرر کر لیا۔ اور مثلاً ذکر ولادت کو ہر وقت مستحسن سمجھتا ہے۔ مگر بمصلحت سہولت دوام یا اور کسی مصلحت سے ۱۲ ربیع الاول مقرر کر لی۔“ (۱)

### [۷] علامہ عبد السمیع انصاری سہارنپوری [۱۳۱۸ھ]

صاحب انوار ساطعہ حضرت علامہ شیخ محمد عبد السمیع انصاری بے دل سہارن پوری علیہ الرحمہ اتر پردیش، ضلع سہارن پور کے قصبہ رام پور منیہاران میں پیدا ہوئے۔ آپ کا نسبی رشتہ شیخ الاسلام خواجہ عبد اللہ انصاری کے واسطے سے مشہور صحابی رسول حضرت ابوالیوب انصاری رضی اللہ عنہ سے ملتا ہے۔ ابتدائی تعلیم پایہ حریمین حضرت مولانا رحمت اللہ کیرانوی مہاجر مکی (بانی مدرسہ صولتہ، مکہ مکرمہ، متوفی: ۱۳۰۸ھ) سے حاصل کی۔ اعلیٰ تعلیم کے لیے مرکز علم و ادب دہلی کا رخ کیا، اور علمائے دہلی خصوصاً صدر الصدور حضرت مولانا مفتی صدر الدین آزاد دہلوی سے عربی علوم و فنون کی کتابیں پڑھیں۔ فن شاعری میں اردو کے مشہور شاعر مرزا اسد اللہ خاں غالب دہلوی کی شاگردی اختیار کی، اور بے دل تخلص اختیار فرمایا۔ حمد باری، نور ایمان اور سلسبیل جیسے منظوم رسالے آپ کی شاعرانہ مہارت کا منہ بولتا ثبوت ہیں۔ سلسلہ چشتیہ صابریہ کے مشہور مرشد طریقت شیخ المشائخ حضرت مولانا حاجی امداد اللہ فاروقی چشتی مہاجر مکی سے بیعت تھے اور انھی سے آپ کو بیعت و خلافت بھی حاصل تھی۔ اردو کے مشہور ادیب اور قلم کار مالک رام نے ”تلامذہ غالب“ میں لکھا ہے کہ مولانا موصوف کی فارسی اور عربی کی استعداد بہت اچھی تھی۔ خود آپ کی کتاب انوار ساطعہ کا انصاف و دیانت کے ساتھ مطالعہ کرنے والا اس نتیجے پر پہنچے بغیر نہیں رہ سکتا کہ مذہبی علوم و فنون اور علوم عقلیہ میں آپ کا پایہ بہت بلند اور آپ کا مطالعہ بہت وسیع تھا۔ آپ کا وصال ۱۳۱۸ھ/۱۹۰۰ء کو میرٹھ میں ہوا، اور وہیں آسودہ خاک ہوئے۔ آپ اپنی مشہور و معروف کتاب ”انوار ساطعہ در بیان مولود و فاتحہ“ میں فرماتے ہیں:

”انصاری کا بڑا دن اور ہندوؤں کا جنم کنیا معین ہے، اسی ایک دن میں جو کچھ کرنا ہے وہ لوگ کرتے ہیں۔ اور اہل اسلام کے یہاں یہ بات نہیں کہ خاص ربیع الاول کی ۱۲ویں تاریخ کے سوا کسی اور دن



میلاد شریف کی محفل مسرت منعقد نہ کریں۔ ربیع الاول کی ساری تاریخوں میں میلاد شریف ہوتا ہے، کسی نے کسی دن کیا اور کسی نے کسی دن، بلکہ ربیع الاول کے علاوہ اور مہینوں میں بھی اہل اسلام میلاد شریف کیا کرتے ہیں۔ اور ہنود و نصاریٰ خاص اسی ایک دن کیا کرتے ہیں۔“ (۱)

## [۸] مفتی شریف الحق امجدی [۱۴۲۱ھ]

فقہ اعظم ہند، شارح بخاری شریف حضرت علامہ مفتی شریف الحق امجدی علیہ الرحمہ اشعبان المعظم ۱۳۳۹ھ / ۲۰ اپریل ۱۹۲۱ء کو گھوسی ضلع مو میں پیدا ہوئے۔ ۱۱ شوال المکرم ۱۳۵۲ھ / ۱۶ جنوری ۱۹۳۵ء کو دارالعلوم اشرفیہ میں داخلہ لیا۔ ایک برس کے لیے بریلی شریف تشریف لے گئے اور ۱۳ شعبان المعظم ۱۳۶۲ھ / ۱۶ اگست ۱۹۴۳ء میں مدرسہ مظہر اسلام بریلی شریف سے دستار فضیلت اور سند فراغت حاصل کی۔ فراغت کے بعد ملک کی مختلف درس گاہوں میں مدرس، صدر مدرس اور شیخ الحدیث کی حیثیت سے گراں قدر خدمات انجام دیں۔ ۲۰ شوال المکرم ۱۳۷۸ھ / ۲۹ اپریل ۱۹۵۹ء میں فتویٰ نویسی کا آغاز کیا اور پھر زندگی کی آخری سانس تک یہ عمل جاری رہا۔ ۲۳ ذی الحجہ ۱۳۹۶ھ / ۱۳ دسمبر ۱۹۷۶ء میں صدر شعبہ افتا کی حیثیت سے الجامعۃ الاشرفیہ مبارک پور تشریف لائے۔ آپ کے فتاویٰ کی تعداد لگ بھگ ایک لاکھ بتائی جاتی ہے۔ عہد اشرفیہ ہی میں آپ نے ۹ ضخیم جلدوں میں نزہۃ القاری شرح بخاری کی تکمیل فرمائی۔ حضرت صدر الشریعہ، حضور مفتی اعظم اور احسن العلما سے آپ کو خلافتیں اور تمام سلاسل کی اجازتیں حاصل تھیں۔ ملک اور بیرون ملک میں آپ کے مریدین و خلفا کی فہرست کافی طویل ہے۔ آپ نے پہلا حج ذی الحجہ ۱۴۰۵ھ / ستمبر ۱۹۸۵ء میں اور دوسرا ذی الحجہ ۱۴۱۸ھ / اپریل ۱۹۹۸ء میں کیا۔ ۲ بار عمرہ کرنے کی سعادت نصیب ہوئی۔ آپ نے دعوت و تبلیغ اور اہم کانفرنسوں میں شرکت کے لیے کولمبو (سری لنکا)، ساؤتھ افریقہ اور پاکستان وغیرہ کے متعدد بار سفر کیے۔ آپ کو ملک و بیرون ملک سے اہم دینی اور علمی کارناموں کے حوالے سے مختلف اعزازات اور ایوارڈ ملے۔ بالآخر ۴ صفر ۱۴۲۱ھ / ۱۱ مئی ۲۰۰۰ء کو آپ نے داعی اجل کو لبیک کہا۔ اپنی بہترین تصنیف ”اشرف السیر“ میں آپ تاریخ ولادت رسول ﷺ کے متعلق رقم طراز ہیں:

”صدیوں کی بحث و تمحیص کے بعد یہ طے ہو چکا کہ مہینہ ربیع الاول کا تھا۔ وقت صبح صادق کا

اور جگہ مکہ معظمہ (اس جگہ جہاں چند سال پہلے تک مولد پاک کی عمارت موجود تھی، جسے نجدی حکومت نے برابر کر دیا ہے) دن کے بارے میں البتہ کوئی اختلاف نہیں۔ اس پر سب کا اتفاق ہے کہ دوشنبہ کا دن تھا۔ لیکن تاریخ کا مسئلہ جتنا پہلے پیچیدہ تھا اتنا ہی آج بھی ہے۔ جمہور اس کے قائل ہیں کہ ۱۲ ربیع الاول ہے۔ حتیٰ کہ ابن جوزی وغیرہ نے اس پر اجماع کا دعویٰ بھی کیا ہے۔ علامہ زر قانی شرح مواہب میں فرماتے ہیں کہ مشہور یہ ہے کہ آن حضور ﷺ دوشنبہ کے دن ۱۲ ربیع الاول کو پیدا ہوئے۔ یہی امام مغازی ابن اسحاق وغیرہ کا قول ہے۔ ابن کثیر نے کہا کہ جمہور کے نزدیک یہی مشہور ہے۔ ابن جوزی وابن جزار نے اس پر اجماع کا قول کیا ہے۔ اسی پر عمل ہے۔۔۔ ۱۲ ربیع الاول کا قول عوام و خواص سب میں مشہور ہے اور جمہور اہل سیر کا مختار ہے۔ اسی پر تمام امت کا عمل ہے۔ اور تلقی امت بالقبول کا شرع میں بہت اعتبار ہے۔ اس لیے جشن میلاد النبی ﷺ کے لیے ۱۲ ربیع الاول ہی مختار ہے۔ اس کے خلاف میں انتشار و افتراق ہے۔“ (۱)

## [۹] علامہ فیض احمد اویسی [۱۳۳۱ھ]

فیض ملت حضرت علامہ مفتی ابوصالح محمد فیض احمد اویسی محدث بہاول پوری بن مولانا نور احمد بن مولانا حامد بن کمال، نسباً عباسی، مسلکاً حنفی اور مشرباً اویسی، قادری، رضوی ہیں۔ آپ کی ولادت با سعادت ۱۳۵۱ھ/۱۹۳۲ء کو ضلع رحیم خاں (پاکستان) کے ایک چھوٹے سے گاؤں میں ہوئی، جس کا نیا نام آپ نے شہزادہ اعلیٰ حضرت کے نام پر حامد آباد رکھا ہے اور یہی نام مشہور بھی ہے۔ ابتدائی تعلیم آپ نے اپنے والد ماجد مولانا نور احمد صاحب سے حاصل کی بعدہ اعلیٰ تعلیم کے لیے جامعہ رضویہ لائل پور (پاکستان) کا رخ کیا اور وہیں ۱۹۵۲ھ/۱۳۷۱ء میں محدث اعظم پاکستان مولانا سردار احمد صاحب کے مبارک ہاتھوں رسم دستار بندی ہوئی اور سند فراغت سے نوازے گئے۔ دوران تعلیم سکون روحانی سے وابستگی کے لیے سلسلہ اویسیہ کے سرچشمہ حضرت محکم الدین سیرانی (مدفون: دھوراجی، ضلع کاٹھیاوار، انڈیا) کے سجادہ نشین حضرت مولانا خواجہ محمد الدین صاحب سیرانی کے دست حق پرست پر بیعت کی۔ حضور مفتی اعظم ہند سے آپ کو خلافت حاصل ہے۔ تصنیف و تالیف کا سلسلہ آپ نے عہد طالب علمی ہی سے شروع کر رکھا تھا۔ آپ کی پہلی تصنیف ”کار آمد مسئلے“ ہے۔ اردو، عربی، فارسی اور سرائیکی زبانوں میں کم و بیش ۵۰۰۰

کتاہیں آپ نے بطور یادگار چھوڑیں۔ بالآخر ۱۴۳۳ھ/ ۲۰۱۱ء کو آپ نے داعی اجل کو لبیک کہا۔ تاریخ ولادت رسول ﷺ کے سلسلے میں آپ اپنی تحقیق یوں پیش فرماتے ہیں:

”یہ ایک مسلمہ امر ہے کہ مسلمانان عالم شروع ہی سے متفقہ طور پر یوم ولادت مصطفیٰ علیہ التحیۃ والثناء ۱۲ ربیع الاول کو مناتے چلے آ رہے ہیں اور آج بھی یہ مبارک دن دنیا کے تمام ممالک میں ۱۲ ربیع الاول ہی کو نہایت تزک و احتشام کے ساتھ منایا جاتا ہے۔ مدینہ منورہ میں بھی اسی تاریخ کو مجازی مسلمانوں کا ایک عظیم الشان اجتماع ہر سال انعقاد پذیر ہوتا ہے۔ ایام حج کے اجتماع کے بعد اسے سب سے بڑا اور شان دار اجتماع کہا جاسکتا ہے۔ اہالیان مدینہ طیبہ اپنے اپنے گھروں میں بھی اس تاریخ کو میلاد شریف کی محافل منعقد کرتے ہیں۔ لیکن اس کی زیادہ تشہیر نہیں کی جاتی۔ دنیا میں کوئی ایسا ملک یا علاقہ نہیں جہاں ۱۲ ربیع الاول کے علاوہ کسی اور تاریخ کو یوم ولادت منایا جاتا ہو۔ بعض مورخین نے ۱۲ ربیع الاول کے علاوہ جو تاریخیں لکھی ہیں ان کے سہویاکم زور روایات پر انحصار کے نتیجے میں ان سے لغزش سرزد ہوئی۔ اور اسلامی لٹریچر میں ایسی باتیں یا روایتیں بے شمار ملتی ہیں لیکن جو لوگ میلاد النبی منانے کے مخالف ہیں۔ انھوں نے مورخین کے اس سہویا تسامح سے فائدہ اٹھاتے ہوئے یہ اشتباہ پیدا کرنے کی کوشش کی ہے کہ ۱۲ ربیع الاول صحیح تاریخ ولادت نہیں ہے اور موجودہ دور کے بعض سیرت نگاروں نے محمود پاشا فلکی کی علم نجوم اور ریاضی کے ذریعے دریافت کی ہوئی تاریخ ۹ ربیع الاول کو صحیح قرار دیا ہے۔ حالاں کہ سیرت کی اولین کتب میں یہ تاریخ نہیں ملتی اور نہ کسی صحابی یا تابعی کا کوئی قول ۹ ربیع الاول کے باب میں ملتا ہے۔“ (۱)

## [۱۰] بحر العلوم مفتی عبدالمنان اعظمی [۱۴۳۴ھ]

حضرت بحر العلوم علیہ الرحمہ علوم و فنون میں یکتائے روزگار ہونے کے ساتھ ساتھ مجلسی صلاحیتوں اور عوامی دل چسپیوں کے بھی حامل تھے، اللہ تعالیٰ نے آپ کو باکمال مدرس، شان دار خطیب اور فن کار مفتی بنایا تھا۔ شاعرانہ رنگ و آہنگ اور ادیبانہ طرز حیات بھی ودیعت کیا گیا تھا۔ انتظامی صلاحیتیں بھی اللہ نے خوب عطا فرمائی تھیں۔ آپ تنہا انجمن اور جماعت تھے، آپ کا وجود کسی بھی دینی ادارے کے لیے ایک مستقل جماعت کی حیثیت رکھتا تھا۔ کسی بھی کانفرنس میں آپ کی شرکت اس کی کامیابی کی ضمانت بن جاتی تھی، عام طور پر آپ کا فتویٰ کسی بھی موضوع پر حرف آخر کی حیثیت رکھتا تھا۔ اس کے باوجود آپ کی تحریروں میں ادبی باکپن اور شاعرانہ فکر و مزاج صاف نظر آتا ہے۔ آپ کی ولادت باسعادت ۱۲ ربیع الآخر ۱۳۴۴ھ/ ۲۶ نومبر ۱۹۲۵ء کو مبارک پور ضلع اعظم گڑھ میں ہوئی۔ ۱۳۵۰ھ میں بصر

(۱) ۱۲ ربیع الاول شریف کی حقیقت، ص: ۷، ۸۔

چھ سال مدرسہ اشرفیہ مصباح العلوم مبارک پور میں آپ کا داخلہ ہوا، پھر ۱۷ برس کے بعد مختلف مراحل سے گزر کر آپ نے اسی دارالعلوم سے ۱۳۶۶ھ / ۱۹۴۷ء میں سند فضیلت حاصل کی۔ فراغت کے بعد آپ نے درس و تدریس کو اپنا مشغلہ بنایا۔ آپ بے مثال مدرس، باوقار خطیب، ماہر محدث و فقیہ، عظیم قلم کار اور بلند پایہ شاعر تھے، مختلف موضوعات پر دو دہے تک آپ کی تصنیفات و تالیفات کی تعداد پہنچ جاتی ہیں۔ جن میں فتاویٰ بحر العلوم (۶ جلدیں)، مضامین بحر العلوم (۲ جلدیں)، خطبات بحر العلوم، مکتوبات بحر العلوم، الشاہد، الزالہ اوہام، مسئلہ آئین، عیدین کی تکبیرات زوائد اور انوکھی لڑائی وغیرہ شامل ہیں۔ آپ کی علمی و تصنیفی خدمات کا اعتراف ہندوستان کی نامور خانقاہوں اور شہرہ آفاق اداروں نے کیا ہے۔ نالغہ روزگار علامہ ارشد القادری علیہ الرحمہ نے سب سے پہلے آپ کو بحر العلوم کا خطاب دیا۔ اس کے علاوہ امام احمد رضا ایوارڈ، نوری ایوارڈ، قبلہ عالم ایوارڈ، قائد اہل سنت ایوارڈ اور شیخ الاسلامیہ کے خطاب سے آپ کو سرفراز کیا گیا۔ خانقاہ برکاتیہ مارہرہ مطہرہ نے آپ کو چاندی سے تولاد اور مدرسہ سراج العلوم نوادہ، مبارک پور نے آپ کا استقبال پروگرام کیا اور پچاس ہزار ہندستانی سکوں سے آپ کو تولاد۔ آپ کا وصال پر ملال ۱۴ محرم الحرام ۱۴۳۳ھ / ۲۹ نومبر ۲۰۱۲ء کو مبارک پور میں ہوا اور وہیں مدفون ہوئے۔ آپ نے تاریخ ولادت رسول ﷺ کے متعلق یوں لکھا ہے:

”مشہور روایات کے مطابق ۱۲ ربیع الاول، عام الفیل کی صبح صادق کے وقت، دعائے خلیل، نوید مسیح، زمزمہ داؤد، ترانہ سلیمان، قریش کی صفات حسنہ کا خلاصہ، بنی ہاشم کا انتخاب، کافہ اہل عرب کے سرتاج، نسبی خوبیوں کے مقصود اور ذاتی برتریوں کے مراد، محمد عربی، فدائے امی و ابی ﷺ رونق افروز بمزعم عالم ہوئے۔“ (۱)

## [۱۱] مفتی جلال الدین احمد امجدی [۱۴۲۱ھ]

فقیہ ملت حضرت علامہ مفتی جلال الدین احمد امجدی قدس سرہ القوی اپنے وقت کے عظیم فقیہ، بہترین مفتی، فقیہ المثل محقق اور عدیم الظہیر مصنف تھے۔ آپ کی ولادت باسعادت ۱۳۵۲ھ / ۱۹۳۳ء کو ضلع، بستی (یو۔ پی۔) کی مشہور آبادی اوجھانگ میں ہوئی۔ ابتدائی تعلیم آپ نے اپنے والد گرامی مولانا جان محمد (متوفی: ۷۰ھ / ۱۳۵۲ء) کے شاگرد رشید مولانا زکریا صاحب کی زیر نگرانی حاصل کی۔ بعدہ اعلیٰ تعلیم کے لیے ناگ پور کا سفر طے فرمایا اور وہاں قائد اہل سنت حضرت علامہ ارشد القادری قدس سرہ القوی کی شاگردی اختیار فرمائی۔ ۲۴ شعبان المعظم ۱۳۷۱ھ / ۱۹ مئی ۱۹۵۲ء کو ۱۸ سال کی عمر میں مدرسہ اسلامیہ شمس العلوم بکرا منڈی، مومن پورہ سے بدست علامہ ارشد القادری سند فراغت حاصل کی، اور اوجھانگ، بستی کی

تاریخ میں پہلے عالم دین ہونے کا ریکارڈ قائم کیا۔ بیعت و ارادت کا شرف آپ کو مصنف بہار شریعت، صدر الشریعہ علامہ مفتی امجد علی اعظمی علیہ الرحمہ سے حاصل ہے۔ مختلف موضوعات پر آپ نے درجنوں کتابیں بطور یادگار چھوڑیں۔ جن میں سے انوار الحدیث، الغار الفقہ (فقہی پہیلیاں) اور انوار شریعت وغیرہ کو بے حد مقبولیت حاصل ہے۔ انور شریعت میں آپ تاریخ ولادت رسول ﷺ کے متعلق فرماتے ہیں:

”ہمارے نبی حضرت محمد مصطفیٰ ﷺ ہیں، جو بروز دوشنبہ، ۱۲ ربیع الاول شریف مطابق ۲۰ اپریل ۵۷۱ء کو مکہ شریف میں پیدا ہوئے۔“ (۱)

نورانی تعلیم حصہ دوم میں لکھتے ہیں:

”حضور ﷺ ۱۲ ربیع الاول شریف مطابق ۲۰ اپریل ۵۷۱ء میں پیدا ہوئے۔“ (۲)

## [۱۲] پروفیسر مسعود احمد مجددی [۲۰۰۸ء]

مسعود ملت پروفیسر ڈاکٹر محمد مسعود احمد مجددی قدس سرہ القوی ایک عظیم محقق، بہترین مصنف اور بے مثال نثر نگار کے طور پر مانے جاتے ہیں۔ آپ کی علمی اور قد آور شخصیت علمی اور ادبی دنیا میں تعارف کی محتاج نہیں۔ آپ کی ولادت باسعادت دہلی کے مشہور و معروف اور دینی و علمی گھرانے میں مفتی اعظم علامہ مظہر اللہ دہلوی علیہ الرحمہ (۱۳۰۳ھ/۱۸۸۶ء-۱۳۸۶ھ/۱۹۶۶ء) کے گھر میں ۱۳۴۹ھ/۱۹۳۰ء میں مسجد فتح پوری سے متصل محلے میں ہوئی۔ آپ کے والد ماجد نے شریعت کے مطابق پیدائش کے فوراً بعد دایں کان میں اذان اور بائیں میں اقامت کہی اور آپ کا نام محمد مسعود احمد رکھا اسی نام پر آپ کا عقیدہ ہوا۔ ابتدائی اردو، عربی فارسی کی تعلیم اپنے والد ماجد کی تربیت و کفالت میں حاصل کی، بعدہ ۱۳ شوال المکرم ۱۳۵۹ھ/۱۴ نومبر ۱۹۴۰ء کو والد ماجد نے آپ کو آپ کے جدا امجد کے قائم کردہ ادارہ مدرسہ عالیہ عربیہ مسجد جامع فتح پوری، دہلی میں داخل کرایا۔ ۱۹۴۵ء تک اسی مدرسے میں پڑھتے رہے، اس کے بعد ۱۹۴۵ء سے ۱۹۴۷ء تک اورینٹل کالج، دہلی میں تعلیم حاصل کی۔ ۱۹۴۸ء میں مشرقی پنجاب یونیورسٹی، شملہ سے فاضل (فارسی) کا امتحان پاس کیا۔ ۱۹۵۱ء میں پنجاب یونیورسٹی، لاہور سے میٹرک کیا۔ ۱۹۵۶ء میں بی۔ اے۔ (B.A.) کا امتحان پاس کیا۔ ۱۹۵۸ء میں سندھ یونیورسٹی، حیدرآباد (پاکستان) سے ایم۔ اے۔ (M.A.) کیا۔ علوم شریعہ کے امتحانات نیز ایم۔ اے۔ (M.A.) اور ایم۔ ایڈ (M.Ed.)

(۱) انوار شریعت، ص: ۱۱.

(۲) نورانی تعلیم، ۳/۲.

کے امتحانات میں اول پوزیشن حاصل کر کے گولڈ میڈل (Gold Medal) اور سلور میڈل (Silver Medal) سے نوازے گئے۔ ۸ فروری ۱۹۷۱ء کو سندھ یونیورسٹی حیدرآباد (پاکستان) سے ”اردو میں قرآنی تراجم و تفاسیر“ کے عنوان پر ۷۴ صفحات پر مشتمل گراں قدر تحقیقی مقالہ لکھ کر پی۔ایچ۔ڈی۔ (P.h.D) کی ڈگری حاصل کی۔ اس کے بعد آپ درس و تدریس میں لگ گئے اور کئی کالجز اور یونیورسٹیز میں تعلیمی خدمات انجام دیں۔ آپ نے قرآن، حدیث، فقہ، سیرت، سوانح، اخلاقیات، ادب، شخصیات، تصوف، اقبالیات، فلسفہ، تاثرات، نفسیات، سیاسیات وغیرہ پیش تر علوم و فنون میں ۵۰۰ سے زائد تصنیفات و تالیفات یادگار چھوڑیں۔ انھیں میں سے ایک جان جاناں ہے۔ اس کتاب میں آپ نے بڑے نفیس پیرایے اور عمدہ لب و لہجے میں جان کائنات، جان جہاں، نبی آخر الزماں ﷺ کی سیرت طیبہ کے درخشاں نقوش سپرد قسط فرمائے ہیں۔ وقت ولادت کا نقشہ آپ نے یوں کھینچا ہے:

”ظہور قدسی مکہ معظمہ میں ہوا۔۔۔ حقیقت یہ ہے کہ اس شہر کو سرکارِ عالم ﷺ کے قدم مبارک سے شرف ملا۔۔۔ یہ زمین اللہ نے بنائیں۔۔۔ ساری زمین اسی نے بنائی مگر اس زمین کو کیوں امتیاز بخشا گیا۔۔۔ ملائکہ کی اس طرف نظر۔۔۔ آدم علیہ السلام کی اس طرف نظر۔۔۔ ابراہیم علیہ السلام کی اس طرف نظر۔۔۔ پہلے فرشتوں نے یہاں بیت اللہ بنایا، پھر آدم علیہ السلام نے۔۔۔ پھر ابراہیم علیہ السلام نے۔۔۔ نشان مٹ رہا ہے لیکن بار بار بنوایا جا رہا ہے۔۔۔ بار بار حُجَّاج کو پکارا جا رہا ہے۔۔۔ کوئی تو آنے والا ہے۔۔۔ یہ کس کا اہتمام ہے۔۔۔ اس سرزمین پر اب تک تو کوئی نبی اور رسول پیدا نہ ہوا۔۔۔ ہاں پھر وہ آیا جس کو آنا تھا۔۔۔ جس کے لیے اس شہر کو سارے عالم کا مرکز بنایا تھا۔۔۔ جب وہ آیا تو رب کریم نے محبت کی نظر ڈالی اور فرمایا:

مجھے اس شہر کی قسم کہ اے محبوب تم اس شہر میں تشریف فرما ہو

تمہارے باپ۔۔۔ ابراہیم کی قسم اور اس کی اولاد کی قسم کہ تم ہو

سارے انبیاء بشارتیں دیتے آئے، سارے رشی خوش خبریاں سناتے آئے، حد تو یہ ہے کہ شہر مکہ کی نشاندہی ظہور اقدس سے ہزاروں سال پہلے کر دی گئی۔۔۔ ہاں اس دیار مقدس کو مشرف کرنا تھا کہ صاحب شرف آنے والا تھا۔۔۔ ہندوؤں کی مذہبی کتاب بھاگوت پران کو دیکھیے وہ کیا کہہ رہی ہے۔۔۔ وہ ہم کو حیرت میں ڈال رہی ہے۔۔۔ ظہور قدسی سے پانچ چھ ہزار برس پہلے کی بات ہے۔۔۔ آج یا کل کی بات نہیں۔۔۔ سینے سینے:

پیغمبر کی ولادت امن والے شہر مکہ (شنبہل) میں سب سے بڑے سردار (پروہت)

کے ہاں ۱۲ ربیع الاول (شکل پکیچھ) کو ہوگی باپ کا نام عبد اللہ (ویشنولش) ہوگا، ماں کا نام آمنہ (سومتی) ہوگا۔

اس کے حاشیہ میں لکھتے ہیں:

علامہ ابن جوزی نے ولادت باسعادت کی تاریخ کے سلسلے میں تین مختلف اقوال نقل کیے ہیں۔

[۱] - ۱۲ ربیع الاول (حضرت عباس رضی اللہ عنہ)

[۲] - ۸ ربیع الاول (حضرت عکرمہ رضی اللہ عنہ)

[۳] - ۳ ربیع الاول (حضرت عطا رضی اللہ عنہ)

یہ اقوال نقل کر کے فرمایا: لیکن پہلا قول زیادہ صحیح ہے۔

(ابن جوزی: بیان میلاد النبی، ص: ۳۱)

بھاگوت پران سے علامہ ابن جوزی کے فیصلے کی توثیق ہوتی ہے۔“ (۱)

مصنفوں، شاعروں اور کتاب چھپوانے والوں کے لیے بہترین پیش کش

## منیری گرافکس اینڈ پبلی کیشن

ہمارے یہاں کمپوزنگ، ڈیزائننگ، ایڈٹنگ، پروف ریڈنگ، اور پرنٹنگ، پبلشنگ وغیرہ کاموں کو ماہرانہ انداز میں انجام دیا جاتا ہے، لہذا کمپوزنگ کی پریشانی، پروف ریڈنگ کی سرزدی اور پریس کی دوڑ دھوپ سے نجات حاصل کریں اور مناسب اجرت پر کم وقتوں میں ہماری خدمات حاصل کریں۔ رابطہ کریں:

## Maneri Grafics & Publication

G2/47, Churiya Mohalla, Tughlaqabad (V.) New Delhi-44

Cell:07499340533, Email: nasirmaneri92@gmail.com



## باب چہارم تاریخ ولادت رسول ﷺ — ماہرین کی نظر میں

### [۱] مفتی نظام الدین رضوی مصباحی

محقق مسائل جدیدہ، سراج الفقہاء حضرت علامہ مفتی نظام الدین رضوی مصباحی ایک جلیل القدر عالم ربانی اور عدیم المثال مفتی ہیں۔ آپ مذہبی علوم و فنون خصوصاً فقہ و اصول فقہ میں مہارت و کمال کی وجہ سے جدید پیچیدہ شرعی و فقہی مسائل کے حل کرنے کا ملکہ بدرجہ اتم رکھتے ہیں۔ میدان تحقیق و تدقیق میں آپ کی امتیازی شان اور علاحدہ شناخت ہے۔ آپ کی ولادت با سعادت ۲ مارچ ۱۹۵۷ء/۱۳۷۷ھ کو بھوجولی پوکھراٹولہ ضلع دپوریا (موجودہ ضلع کشی نگر) میں ہوئی۔ ابتدائی تعلیم اپنے گاؤں کے مکتب میں حاصل کی بعدہ اعلیٰ تعلیم کے لیے جامعہ اشرفیہ کارج کیا۔ بالآخر ۱۴۰۰ھ/۱۹۸۰ء میں دستار فضیلت سے نوازے گئے۔ اس کے بعد جامعہ اشرفیہ میں ہی مسند تدریس و افتاء پر فائز ہوئے۔ فی الحال آپ مذکورہ یونیورسٹی کے پرنسپل ہیں۔ آپ نے فتویٰ نویسی کی مشق فقیہ اعظم ہند، شارح بخاری حضرت علامہ مفتی شریف الحق امجدی سے کی تھی۔ اور حضور شارح بخاری نے حضرت صدر الشریعہ اور مفتی اعظم ہند سے تربیت افتاء پائی تھی اس طرح دو واسطوں سے آپ فقہ و افتاء میں فیضانِ رضا سے بہرہ ور اور مستفیض ہیں، اور آپ کے فتاویٰ میں اعلیٰ حضرت کی علمی تحقیق کی جھلک صاف نظر آتی ہے۔ ملاحظہ ہو رضوی طرز تحقیق سے مملو آپ کی شان دار تحریر:

”حضور سید عالم، تاج دار آدم و بنی آدم جناب محمد رسول اللہ ﷺ کی تاریخ ولادت ماہ ربیع النور کی بارہویں تاریخ ہے۔ یہی اکثر کا قول اور اسی پر امت کا عمل ہے۔ یوں آپ کی تاریخ ولادت کے تعلق سے متعدد اقوال ہیں مگر ۹ ربیع الاول کا قول نہیں۔ یہ کہنا کہ آپ کی ولادت ۹ ربیع الاول کو ہوئی بالکل غلط اور علم تاریخ سے جہالت ہے۔ اعلیٰ حضرت امام احمد رضا علیہ الرحمۃ کو اس فن میں بھی کافی دست رس و کمال حاصل تھا اور انھوں نے تاریخ ولادت کی تحقیق میں ایک رسالہ بھی تصنیف فرمایا ”نطق اللہلال بارخ ولدہ والحبیب والوصال“ اس میں ۹ تاریخ کا کوئی ذکر نہیں۔ اسی رسالے کا ایک اقتباس یہ ہے: اس (تاریخ ولادت) میں اقوال بہت ہیں۔ ۸، ۱۰، ۱۲، ۱۷، ۱۸، ۲۲۔ سات قول ہیں مگر اشہر و اکثر و مانع و معتبر ۱۲ویں ہے۔ مکہ معظمہ میں ہمیشہ اسی تاریخ میں مکان مولد اقدس کی زیارت کرتے ہیں۔ کذا فی الموابہ

والمدرج۔ اور خاص اسی مکان جنت نشان میں اسی تاریخ میں مجلس میلاد مقدس ہوتی ہے۔ کذا فی المدرج۔ علامہ قسطلانی وفاضل زرقانی فرماتے ہیں: المشہور انه۔ صلی اللہ علیہ وسلم۔ ولد یوم الاثنين ثانی عشر ربیع الاول وهو قول محمد بن اسحاق امام المغازی وغیرہ و علیہ العمل۔ مشہور یہ ہے کہ حضور ﷺ دو شنبہ کے دن ۱۲ ربیع الاول کو پیدا ہوئے یہی امام مغازی ابن اسحاق وغیرہ کا قول ہے۔ شرح مواہب میں امام ابن کثیر سے ہے: المشہور عند الجمهور۔ اسی میں ہے: ہوالذی علیہ العمل۔ شرح ہمزہ میں ہے: ہوالمشہور، علیہ العمل۔ اسی طرح مدرج وغیرہ میں تصریح کی گئی ہے۔ اور شک نہیں کہ تلقی امت بالقبول کے لیے شان عظیم ہے لاجرم عید میلادوالا ﷺ عید اکبر ہے اور قول و عمل جمہور مسلمین کے مطابق بہتر ہے۔“ (۱)

## [۲] علامہ ممتاز احمد اشرف القادری مصباحی

ممتاز العلماء حضرت علامہ ممتاز احمد اشرف القادری مصباحی کا شمار دور حاضر کے عظیم ادبا و شعرا میں ہوتا ہے۔ آپ شہر علم و فن مبارک پور میں ۱۰ فروری ۱۹۳۵ء کو پیدا ہوئے اور عالم اسلام کی عظیم اسلامی یونیورسٹی الجامعۃ الاشرفیہ مبارک پور میں مختلف علوم و فنون سے مسلح ہو کر بریڈ فورڈ، انگلینڈ تشریف لے گئے اور ولڈ اسلامک مشن (World Islamic Mission) سے منسلک ہو کر دعوت و تبلیغ کی خدمات انجام دے رہے ہیں۔ آپ کی تصنیفات میں اسلام منزل بہ منزل، پیام رحمت اور صبح رحمت وغیرہ کافی اہم ہیں۔ تاریخ اسلام و سیرت رسول ﷺ پر مشتمل کتاب ”اسلام منزل بہ منزل“ میں آپ تاریخ ولادت رسول ﷺ کے متعلق یوں تحریر فرماتے ہیں:

”صحیح تاریخ ولادت ۱۲ ربیع الاول ہی ہے یہی معتبر اور مشہور ہے اور پوری امت مسلمہ کا

اسی پر عمل ہے۔ اسی پر علماء محققین اور جمہور اہل اسلام کا اتفاق ہے۔ چنانچہ اس مبارک تاریخ ۱۲ ربیع الاول کو اہل مکہ مولد شریف (وہ مقام جہاں حضور ﷺ کی پیدائش ہوئی) کی زیارت انتہائی عقیدت و احترام اور ذوق و شوق سے کرتے اور سعادت ابدی حاصل کرتے ہیں۔ یہیں سے اس بات کا اشارہ بھی ملتا ہے کہ اہل مکہ کی یہ روایت زمانہ حال کی ایجاد نہیں بلکہ اباً عن جد مسلسل زمانہ ولادت سے یہ سلسلہ جاری ہے۔“ (۲)

(۱) ماہ نامہ سنی دعوت اسلامی مجلی، جنوری ۲۰۱۵ء، ص: ۲۷

(۲) اسلام منزل بہ منزل ۸۱/۱

### [۳] علامہ بدر القادری مصباحی

عظیم مبلغ اسلام، سیاح یورپ و ایشیا حضرت علامہ محمد بدر عالم مصباحی عرف بدر القادری بن حافظ محمد رمضان بن محمد اسحاق ۲۵ اکتوبر ۱۹۵۰ء کو گھوسی ضلع اعظم گڑھ (موجودہ ضلع مو) میں پیدا ہوئے۔ ابتدائی تعلیم اپنے آبائی وطن میں حاصل کی بعدہ اعلیٰ تعلیم کے لیے دارالعلوم اشرفیہ مصباح العلوم مبارک پور کانسفرطے فرمایا۔ ۱۰ شعبان المعظم ۱۳۸۹ھ/۲۳ اکتوبر ۱۹۶۹ء کو اشرفیہ سے ہی دستار فضیلت حاصل کی۔ فراغت کے بعد چند مدرسوں میں درس و تدریس کا فریضہ انجام دیا، پھر ۱۹۷۶ء سے ماہ نامہ اشرفیہ کی ادارت کی ذمہ داری سنبھالی۔ بعدہ ۲۰ جولائی ۱۹۷۸ء کو نیدرلینڈ اسلامک سوسائٹی، امسٹرڈم (Neatherland Islamic Society, Amsterdam) میں مشیر دینیات کی حیثیت سے آپ کا تقرر ہوا۔ اس وقت سے تاحال آپ دعوت و تبلیغ کی راہ میں ہیں۔ آپ بہترین قلم کار اور قادر الکلام شاعر ہیں۔ آپ کی شاعری میں علامہ اقبال کا عکس جھلکتا ہے۔ آپ نے مختلف عنوان پر بے شمار مقالے لکھے، انھیں میں سے ایک یہ بھی ہے جو ماہ نامہ اشرفیہ کے دوسرے شمارے (ربیع الاول ۱۳۹۶ھ/مارچ ۱۹۷۶ء) میں شائع ہوا تھا۔ آپ اس مضمون میں تاریخ ولادت رسول ﷺ کے متعلق فرماتے ہیں:

”ربیع الاول نور و نکہت کا ایسا موسم ہے جس نے چشم زدن میں زمانے کے خزاں رسیدہ ماحول کو رشک ارم بنادیا۔ اسی ماہ منور کی بارہویں تاریخ (بمطابق ۲۰ اپریل ۱۵۷۱ء) کو خدا کے محبوب، دو عالم کے ممدوح، سرزمین گیتی پہ آیت نور کی تفسیر بن کر جلوہ فگن ہوئے۔

مرحبا سیدی مکی مدنی العربی  
دل و جاں باد فدایت چہ عجب خوش لقبی“<sup>(۱)</sup>

### [۴] علامہ عیسیٰ رضوی مصباحی

صاحب تصانیف کثیرہ حضرت علامہ عیسیٰ رضوی قادری الجامعۃ الرضویہ مظہر العلوم (گر سہاے گنج، فنون، یونی) کے شیخ الحدیث اور تاج الشریعہ علامہ اختر رضا ازہری کے خلیفہ ہیں۔ آپ کی ولادت باسعادت ۴ جولائی ۱۹۶۷ء کو ہوئی۔ ابتدائی تعلیم اپنے وطن ہی میں رہ کر حاصل کی، بعدہ اعلیٰ تعلیم کے حصول کے لیے منظر اسلام بریلی شریف تشریف لے گئے۔ آپ کی تصانیف میں امام احمد رضا اور علم

(۱) ماہ نامہ اشرفیہ، مبارک پور، مارچ ۱۹۷۶ء، ص: ۳

حدیث (۵ جلدیں)، سیرت مصطفیٰ جانِ رحمت (۴ جلدیں)، تعارف تصانیف امام احمد رضا (۲ جلدیں)، فیضانِ اعلیٰ حضرت، فرموداتِ اعلیٰ حضرت، امام احمد رضا اور مسائلِ نکاح، امام احمد رضا اور مسئلہ خضاب اور امام احمد رضا اور معارف تصوف وغیرہ خاص طور سے قابلِ ذکر ہیں۔ سیرت مصطفیٰ جانِ رحمت ﷺ چار ضخیم جلدوں پر مشتمل آپ کی گراں قدر و گراں بایہ کاوش ہے۔ اس میں آپ نے تصانیفِ رضا سے حضور اکرم ﷺ کی سیرت بیان کی ہے۔ اس کتاب میں آپ تاریخِ ولادت رسول ﷺ کے تعلق سے فرماتے ہیں:

”جہور اہل سیر اور اربابِ تواریخ کا اس پر اتفاق ہے کہ رسول اللہ ﷺ کی ولادت مبارک عام الفیل کے چالیس یا پچیس دن کے بعد ہوئی ہے۔ یہ اس سب سے زیادہ صحیح ہے اور یہ بھی مشہور ہے کہ ماہِ ربیع الاول میں ولادت ہوئی۔ اور بعض علما اس کو اختیار کرتے ہیں اور بعض ۱۲ بھی کہتے ہیں اور بعض دو ربیع الاول اور بعض آٹھ ربیع الاول کی رات گزرنے کے بعد کہتے ہیں۔ بہت سے علما اسی کو اختیار کرتے ہیں اور بعض دس بھی کہتے ہیں لیکن پہلا قول یعنی ۱۲ ربیع الاول کا زیادہ مشہور و اکثر ہے اسی پر اہل مکہ کا عمل ہے، ولادت شریف کے مقام کی زیارت اسی رات کرتے ہیں اور میلاد شریف پڑھتے ہیں۔ یہ ولادت مبارکہ ۱۲ ربیع الاول کی رات روزِ دوشنبہ واقع ہوئی اور وحی کی ابتدا، ہجرت مدینہ، مدینہ منورہ پہنچنا، فتح مکہ اور وفات شریف بھی روزِ دوشنبہ ہوئی اور وقتِ ولادت مبارک صبح صادق میں طلوعِ آفتاب سے پہلے اور ”غفر“ کے طلوع کے وقت ہوئی، غفر منازلِ فجر کے تین چھوٹے ستاروں کو کہتے ہیں مواہب الدینہ میں ہے کہ تمام انبیاء علیہم السلام کی ولادت کا وقت یہی ہے اور اکثر اخبار میں ولادت شریف کا وقت طلوعِ فجر ہے۔ اور بعض روایت میں رات بھی آیا ہے اس سے یہی طلوعِ فجر مراد ہے کیوں کہ اس کو رات کے متصل شمار کر سکتے ہیں۔“ (۱)

## [۵] علامہ رکن الدین اصدق چشتی مصباحی

حضرت علامہ رکن الدین اصدق چشتی مصباحی دام ظلہ العالی کی شخصیت اہل علم کے نزدیک محتاجِ تعارف نہیں۔ پروفیسر طلحہ رضوی برق داناپوری کے بقول آپ صوفی منش، ولی نژاد، عالم دین اور مقبول و معروف مقرر شیریں بیان ہیں۔ بحر العلوم مفتی عبدالمنان اعظمی علیہ الرحمہ کے مطابق آپ کی تحریر بے شمار خوبیوں کی حامل ہوتی ہے جن میں زبان و بیان کی خوبی کے ساتھ جو بات خاص طور سے متاثر کن ہے وہ مفہوم و عبارت کی باہمی مناسبت ہے جسے بلاغت کہتے ہیں۔ آپ قطب عالم حضرت خواجہ قیام

اصدق چشتی قدس سرہ القوی (متوفی: ۱۳۰۱ھ / ۱۸۴۷ء) کے عظیم علمی و روحانی خانوادے میں ۱۹۴۳ء کو نالندہ (بہار) میں پیدا ہوئے۔ ابتدائی تعلیم کے بعد ۱۹۵۶ء سے ۱۹۶۰ء تک مدرسہ انوار العلوم، گیا میں متوسطات تک کی تعلیم حاصل کی۔ ۱۹۶۱ء میں مبارک پور پہنچ کر حافظ ملت حضرت مولانا شاہ عبدالعزیز محدث مبارک پوری علیہ الرحمہ کے زمرہ خاص میں شامل ہوئے اور شرح جامی سے دورہ حدیث تک تعلیم مکمل کر کے ۱۹۶۶ء میں سند فراغت سے نوازے گئے۔ آپ کی شخصیت گوناگوں اوصاف عالیہ کی حامل ہے۔ ایک باوقار عالم اور خطیب اسلام کی حیثیت سے ہندوستان کے طول و عرض میں برسوں اپنی معرکہ آرا تقریروں سے امت کی زلف برہم سنوارنے میں کوشاں رہے ہیں۔ تحائف اصدقیہ، بے نقاب چہرے، تاریخ ہجرت، خطرات کے بادل، حیات اصدق، آئینہ مخدوم جہاں وغیرہ جیسی مقبول عام و خاص کتابوں کے مصنف، ان گنت علمی، فکری اور اصلاحی مضامین کے محرر، ماضی میں پندرہ روز اخبار ”رفاقت“ پٹنہ کے ایڈیٹر اور ۱۹۹۵ء سے نکلنے والے ماہ نامہ ”جام شہود“ کلکتہ اور اب شہر مخدوم جہاں بہار شریف سے نکلنے والے اسی ”سہ ماہی“ رسالے کے چیف ایڈیٹر ہیں۔ مدرسہ اشرفیہ، رفیع گنج اور نگ آباد، ادارہ شریعہ پٹنہ، مدرسہ اصدقیہ مخدوم شرف بہار شریف، مدرسہ اصدقیہ شہودیہ پیر، بنگلہ شریف، نالندہ، مدرسہ اصدقیہ مخدوم شعیب، شیخ پورہ کے علاوہ متعدد مساجد، مدارس اور تنظیموں کے فروغ و ارتقا میں ان کا خون جگر شامل ہے اور وہ ان کی دینی، ملی اور جماعتی سرگرمیوں کے گواہ ہیں۔ آپ تاریخ ولادت رسول ﷺ کے تعلق سے رقم طراز ہیں:

”۱۲ ربیع الاول دو شنبہ کے دن ۲۰ اپریل ۱۵۷۱ء کو بطن آمنہ سے جس خورشید رسالت کا ظہور ہوا تھا، اس سے آج سارا عالم مستنیر ہو چکا ہے۔ دنیائے معلومہ کے شرق و غرب میں ایمان و ایقان کا اجالا پھیلنا دکھائی دے رہا ہے۔ وہ دن بھی دور نہیں کہ باطل ادیان و مذاہب کی تاریکی بھی دنیا پر روز و روشن کی طرح واضح ہو کر رہے گی۔ اور ان شاء اللہ مستقبل میں پوری دنیا کا مذہب اسلام ہوگا۔ سرکار کی جلوہ گری کی تصویر کشی حضرت آسی غازی پوری نے کیا خوب کی ہے:

معطر ہے اسی کوچے کی صورت اپنا صحرا بھی  
کہاں کھولے ہیں گیسویار نے خوش بو کہاں تک ہے“<sup>(۱)</sup>

(۱) ادارہ، سہ ماہی جام شہود، بہار شریف، ص: ۷، از: علامہ رکن الدین اصدق چشتی مصباحی،

شمارہ: جنوری تا مارچ ۲۰۱۵ء

## [۶] مولانا تطہیر رضوی مصباحی

مصلح قوم و ملت حضرت مولانا تطہیر احمد رضوی مصباحی کی شخصیت میدان تحریر و خطابت میں محتاج تعارف نہیں آپ کی ولادت رمضان المبارک ۱۳۷۸ھ / اپریل ۱۹۵۸ء کو بریلی شریف میں ہوئی۔ چمنستان حافظ ملت جامعہ اشرفیہ مبارک پور میں آپ نے ۱۹۸۰ء میں درس نظامی مکمل کر کے دستار فراغت حاصل کی۔ بعدہ تحریر و تقریر کو آپ نے اپنا مشغلہ بنایا، اصلاح معاشرہ اور دور حاضر کے سلگتے مسائل پر تاحال آپ کی درجنوں کتابیں مارکیٹ میں دست یاب ہیں۔ انہیں میں سے ایک ”بارہویں شریف اور جلسے جلوس“ بھی ہے۔ اس کتاب میں تاریخ ولادت کے تعلق سے آپ نے بڑی نفیس تحقیق فرمائی ہے۔ لکھتے ہیں:

”زیادہ تر حضرات کی تحقیق یہی ہے کہ وہ (تاریخ ولادت) ۱۲ ربیع الاول ہی ہے۔ امام احمد قسطلانی نے ساری روایات جمع کرنے کے بعد ۱۲ ربیع الاول کا ذکر فرمایا ہے اور فرماتے ہیں: مکہ معظمہ کے لوگوں کا عمل ۱۲ ربیع الاول پر ہی ہے کیوں کہ وہ لوگ اسی دن اس مکان کی زیارت کرتے ہیں جس میں حضور کی ولادت مبارک ہوئی تھی۔ آگے لکھتے ہیں: مشہور یہی ہے کہ آپ پیر کے دین ۱۲ ربیع الاول کو دنیا میں تشریف لائے۔ (المواہب اللدنیہ ۱/۱۳۲) حضرت ابن اسحاق تاریخ و سیر کے سب سے پہلے امام ہیں تابعین میں سے ہیں۔ ۸۵ھ میں مدینہ منورہ میں پیدا ہوئے۔ ۱۵۰ھ میں بغداد شریف میں دفن ہوئے۔ سارے مورخین اور سیرت نگاروں کے نزدیک ان کی تحقیق حرف کی طرح ہے۔ انہوں نے بھی ۱۲ ربیع الاول شریف ہی کو تاریخ ولادت بتایا ہے اور باقاعدہ سیرت رسول پر لکھی گئی سب سے پہلی کتاب سیرت ابن ہشام میں بھی ان کی یہ روایت دیکھی جاسکتی ہے۔“ (۱)

## [۷] مولانا نفیس احمد مصباحی

شیخ الادب حضرت مولانا نفیس احمد مصباحی جماعت اہل سنت کے موقر عالم دین، عربی زبان و ادب کے اچھے شناور اور جامعہ اشرفیہ مبارک پور کے سینئر استاذ ہیں۔ ۵ جون ۱۹۶۸ کو پیدا ہوئے اور ۱۹۸۹ کو جامعہ اشرفیہ مبارک پور سے دستار فضیلت حاصل کی۔ متعدد موضوعات پر عربی وارو زبانوں آپ کی درجنوں کتابیں مارکیٹ میں دست یاب ہیں۔ ملک و بیرون ملک کے عنوان پر بھی خامہ

(۱) بارہویں شریف اور جلسے جلوس ص: ۱۴، ۱۵

فرسائی کی ہے۔ ”سیرت رسول کے درخشاں نقوش“ ماہنامہ اشرفیہ فروری ۲۰۱۱ میں شائع شدہ مضمون میں تاریخ ولادت کے تعلق سے آپ رقم طراز ہیں:

”آپ کی ولادت طیبہ ۱۲ ربیع الاول ۲۰/ اپریل ۵۱۱ء میں حجاز مقدس کے مشہور شہر مکہ مکرمہ میں ہوئی۔“ (۱)

## [۸] مولانا مبارک حسین مصباحی

مفکر اسلام حضرت مولانا مبارک حسین مصباحی کی شخصیت علمی دنیا میں کسی تعارف کی محتاج نہیں۔ آپ جماعت اہل سنت کے متحرک و فعال عالم دین، نامور خطیب و قلم کار اور بے باک صحافی ہیں۔ ۱۰ اکتوبر ۱۹۶۷ء میں پیدا ہوئے اور ۱۹۸۹ء میں جامعہ اشرفیہ مبارک پور سے دستار فضیلت حاصل کی۔ بعدہ مگدھ یونیورسٹی، گیا (بہار) سے ایم۔ اے۔ کی ڈگری حاصل کی۔ فی الحال آپ جامعہ اشرفیہ کے سینئر استاذ اور ماہنامہ اشرفیہ مدیر اعلیٰ ہیں۔ مختلف عنوانات پر آپ نے سیکڑوں مقالات اور درجنوں کتابیں تحریر کیں۔ آپ کی ایک تصنیف ”پیام سیرت“ سیرت رسول ﷺ کے موضوع پر اردو ادب کی اعلیٰ شاہ کار ہے۔ اس کتاب میں آپ نے حضور ﷺ کی ولادت سے وصال تک کی تاریخیں بڑے حسن و خوبی سے جمع فرمائی ہیں۔ آمد رسول ﷺ کا تذکرہ آپ نے یوں کیا ہے:

”... اس بحرانی دور اور ہولناک ماحول میں فغانِ قلوب کا درماں، تقاضے فطرت کی تکمیل اور رحمت الہی بن کر محمد ﷺ جلوہ گر ہوئے۔ رشد و ہدایت، نور و نکہت کا یہ سرچشمہ ۱۲ ربیع الاول / ۱۲۰ اپریل ۵۷۰ھ جیٹھ سمت بکری صبح صادق کے وقت سرزمین عرب کے شہر زمین مکہ سے پھوٹا۔“ (۲)

## [۱۰] مولانا عبدالمالک مصباحی

حضرت مولانا عبدالمالک مصباحی کی شخصیت علمی دنیا میں غیر متعارف نہیں۔ آپ اردو، ہندی اور انگریزی تینوں زبانوں میں ایک ساتھ شائع ہونے والا مؤقر مجلہ سہ ماہی ”فیضانِ مخدوم اشرف“ رانچی کے مدیر اعلیٰ (Chief Editor) اور کئی مشہور و معروف کتابوں کے مصنف ہیں۔ جامعہ اشرفیہ مبارک پور سے آپ کی فراغت ہوئی ہے۔ آپ تاریخ ولادت رسول ﷺ کے اپنے منفرد رسالے میں اپنی تحقیق یوں پیش کرتے ہیں:

”۱۲ ربیع الاول ہی تاریخ ولادت ہے۔ امام بخاری رحمہ اللہ کے استاذ امام ابو بکر بن ابی

(۱) ماہنامہ اشرفیہ، فروری، ۲۰۱۱ء ص: ۱۱

(۲) پیام سیرت، ص: ۷



شبیہ رحمہ اللہ صحیح اسناد کے ساتھ حضرت جابر اور حضرت عبداللہ بن عباس رضی اللہ عنہم سے روایت کرتے ہیں کہ نبی کریم ﷺ کی ولادت مبارکہ عام الفیل میں ۱۲ ربیع الاول کو ہوئی۔ (مصنف ابن ابی شیبہ) مشہور مفسر حافظ ابن کثیر رحمہ اللہ نے بھی انھی صحابہ کرام سے روایت کی ہے کہ نبی کریم ﷺ کی ولادت مبارکہ ۱۲ ربیع الاول کو ہوئی۔ (سیرت ابن کثیر، ج: ۱، ص: ۱۴) شیخ عبدالحق محدث دہلوی رحمہ اللہ کی تحقیق یہی ہے کہ ۱۲ ربیع الاول کا قول مشہور اور جمہور کا ہے۔ اہل مکہ کا عمل بھی اس پر گواہ ہے کیوں کہ وہ اسی رات نبی کریم ﷺ کی جائے ولادت کی زیارت کرتے ہیں اور محافل میلاد کا انعقاد کرتے ہیں۔ (مدارج النبوة، ج: ۲، ص: ۱۴)۔“ (۱)

## [۹] مولانا ظفر الدین برکاتی مصباحی

فخر صحافت حضرت مولانا ظفر الدین برکاتی مصباحی کا شمار جماعت اہل سنت کے بہترین قلم کاروں میں ہوتا ہے آپ عوام و خواص میں مقبول رسالہ ماہ نامہ ”کنز الایمان“ دہلی کے مدیر اعلیٰ اور جامعہ اشرفیہ کے فارغ التحصیل ہیں۔ عہد طالب علمی سے ہی آپ کی قلمی صلاحیت اجاگر ہے۔ طالب علمی کے دوران آپ نے طلبہ اشرفیہ میں تحریری صلاحیت بیدار کرنے کے لیے طلبہ کے ساتھ مل کر بہار ادب نامی ایک تنظیم قائم کی تھی جس کے تحت ”دینی دعوت“ نامی شاہ کار کتاب معرض وجود میں آئی جو کہ طلبہ اشرفیہ جماعت فضیلت (۲۰۰۲/۱۴۲۵) کے مضامین کا مجموعہ ہے اس کی تربیت و تدوین کا سہرا بھی آپ کے سر جاتا ہے فی الحال آپ جامعہ ہمدرد شعبہ علوم اسلامی کے ریسرچ اسکالر ہیں آپ کے نوک قلم سے متع مقالات منصفہ شہود پر آئے انھیں میں سے ایک ”عید میلاد النبی کو عالمی تہوار لکھ“ ہے۔ اس تحریر میں آپ لکھتے ہیں:

”یوم ولادت رسول اور جشن عید میلاد النبی ﷺ منانا عالم اسلام کے مسلمانوں کا محمود و مقبول اور مستحسن عمل ہے جسے پوری دنیا میں بڑے اہتمام سے منایا جاتا ہے۔ اسے عالمی تہوار کے بطور ۵۴ مسلم ممالک میں سرکاری سطح پر منایا جاتا ہے۔ جب کے دوسرے ممالک میں مسلمان اپنے اپنے طور پر بڑی خوش عقیدگی اور حسن اہتمام سے مناتے ہیں اور ہمارے پیارے وطن ہندوستان میں یوم ولادت رسول کی تاریخ ۱۲ ربیع الاول کو قومی چھٹی بھی ہوتی ہے اور صدر جمہوریہ ہند، وزیر اعظم ہند سمیت ملک کے غیر مسلم لیڈر بھی مسلمانوں کے نام براہ راست مبارک بادیاں پیش کرتے ہیں اور چند جملے پیغمبر امن و سلامتی

(۱) سہ ماہی فیضانِ مخدم اشرف، عید میلاد النبیؐ، ص: ۱۹۔

محمد رسول اللہ ﷺ کی انقلابی زندگی سے متعلق لکھ کر اپنے جذبات کا اظہار بھی کرتے ہیں۔“ (۱)

## [۱۱] مولانا محمد علی قاضی مصباحی

افضل العلماء مولانا محمد علی قاضی مصباحی جماعت اہل سنت کے مشہور عالم دین، معروف محقق اور بہترین قلم کار ہیں۔ مسجد منورہ (اہل سنت و جماعت) بنگلور، کرناٹک کے خطیب کی حیثیت سے خدمات دین انجام دے رہے ہیں۔ آپ کے چند مضامین کا مجموعہ ”مضامین افضل العلماء“ کے نام سے شائع ہوا ہے۔ آپ اپنے مضمون میں تاریخ ولادت رسول ﷺ کے تعلق سے مخصوص انداز میں رقم طراز ہیں:

”فرسٹ جنوری کو نیا سال (Happy New Year)، ۲۶ جنوری کو یوم جمہوریہ (Republic Day)، ۱۴ جنوری کو عاشقوں کے لیے عاشقی کا دن (Valentine Day)، فرسٹ اپریل کو یوم احمق (April Fool)، ۱۵ اگست کو یوم آزادی (Independence Day)، ۲ اکتوبر کو گاندھی جینتی (یوم پیدائش گاندھی جی) اور ۲۵ دسمبر کو یوم پیدائش مسیح علیہ السلام (Christmas Day) یہ سب ہمیں یاد ہے اور ہاں ہمیں یہ بھی اچھی طرح معلوم ہے کہ Good Friday کب ہے؟ Second Saturday کب ہے؟ Father's Day کب ہے؟ Mother's Day کب ہے؟ Women's Day کب ہے؟ Children's Day کب ہے؟ اور Labour's Day کب؟

مگر افسوس کہ عاشورہ کی حقیقت، عید میلاد النبی ﷺ کا فلسفہ، شب معراج و شب برات، شب قدر کے نزول کا مقصد اور عید الفطر و عید الاضحیٰ کا پس منظر اسلامی تاریخ میں کیا ہے؟ ہمیں معلوم نہیں۔۔۔۔۔

یاد رکھو! ۱۲ ربیع الاول کو ہمارے نبی خاتم النبیین سیدنا محمد رسول اللہ ﷺ دنیا میں تشریف لائے۔۔۔

کسی نے بڑی اچھی بات کہی ہے:

*Muhammed was born within the full light of History.*

یعنی محمد عربی ﷺ تاریخ کی مکمل روشنی میں پیدا ہوئے۔“ (۱)

## [۱۲] مولانا عبید اللہ اعظمی مصباحی

خطیب الہند حضرت علامہ عبید اللہ اعظمی کی ذات خطابت کی دنیا میں مشہور و معروف اور

(۱) ماہ نامہ کنز الایمان دہلی، شمارہ: فروری ۲۰۱۲ء، ص: ۳، تحریر: مولانا ظفر الدین برکاتی۔

(۲) مضامین افضل العلماء، ص: ۹-۱۴ ملخصاً۔

نمایاں ہے۔ آپ بہترین خطیب اور عظیم قلم کار ہیں۔ پروفیسر فاروق مظفر پوری کے بقول آپ بیسویں صدی کے ربع آخر میں ایک خطیب خوش بیان کی حیثیت سے ہندستان کے مطلع خطابت پر نمودار ہوئے، مرور ایام کے ساتھ شہرت و مقبولیت کا گراف بڑھتا ہی چلا گیا اور بہت جلد خلق خدا نے ایک بلند پایہ خطیب کی حیثیت سے تسلیم کر لیا اور آج بھی یہ امتیاز خاص آفتاب نصف النہار کی طرح درخشاں اور تاب ناک ہے۔ آپ کی خطابت کا سب سے روشن پہلو یہ ہے کہ جب آپ اپنے موضوع کے مالہ و ماعلیہ کا احاطہ کرتے ہوئے نکتہ آفرینیاں کرتے ہیں تو ایسا محسوس ہوتا ہے کہ شاہ جہاں کے ذہن میں تاج کا نقشہ مرتب ہو رہا ہے یا موج خراماں، گل کترنے کے فن کارانہ عمل میں مصروف ہے۔ مقام مسرت ہے کہ تسلسل کے ساتھ آپ قومی اور ملی معاملات پر لپنی دانش ورانہ فکر کے شہ پارے اور اخبارات و رسائل میں پیش کرتے ہیں۔ ملکی اور عالمی دونوں سطح پر ملت بریضا کو درپیش مصائب و مسائل پر آپ کی گہری نظر ہے، آپ کے تدریج، بالغ نظری، ژرف نگاہی، قوت استدلال اور تجزیاتی انداز نظر عوام و خواص قدر و احترام کی نظروں سے دیکھتے ہیں۔ (۱) آپ اپنے ایک مضمون ”چشم کنین میں بینائی کا پیکر اترا“ میں لکھتے ہیں:

”ماہ ربیع الاول کی ۱۲ تاریخ مسلمانوں کے لیے عید الاعیاد کی حیثیت رکھتی ہے۔ یہ تمام عیدوں کی عید ہے۔ مقصود تخلیق کائنات کی ولادت پاک ظاہر ہے کہ ہر لحاظ سے افضل و مبارک ترین ساعت ہے۔ کوئی بھی فرد مسلم اس سے انکار نہیں کر سکتا کہ اللہ کے بعد رسول اکرم ﷺ کی شخصیت ہی سارے عالموں میں بزرگ اور اہالیان عالمین کے لیے محبوب و مقدس ہے....

ابن جریر نے ۶۱۳ھ میں اپنے سفر مکہ کے احوال کا ذکر کرتے ہوئے لکھا ہے کہ عید میلاد النبی ﷺ کے موقع پر مکہ میں جلے پیدائش رسول ﷺ اور آپ ﷺ کے مکان کو لوگوں کے لیے حصول برکت کے لیے کھول دیا جاتا تھا اس لیے کہ اسی ماہ کے ۱۲ ربیع الاول کے دن آپ نے اس عالم میں آکر اس کی شان بڑھائی تھی۔....

اللہ کا احسان ہے کہ راقم الحروف نے ملک کے سابق وزیر اعظم آں جہانی و شونا تھاہ پر تاپ سنگھ کو عظمت سرکار کے بارے میں بتاتے ہوئے کہا تھا کہ ۱۵ اگست ملک کی آزادی کی تاریخ ہے جب کہ ۱۲ ربیع الاول کو حضرت محمد ﷺ کی ولادت کی تاریخ، انسانیت کی آزادی کی تاریخ ہے۔ ۱۵ اگست کو ہندوستانیوں کو انگریزوں سے نجات ملی تھی اور ۱۲ ربیع الاول کو پوری دنیا کو شیطان سے نجات کا نسخہ ”کیما اثر ملا تھا۔ حضور پر نور نے اپنے اس ادنیٰ غلام کے ان جملوں میں نہ جانے کیسی تاثیر بھر دی کہ شونا تھاہ پر تاپ سنگھ تپ گئے اور ۱۵ اگست ۱۹۹۰ء کو اس حقیقہ کی درخواست کو قبول کرتے ہوئے لال قلعہ سے ۱۲ ربیع الاول کی عید میلاد النبی کی قومی تعطیل کا اعلان کیا۔“ (۲)

(۱) تاثر، مضامین خطیب الہند، ص: ۷، ۸. ملخصاً.

(۲) مضامین خطیب الہند، ص: ۳۵۹ تا ۳۶۲.

## باب پنجم تاریخ ولادت رسول ﷺ — مخالفین کی نظر میں

[۱] شیخ عبد اللہ نجدی [۱۲۴۲ھ]

شیخ عبد اللہ نجدی فرقہ وہابیہ کے بانی ابن عبد الوہاب نجدی کے صاحب زادے ہیں۔ تاریخ ولادت رسول ﷺ کے تعلق سے اپنی کتاب ”مختصر سیرت رسول“ میں لکھتے ہیں:

”وولد -عليه السلام- يوم الاثنين لثمان خلون من ربيع الاول اختاره وقيل لعشر منه وقيل لاثنتي عشرة خلت منه۔“ (۱)

ترجمہ: حضور ﷺ پیر کے دن ربیع الاول کی ۸، ۱۰ یا ۱۲ تاریخ کو پیدا ہوئے۔

[۲] سید ابوالحسن علی ندوی [۱۹۹۹ء]

مولانا ابوالحسن علی ندوی ۵ دسمبر ۱۹۱۳ء کو ایسے خاندان میں پیدا ہوئے جو سید احمد رائے بریلوی اور اسماعیل دہلوی سے متاثر تھا۔ ان کے والد حکیم عبدالحی (۱۸۵۷ء - ۱۹۲۳ء) تحریک ندوہ کے ناظم ثانی تھے اور والدہ خیر النساء (۱۸۷۸ء - ۱۹۶۸ء) حافظ قرآن تھیں۔ ۳۱ دسمبر ۱۹۹۹ء کو راہ آخرت طے کی۔ موصوف اپنی جماعت کے مفکر اور محقق مانے جاتے ہیں۔ ملاحظہ ہو تاریخ ولادت رسول ﷺ کے متعلق ان کی تحقیق:

”وولد رسول الله -صلى الله عليه وسلم- يوم الاثنين اليوم الثاني عشر من

شهر ربيع الاول عام الفيل۔“ (۱)

ترجمہ: رسول اللہ ﷺ عام الفیل میں ۱۲ ربیع الاول کو پیر کے دن پیدا ہوئے۔

[۳] صدیق حسن بھوپالی [۱۳۰۷ھ]

نواب صدیق حسن بھوپالی سلفی جماعت کے معتمد عالم مانے جاتے ہیں۔ علامہ عبدالحکیم شرف قادری کے بقول ”نواب صدیق حسن بھوپالی ابن اولاد حسن قنوجی ۱۲۴۸ھ/ ۱۸۳۲ء میں بانس بریلی میں

(۱) مختصر سیرۃ الرسول، ص: ۱۳، ۱۴، از: شیخ عبد اللہ بن محمد بن عبد الوہاب نجدی۔

(۲) قصص النبیین، الجزء الخامس، الموسوم ب سیرۃ خاتم النبیین، از: سید ابوالحسن علی ندوی۔

پیدا ہوئے۔ ابتدائی کتابیں اپنے بھائی سے پھر فرخ آباد اور کان پور کے اساتذہ سے پڑھیں، پھر درس نظامی کی زیادہ تر کتابیں صدر الصدور مفتی صدر الدین آزاد دہلوی سے پڑھ کر سند تحصیل حاصل کی۔ ۱۲۸۶ھ/ ۱۸۷۰ء میں بھوپال کے محکمہ نظارت المعارف پھر محکمہ دیوان الانشا میں ملازم ہوئے۔ ۱۲۸۸ھ/ ۱۸۷۲ء میں حکومت برطانیہ (British Government) کے ایما و اشارے پر ملکہ بھوپال نے نواب صاحب کے ساتھ دوسرا نکاح کیا۔ نواب صاحب نے مسلمانان ہند کے قدیم اور اکثریت کے طریقے سے منحرف ہو کر الگ راہ اختیار کی۔ بالآخر ۱۹ جمادی الثانیہ ۱۳۰۷ھ/ ۱۸۳۲ء کو وفات پائی۔ (۱) نواب صاحب نے تاریخ ولادت کے تعلق سے یوں لکھا ہے:

”ولادت شریف مکہ مکرمہ میں وقت طلوع فجر، روز دوشنبہ، دوازدهم (۱۲) ربیع الاول، عام الفیل کو ہوئی۔ جمہور علما کا یہی قول ہے۔ ابن جوزی نے اس سے اتفاق کیا ہے۔“ (۲)

### [۴] مفتی شفیع دیوبندی [۱۳۹۶ھ]

مفتی دیوبند مفتی شفیع دیوبندی جماعت دیوبند کے مستند مفتی تسلیم کیے جاتے ہیں۔ ایک مدت تک دارالعلوم دیوبند کے مفتی رہے، سیکڑوں فتاویٰ صادر کیے، آخر کار ۱۳۹۶ھ کو وفات پائی۔ فتاویٰ دارالعلوم دیوبند کی ترتیب و تدوین میں انھوں نے کلیدی کردار ادا کیا ہے۔ رسول کریم علیہ الصلاۃ والتسلیم کی سیرت طیبہ پہ ایک کتاب لکھی جس کا نام ”سیرت خاتم الانبیاء“ رکھا۔ اس کتاب کے تعلق سے مولانا اشرف علی تھانوی نے لکھا ہے: ”میں مولف سے درخواست کرتا ہوں کہ اس کی دس جلدوں کا ویلیو میرے نام کر دیں تاکہ میں اپنے خاندان کے بچوں اور عورتوں کو پڑھنے کے لیے دوں۔“ مولانا عزیز الرحمن عثمانی مفتی دارالعلوم کی رائے ہے کہ ”مولف نے نہایت فصاحت و بلاغت ایجاز محمودہ، سادگی و بے تکلفی کے ساتھ صحیح حالات و واقعات کو جمع کر دیا ہے۔“ مولانا حسین احمد ٹانڈوی کا کہنا ہے کہ ”میں آپ کے رسالہ (سیرت خاتم الانبیاء) کے پہلے ہی ایڈیشن کو حرفا حرف دیکھ چکا ہوں اور نہایت موزوں پاکر نصاب میں داخل کر چکا ہوں۔“ مولانا انور شاہ کشمیری اور مولانا اصغر حسین محدث دیوبند کی تقاریض بھی ”سیرت خاتم الانبیاء“ میں اسی نوعیت کی ہیں۔ (۱) اس کتاب میں مفتی شفیع دیوبندی نے تاریخ ولادت کے تعلق سے یوں لکھا ہے:

”جس سال اصحاب فیل کا حملہ ہوا اس کے ماہ ربیع الاول کی بارہویں تاریخ کو انقلاب کی اصلی غرض، آدم و اولاد آدم کا فخر، کشتی نوح کی حفاظت کا راز، ابراہیم کی دعا اور موسیٰ و عیسیٰ کی پیشین گوئیوں کا

(۱) غیر مقلدین کی انگریز نوازی، ص: ۱۱۴، ۱۱۵.

(۲) الشہامة العنبرية فی مولد خیر البریہ، ص: ۷.

(۳) بارہ ربیع الاول کی حقیقت، ص: ۱۸.

مصدق یعنی ہمارے آقائے نام دار محمد رسول اللہ ﷺ رونق افروز عالم ہوئے۔“ (۱)

اس کے حاشیے میں شفیع صاحب نے لکھا ہے:

”اس پر اتفاق ہے کہ ولادت باسعادت ماہ ربیع الاول میں دوشنبہ کے روز ہوئی۔ لیکن تاریخ کی تعیین میں چار اقوال مشہور ہیں۔ آٹھویں، دسویں، بارہویں... مشہور قول بارہویں تاریخ کا ہے۔ یہاں تک کہ ابن السباز نے اس پر اجماع نقل کیا ہے۔ اور اسی کو کامل ابن اثیر میں اختیار کیا گیا ہے۔ محمود پاشا کی مصری<sup>۲</sup> نے جونویں تاریخ کو بذریعہ حسابات اختیار کیا ہے یہ جمہور کے خلاف بے سند قول ہے اور

(۱) سیرت خاتم الانبیا، ص: ۱۸

(۲) موصوف نے محمود پاشا فلکی کو کی اور مصری لکھا ہے جب کہ حقیقت اس کے برعکس ہے۔ اس سلسلے میں ضیاء الامت علامہ پیر کرم ازہری علیہ الرحمہ نے بڑی نفیس تحقیق فرمائی ہے۔ اپنی مشہور زمانہ اور ایوارڈ یافتہ کتاب ”ضیاء النبی“ میں تحریر فرماتے ہیں:

”برصغیر پاک و ہند کے بعض سیرت نگاروں نے محمود پاشا فلکی کے حوالے سے لکھا ہے کہ ۱۲ ربیع الاول کو پیر کا دن نہیں تھا بلکہ پیر کا دن ۹ ربیع الاول کو بنتا ہے۔ لہذا ۹ تاریخ صحیح ہے۔ لیکن دل چسپ صورت حال یہ ہے کہ ان لوگوں کو محمود پاشا کے اصل وطن کا بھی حتی علم نہیں۔

شبلی نعمانی اور قاضی سلیمان منصور پوری نے محمود پاشا کو مصر کا باشندہ لکھا ہے۔ مفتی شفیع صاحب انہیں مٹی لکھتے ہیں۔ حفظ الرحمن سیوہاری نے انہیں قسطنطنیہ کا مشہور ہیئت داں اور منجم بتایا ہے۔

مجھے بڑی کوشش کے باوجود محمود پاشا کی کتاب یار سالہ نہیں مل سکا۔ البتہ معلوم ہوا کہ پاشا فلکی کا اصل مقالہ فرانسیسی زبان میں تھا جس کا ترجمہ سب سے پہلے احمد زکی آفندی نے ”تنبیخ الافہام“ کے نام سے عربی میں کیا۔ اس کو مولوی محی الدین صاحب حج ہائی کورٹ حیدر آباد نے اردو کا جامہ پہنایا اور ۱۸۹۸ء میں نول کشور پریس نے شائع کیا لیکن اب یہ ترجمہ نہیں ملتا۔

محمود پاشا فلکی نے اگر علم فلکیات کی مدد سے کچھ تحقیقات کی بھی ہیں تو صحابہ کرام، تابعین اور دیگر قدماء کی روایات کو جھٹلانے کے لیے ان پر انحصار کرنا کسی طرح مناسب نہیں کیوں کہ سائنسی علوم کی طرح فلکیات کی کوئی بات قطعی نہیں ہوتی۔ (ضیاء النبی ۳۹/۲)

اسی سے ملتی جلتی بات فیض ملت علامہ فیض احمد اویسی علیہ الرحمہ کی بھی ہے۔ وہ لکھتے ہیں:

”موجودہ دور کے سیرت نگاروں نے لکھا ہے کہ محمود پاشا فلکی کی تحقیقات کے مطابق ۹ ربیع الاول کی تاریخ ہے کیوں کہ ۱۲ ربیع الاول کو پیر کا دن نہیں تھا۔ چونکہ آل حضرت ﷺ کی ولادت پیر کے دن ہوئی اس لیے ۹ ربیع الاول یوم ولادت ہے۔ لیکن دل چسپ صورت حال یہ ہے کہ ان لوگوں کو محمود پاشا کے اصل وطن کا بھی علم نہیں اور نہ ہی اس کی کتاب کا نام معلوم ہے شبلی نعمانی اور قاضی سلیمان منصور پوری نے محمود پاشا فلکی کو مصر کا باشندہ لکھا ہے۔ مفتی محمد شفیع نے اس کو مٹی لکھا ہے جب کہ حفظ الرحمن سیوہاری نے قسطنطنیہ کا مشہور ہیئت داں اور منجم بتایا ہے۔ قسطنطنیہ استنبول کا قدیم نام ہے جو ترکی کا مشہور شہر ہے۔ محمود پاشا کے نام سے بھی ظاہر ہے کہ وہ ترکی کا رہنے والا تھا کیوں کہ ”پاشا“ ترکی سرداروں کا لقب ہے اور سب سے بڑا فوجی لقب ہے۔ مجھے بڑی کوشش کے باوجود محمود پاشا فلکی کی کتاب یار سالہ نہیں مل سکا۔ البتہ معلوم ہوا کہ محمود پاشا کا اصل مقالہ فرانسیسی زبان میں تھا۔ جس کا ترجمہ سب سے پہلے

حسابات پر بوجہ اختلاف مطالع ایسا اعتماد نہیں ہو سکتا کہ جمہور کی مخالفت اس بنا پر کی جائے۔“

## [۵] مولانا اشرف علی تھانوی [۱۳۶۲ھ]

مولانا اشرف علی تھانوی دیوبندی جماعت کے حکیم الامت مانے جاتے ہیں۔ اپنی چند ورقی بدنام زمانہ کتاب ”حفظ الایمان“ کی گم راہ کن عبارت کی بنا پر نہ صرف ہندستان بلکہ بیرون ہند میں بھی جانے جاتے ہیں۔ درج بالا سطور میں آپ نے پڑھا کہ مفتی شفیع صاحب کی کتاب کے بارے میں انھوں نے لکھا ہے کہ ”میں مولف سے درخواست کرتا ہوں کہ اس کی دس جلدوں کا ویلو میرے نام کر دیں تاکہ میں اپنے خاندان کے بچوں اور عورتوں کو پڑھنے کے لیے دوں۔“ اس سے ظاہر ہوا کہ تھانوی صاحب اس کتاب سے پورا اتفاق رکھتے ہیں اور اس کتاب میں تاریخ ولادت رسول ﷺ ۱۲ ربیع الاول درج ہے۔ جسے موصوف سے سند اعتبار حاصل ہے۔ اگر انھیں اس سے اتفاق نہ ہوتا تو اس کا اظہار کرتے۔

## [۶] مولانا صفی الرحمن مبارک پوری

مولانا صفی الرحمن مبارک پوری کا شمار سلفی جماعت کے مستند و معتمد علما میں ہوتا ہے۔ موصوف صوبہ یوپی، ضلع اعظم گڑھ کے قصبہ مبارک پور سے تعلق رکھتے تھے۔ ”الرحیق المختوم“ کے نام سے سیرۃ الرسول ﷺ کے موضوع پر عربی زبان میں ایک کتاب لکھی، جو بہت مشہور ہوئی بعدہ اسی کتاب کا ترجمہ و تلخیص اردو زبان میں ”تجلیات نبوت“ کے نام سے شائع کیا۔ ملاحظہ ہو تاریخ ولادت رسول ﷺ کے تعلق سے اس کتاب کا اقتباس:

”آپ ﷺ مکہ مکرمہ میں شعب بنی ہاشم کے اندر موسم بہار میں پیدا ہوئے۔ یہ دو شنبہ

احمد زکی آفندی نے ”نتائج الافہام“ کے نام سے عربی میں کیا تھا۔ اس کتاب کو مولوی محی الدین صاحب بیج ہائی کورٹ حیدر آباد نے اردو کا جامہ پہنایا اور ۱۸۹۸ء میں نول کشور پریس نے شائع کیا۔ یہ ترجمہ اب نہیں ملتا۔ محمود پاشا فلکی نے اگر علم فلکیات کی مدد سے کچھ تحقیقات کی بھی ہیں تو صحابہ، تابعین اور دیگر قدماء کی روایات کو جھٹلانے کے لیے ان پر انحصار کرنا کسی طرح مناسب نہیں۔ کیوں کہ تمام سائنسی علوم کی طرح فلکیات کی کوئی بات قطعی نہیں ہوتی۔ سائنسی علوم میں آج جس بات کو درست تسلیم کیا جاتا ہے کل وہ بات غلط ثابت ہو سکتی ہے۔ ایک زمانے کے سائنس دان جس مسئلے پر متفق ہوتے ہیں مستقبل والے اس کی نفی کر دیتے ہیں۔ محمود پاشا اور اس کے معتقدین نے تو یہ کہ دیا کہ ۱۲ ربیع الاول کو دو شنبہ کا دن نہیں تھا۔ پاشا کی تحقیق کی بنیاد جس علم پر ہے اس کا حال یہ ہے کہ اتنے ترقی یافتہ دور میں جب کہ انسان چاند پر پہنچ کر دوسرے سیاروں پر کمندیں ڈالنے کی کوششیں کر رہا ہے برطانیہ کے ماہر فلکیات اس قابل نہیں ہوئے کہ چاند نظر آنے یا نہ آنے کی پیشین گوئی کر سکیں۔ (بارہ ربیع الاول کی حقیقت، ص: ۲۰، ۱۹)

<sup>۱</sup> سیرت خاتم الانبیاء، ص: ۱۸



(سوموار) کی صبح تھی، ربیع الاول کی ۹ اور کہا جاتا ہے کہ ۱۲ تاریخ۔ سال وہی تھا جس میں ابرہہ نے مکہ پر حملہ کیا تھا۔ چونکہ وہ اپنے ساتھ ہاتھی بھی لایا تھا اور عربی میں ہاتھی کو فیل کہتے ہیں اسی لیے اس سال کا نام عام الفیل پڑ گیا۔ اسی روز اپریل ۵۷۱ء کی ۲۲ تاریخ تھی۔ (۱)

## [۷] مولانا اور یس کاندھلوی

مولانا اور یس کاندھلوی بھی جماعت دیوبند کے اکابر میں شمار کیے جاتے ہیں۔ قاری طیب قاسمی نے ان کی وفات پر یوں مرثیہ پڑھا ہے: آپ دارالعلوم دیوبند کے ممتاز فضلا میں سے تھے۔ انور شاہ کشمیری کے مخصوص اور معتمد علیہ تلامذہ میں سے تھے۔ احقر کے خاص تعلیمی رفیق اور دورہ حدیث کے ساتھی تھے۔ فراغت کے بعد بعض مدارس میں سلسلہ تدریس سے منسلک رہ کر دارالعلوم دیوبند میں شیخ التفسیر کی حیثیت سے بلائے گئے اور کتب تفسیر کے ساتھ دورے کی کتب حدیث بالخصوص ابوداؤد شریف اکثرو بیش تر آپ ہی کے درس میں رہتی تھی۔ علوم شرقیہ اور رند مذاہب باطلہ میں بہت سی کتب کے بہترین مصنف تھے۔ سیرۃ المصطفیٰ کے نام سے کئی جلدوں میں محققانہ سیرت لکھی۔ جس میں آزاد خیال مصنفوں پر علمی انداز سے تنقید کی ہے۔ تقسیم ملک کے بعد آپ نے پاکستانی قومیت اختیار کر لی اور آخر وقت تک جامعہ اشرفیہ لاہور کے شیخ الحدیث والتفسیر کی حیثیت سے خدمات انجام دیتے رہے۔ آپ نے ماہ رجب ۱۳۹۴ھ کو رحلت فرمائی۔ جب سانحہ ارتحال کی ہوش رہا خبر سنی تو علمی حلقہ سوگ وار ہو گیا۔ دارالعلوم میں درس بند کر کے ختم پڑھایا گیا اور جلسہ تعزیت منعقد ہوا۔ (۲) موصوف نے تاریخ ولادت کے سلسلے میں اپنی کتاب ”سیرۃ المصطفیٰ“ میں یوں لکھا ہے:

”سرور عالم، سید ولد آدم، محمد مصطفیٰ احمد مجتبیٰ ﷺ واقعہ فیل کے پچاس یا پچپن روز کے بعد بتاریخ ۸ ربیع الاول یوم دو شنبہ مطابق ماہ اپریل ۵۷۰ء کو مکہ مکرمہ میں صبح صادق کے وقت ابوطالب کے مکان میں پیدا ہوئے۔ ولادت باسعادت کی تاریخ میں مشہور قول یہ ہے کہ حضور پر نور ۱۲ ربیع الاول کو پیدا ہوئے۔“

اس کے حاشیے میں لکھتے ہیں:

مشہور یہی ہے کہ آل حضرت واقعہ فیل کے پچاس روز بعد پیدا ہوئے اور اسی کو علامہ سیبلی نے

(۱) تجلیات نبوت، ص: ۲۹، از: صفی الرحمن مبارک پوری۔

(۲) دارالعلوم دیوبند کی پچاس مثالی شخصیات، ص: ۱۶۷ تا ۱۷۰، از: قاری طیب قاسمی۔



اختیار فرمایا ہے اور محمد بن علی سے یہ منقول ہے کہ پچپن روز بعد پیدا ہوئے اور اسی کو علامہ دمیطی نے اختیار فرمایا ہے۔ (زر قانی، ۱/۱۳) جمہور علما کا یہی قول ہے کہ آل حضرت ماہ ربیع الاول میں پیدا ہوئے اور علامہ ابن جوزی نے اسی پر علما کا اجماع اور اتفاق نقل کیا ہے۔ بعض کہتے ہیں کہ آل حضرت ربیع الآخر اور بعض کہتے ہیں کہ صفر میں اور بعض کہتے ہیں رجب میں اور بعض کہتے ہیں کہ رمضان المبارک میں پیدا ہوئے مگر یہ تمام اقوال ضعیف ہیں۔ (زر قانی، ۱/۱۳۰) عبد اللہ بن ابی العاص سے مروی ہے کہ حضور کی ولادت باسعادت یوم دوشنبہ کی صبح صادق کے طلوع کے وقت ہوئی۔ (زر قانی، ۱/۱۳۳) یہ روایت اگرچہ ضعیف الاسناد ہے لیکن اس سے تمام روایات میں توفیق و تطبیق ہو جاتی ہے۔ اس لیے بعض روایات سے یہ معلوم ہوتا ہے کہ ولادت باسعادت دن میں ہوئی ہے اور بعض روایات سے یہ معلوم ہوتا کہ شب میں ہوئی ہے لیکن صبح صادق کے وقت کی ولادت کو یہ بھی کہا جاسکتا ہے کہ شب میں ولادت ہوئی اور یہ بھی کہا جاسکتا ہے کہ بروز دوشنبہ صبح کے وقت ولادت ہوئی، لہذا جن روایات میں دوشنبہ کی ولادت مذکور ہے وہ بھی صحیح ہیں اور جن روایات میں یہ مذکور ہے کہ شب دوشنبہ میں ولادت ہوئی وہ روایتیں بھی صحیح ہیں، علاوہ ازیں ولادت اگرچہ صبح صادق کے وقت ہوئی لیکن ولادت کے آثار اور مبادی شب ہی سے شروع ہو گئے تھے۔ ابن عساکر اور زبیر بن بکار نے معروف بن خربوذ سے روایت کی ہے کہ نبی کریم ﷺ دوشنبہ کے روز طلوع فجر کے وقت پیدا ہوئے۔ (خصائص کبریٰ، ۱/۵۱) ابن حبان نے معروف بن خربوذ کی توشیح کی ہے اباحاتم فرماتے ہیں کہ ابن خربوذ کی حدیث لی جاسکتی ہے۔ کذافی الخلاصہ والتہذیب۔ (۱)

## [۸] مفتی متین الحق اسامہ قاسمی

مفتی متین الحق اسامہ قاسمی دیوبندی مکتبہ فکر کے قاضی شہر کان پور مانے جاتے ہیں۔ کئی سیاسی و ملی تنظیموں کے بڑے عہدوں پر فائز ہیں۔ خاص طور سے جمعیت علمائے ہند شہر کان پور کے جنرل سکریٹری ہیں۔ انھوں نے نہ صرف یہ کہ ۱۲ ربیع الاول کو یوم میلاد النبی تسلیم کیا ہے بلکہ بارہویں شریف کے دن جلوس محمدی ﷺ کا اہتمام بھی کرتے ہیں۔ ملاحظہ ہو روزنامہ اردو اخبار ”راشتر سہارا“ میں شائع شدہ ۴، جنوری کی رپورٹ:

”۱۲ ربیع الاول کو یوم ولادت النبی کے موقع پر جمعیت العلماء شہر کان پور کے زیر اہتمام وزیر قیادت رجبی گراؤنڈ پر ریڈ سے ہر سال جلوس محمدی اٹھایا جاتا ہے جس کی تیاریوں کا آغاز بھی ہو چکا ہے۔ اس سلسلے میں اراکین جمعیت کو ضروری ذمے داریاں بھی سونپی گئی ہیں۔ تنظیم کے جنرل سکریٹری مولانا محمد متین الحق اسامہ

قاسمی نے جلوس محمدی اور عشرہ رحمت عالم کے پروگراموں کو کامیاب بنانے کی اپیل کی ہے۔“ (۱)

## [۹] مولانا شمیم ندوی

مولانا شمیم ندوی مدرسہ ریاض الجنۃ، برولیا، ڈالی گنج، لکھنؤ کے مدرس ہیں۔ انھوں نے بھی تاریخ ولادت رسول ﷺ کے متعلق ۱۲ ربیع الاول ہی لکھا ہے۔ اپنے ایک مضمون میں جو کہ روزنامہ اردو اخبار انقلاب دہلی میں شائع ہوا ہے، لکھتے ہیں:

”آج سے ۱۴۰۰ سال قبل خالق کائنات نے آپ ﷺ کو ماہ ربیع الاول کی ۱۲ تاریخ بروز دوشنبہ اس وقت مبعوث فرمایا، جب پوری دنیا کفر و شرک، جہالت و سفاہیت کی تاریکیوں میں گھری ہی نہیں بلکہ ایک نازک ترین اور خطرناک صورت حال سے دوچار تھی۔“ (۱)

## [۱۰] مولانا عبدالماجد ندوی

مولانا عبدالماجد ندوی دارالعلوم ندوۃ العلماء کے سابق استاذ ادب ہیں۔ ان کی کتاب معلم الانشا عالمیت کے کورس میں پڑھائی جاتی ہے۔ انھوں نے اپنی اس کتاب میں تاریخ ولادت رسول ﷺ کے متعلق یوں لکھا ہے:

”ولد سيدنا محمد رسول الله - صلى الله عليه وسلم- صباح اليوم الثاني عشر من شهر ربيع الاول لعام الفيل او اليوم العشرين من شهر ابريل سنة احدى وسبعين وخمس مائة للميلاد بمكة۔“ (۱)

ترجمہ: ہمارے سردار حضرت محمد رسول اللہ ﷺ عام الفیل میں ۱۲ ربیع الاول / ۲۰ اپریل ۵۷۱ء کی صبح کو مکہ شریف میں پیدا ہوئے۔

## [۱۱] سید ابوالاعلیٰ مودودی

مودودی صاحب جماعت اسلامی کے بانی اور وہابی جماعت کے مشہور عالم تھے۔ کئی کتابوں کے مصنف و مولف تھے۔ پروفیسر مصطفیٰ الغابینی (متوفی: ۱۹۴۴ء) کلیہ اسلامیہ، بیروت جو جماعت

(۱) روزنامہ اردو اخبار راشتریہ سہارا، شمارہ، ۴ فروری ۲۰۱۰ء

(۲) روزنامہ اردو اخبار انقلاب دہلی، ۴ جنوری ۲۰۱۵ء ص: ۱۰

(۳) معلم الانشا، ۲، ۱۰۷

اسلامی کے مدوحین میں سے تھے انھوں نے سیرت رسول ﷺ پہ ایک کتاب لکھی جس کا نام ”لباب الخیار فی سیرۃ المختار“ رکھا۔ اس کتاب میں موصوف نے تاریخ ولادت رسول ﷺ ۱۲ ربیع الاول ہی لکھی ہے۔ اس کتاب کا اردو ترجمہ ملک غلام علی نے کیا جو مکتبہ تعمیر انسانیت، لاہور (پاکستان) سے شائع ہوا۔ اس کتاب کے شروع میں مودودی صاحب نے پیش لفظ لکھا ہے۔ اگر مودودی صاحب کو ۱۲ ربیع الاول کے قول سے اختلاف ہوتا تو حاشیے میں اس کا اظہار کرتے مگر انھوں نے ایسی کوئی بات نہیں لکھی۔ اس سے معلوم ہوا کہ مودودی صاحب بھی ۱۲ ربیع الاول کے قول سے اتفاق کرتے ہیں۔ اور آپ کی بیگم تو نہ صرف ۱۲ ربیع الاول کو یوم ولادت رسول ﷺ مانتی ہیں بلکہ اس کی تقریبات میں شرکت بھی کرتی ہیں۔ ملاحظہ ہو روزنامہ اردو اخبار ”نوائے وقت“ میں شائع شدہ رپورٹ:

”امسال ۱۲ ربیع الاول کے موقع پر لاہور کے ایک کلب میں محفل میلاد منعقد ہوئی، جس میں مودودی صاحب کی بیگم بھی شریک ہوئیں، قیام و سلام بھی ہوا اور دعا پر مجلس ختم ہو گئی۔ موصوف کی تقریر کا یہ حصہ قابل ذکر ہے: ”یہ مہینہ ہر برس آتا ہے اور ہم میلاد النبی بڑے چاؤ اور جذبے سے مناتے ہیں۔“<sup>(۱)</sup>

## [۱۲] ڈاکٹر یاسر قاضی

ڈاکٹر یاسر قاضی اپنی جماعت کے مشہور اسکالر ہیں، انھوں نے مدینہ یونیورسٹی (Islamic University of Madinah) سے علم حدیث میں بیچلر (Bachelor) اور دینیات (Theology) میں ماسٹر کی ڈگری حاصل کی ہے اور Yale University سے اسلامک اسٹڈیز میں پی۔ ایچ۔ ڈی۔ (PhD) کی ہے۔ موصوف تاریخ ولادت رسول ﷺ کے تعلق سے اپنی رائے یوں پیش کرتے ہیں:

“It is a commonly held belief that the birth-date of the Prophet ﷺ is the 12th of Rabī al-Awwal, in the ‘Year of the Elephant’, which is the year that the Abyssinian Emperor Abraha attacked the Ka’bah with an army of elephants.”<sup>(۲)</sup>

(۱) روزنامہ اردو اخبار، نوائے وقت، لاہور، ۲۱ جون، ۱۹۶۷ء، بحوالہ تعزیرات قلم، ص: ۱۷۵، از: علامہ ارشد قادری

(۲) The Birth Date of The Prophet And The History of The Mawlid.

ترجمہ : عام طور سے یہ اعتقاد کیا جاتا ہے کہ حضور ﷺ کی تاریخ ولادت ۱۲ ربیع الاول کو عام الفیل میں ہوئی جس میں یمنی حکم راں ابرہہ نے ہاتھیوں کے فوج کے ساتھ کعبے پر چڑھائی کی تھی۔

الحمد للہ علی احسانہ آج بتاریخ ۱۲ ربیع الثانی، ۱۲ بج کر ۱۲، منٹ پر اس کتاب کا کام مکمل ہوا۔ بارگاہ پروردگار کائنات میں دست بدعا ہوں کہ مولائے رحیم اپنے حبیب کریم علیہ الصلوٰۃ والسلام کے صدقہ طفیل اسے مفید نام اور ہمارے لیے بخشش کا ذریعہ تمام بنائے اور ہم سب کو اچھی باتوں پر عمل کرنے اور بری باتوں سے بچنے کی توفیق رفیق مرحمت فرمائے۔

آمین بجاہ النبی الامین علیہ اکرم الصلوٰۃ وفضل التسلیم

امیدوار کرم

## ناصر منیری

منیری منزل، قاضی محلہ، منیر شریف، پٹنہ، بہار

بانی و صدر منیری فاؤنڈیشن، تغلق آباد، نئی دہلی

۱۲، ربیع الثانی، ۱۴۴۶ھ / ۲، فروری، ۲۰۱۵ء

رابطہ نمبر : 0091 7499340533 ای میل : nasirmaneri92@gmail.com

---

Sh. Dr. Yasir Qadhi is someone that believes that one's life should be judged by more than just academic degrees and scholastic accomplishments. Friends and foe alike acknowledge that one of his main weaknesses is ice-cream, which he seems to enjoy with a rather sinister passion. The highlight of his day is twirling his little girl (a.k.a. "my little princess") round and round in the air and watching her squeal with joy. A few tid-bits from his mundane life: Sh. Yasir has a Bachelors in Hadith and a Masters in Theology from Islamic University of Madinah, and a PhD in Islamic Studies from Yale University. He is an instructor and Dean of Academic Affairs at AlMaghrib, and the Resident Scholar of the Memphis Islamic Center.

---

## اختتامیہ

### عید الاعیاد عید میلاد النبی ﷺ والہ وسلم

#### کیسے منائیں؟

مذکورہ تحریر ۱۲ویں شریف (عید میلاد النبی ﷺ) کے پر بہار و پر مسرت موقع پر منیری فاؤنڈیشن کی جانب سے پمفلٹ کی شکل میں شائع ہوتی ہے۔ افادہ عام کے لیے اختتامیہ کی صورت میں شامل کتاب کی جارہی ہے۔ (منیری)

رحمت سرکار ہے یہ عید میلاد النبی

نعمت غفار ہے یہ عید میلاد النبی

سب کا ہی تہوار ہے یہ عید میلاد النبی

عید فطر و عید اضحیٰ صاحب ایمان کی ہیں

ربیع الاول کے مہینے میں ۱۲ تاریخ کو پیغمبر اسلام حضرت محمد ﷺ کی ولادت ہوئی۔ پورے عالم اسلام میں اس روز میلاد شریف کی محفلیں منعقد ہوتی ہیں اور میلاد النبی ﷺ کی خوشیاں منائی جاتی ہیں۔ عید میلاد النبی ﷺ منانا جائز و مستحب اور حضور ﷺ سے محبت کی دلیل ہے۔ قرآن میں جگہ جگہ اس کا ثبوت ملتا ہے۔ چنانچہ سورہ ابراہیم، آیت: ۵ میں ہے: ”انھیں اللہ کے دن یاد دلاؤ۔“ حضرت عبداللہ بن عباس اس آیت کے تحت فرماتے ہیں: ”اس میں ”اللہ کے دن“ سے مراد وہ دن ہیں جن میں اللہ کی نعمت کا نزول ہوا ہو اور سب سے بڑی نعمت حضور ﷺ کی ولادت کا دن ہے، ان کی یاد منانا بھی اس آیت میں داخل ہے۔“ (خزائن العرفان) سورہ آل عمران، آیت: ۱۶۴ میں ہے: ”بے شک اللہ نے مومنوں پر بڑا احسان کیا کہ ان میں انھیں میں سے ایک رسول بھیجا۔“ سورہ یونس آیت: ۵۷ میں ہے: ”اے محبوب! آپ فرماؤ کہ اللہ کے فضل اور اس کی رحمت کے سبب انھیں چاہیے کہ خوشی منائیں یہ ان سب چیزوں سے بہتر ہے جو وہ جمع کرتے ہیں (یعنی مال و اسباب اور اعمال صالحہ)“ سورہ نوحی آیت: ۱۱ میں ہے: ”اپنے رب کی نعمت کا خوب چرچہ کرو۔“ حدیث پاک میں ہے کہ ابوہلب کے مرنے کے بعد حضرت عباس نے خواب میں اسے بری حالت میں دیکھ کر پوچھا: مرنے کے بعد تیرا کیا حال ہے؟ ابوہلب نے کہا: کوئی آرام نہیں ہے، بس پیر کے روز تھوڑی سیرابی حاصل ہو جاتی ہے، کیوں کہ اسی محمد ﷺ کی پیدائش کی خوشی میں اپنی باندی ثویبہ کو آزاد کیا تھا۔ (بخاری شریف، ۲/۳۳۴) بخاری شریف کے شارح امام قسطلانی فرماتے ہیں: ”اللہ اس پر رحمتیں نازل فرمائے جس نے میلاد النبی کو عید بنا کر ان پر شدت کی جن کے دل میں بغض و عناد ہے۔“ (قسطلانی، ۱/۲۷۱) امام سیوطی ایک بزرگ حضرت ابوطیب مالکی کے بارے میں فرماتے ہیں کہ ۱۲ ربیع الاول کو وہ در سے کے پاس سے گزرے تو ان کے استاذ نے کہا: اے فقیہ! یہ چھٹی کا دن ہے لہذا بچوں کو چھٹی دے دو۔ (الحاوی للفتاویٰ، بحوالہ فیضان مخدم اشرف، جنوری، ۲۰۱۴)

**اہتمام مجالس:** میلاد شریف کی محفلیں منعقد کرنا بزرگوں کا طریقہ رہا ہے۔ اپنے میلاد کے بیان کے لیے خود حضور ﷺ نے بھی اجتماعات کا اہتمام فرمایا۔ بے شمار حدیثیں اس پر شاہد ہیں۔ مشہور حدیث ہے کہ حضرت حلیمہ کے لیے آپ نے اپنی چادر مبارک بچھائی تھی اور ان سے اپنا میلاد سنا تھا۔

**بیان سیرت:** میلاد شریف کی محفلوں میں عام طور سے حضور ﷺ کی سیرت و فضائل کا بیان ہوتا ہے۔ اس کے صحیح ہونے کے لیے ہمیں دلیل دینے کی ضرورت نہیں۔ ایک وفادار امتی اپنے نبی ﷺ کی سیرت و فضائل کے بیان کو ہرگز ہرگز غلط نہیں کہہ سکتا۔

**نعت خوانی:** حضور ﷺ کی تعریف میں اشعار پڑھنا صحابہ کی سنت ہے اور نعت سنانا خود حضور ﷺ کی سنت ہے۔ حدیث پاک میں ہے کہ حضور ﷺ حضرت حسان کے لیے مسجد نبوی میں منبر رکھوائے اور حضرت حسان اس پر کھڑے ہو کر حضور کی نعت پڑھتے، پھر حضور حضرت حسان کے لیے دعا فرماتے۔ (ترمذی شریف، ۱۳۸/۲)

**صلاۃ و سلام:** صلاۃ و سلام پڑھنا بھی نیکوں کی محفل کا اہم حصہ ہے۔ اس کا ثبوت قرآن و حدیث میں جا بجا ملتا ہے۔ سورہ احزاب، آیت: ۵۶ میں ہے: ”اللہ اور اس کے فرشتے نبی ﷺ پر بے شک درود پڑھتے ہیں۔ اے مومنو! تم بھی ان پر خوب صلاۃ و سلام پڑھو۔“ حدیث پاک میں حضور ﷺ کا فرمان پاک ہے: ”مجھ پر درود بھیجے رہو، بے شک تمہاری طرف سے بھیجے گئے درود مجھ تک پہنچتے ہیں خواہ تم کہیں بھی رہو۔“ (سنن ابوداؤد، ۱۷۶/۲) دوسری جگہ ہے: ”اللہ کے فرشتے زمین میں گھومتے ہیں اور میری امت کی طرف سے بھیجے گئے درود و سلام مجھ تک پہنچاتے ہیں۔“ (سنن نسائی، ۳/۳) مزید فرمایا: ”جس نے مجھ پر زیادہ درود پڑھا وہ مرتبے کے اعتبار سے سب سے بڑھ کر میرے قریب ہوگا۔“ (بیہقی شریف، ۱۱۰/۳)

**اہتمام چراغاں:** اس مبارک موقع پر سجادوں اور روشنیوں کا بھی انتظام کیا جاتا ہے۔ لوگ اپنے گھروں اور دکانوں کو لائٹوں اور قمقموں سے سجاتے ہیں، سڑکوں پر لائٹیں اور چھتوں پر ہرے جھنڈے وغیرہ لگاتے ہیں یہ بھی حضور ﷺ سے محبت کی دلیل ہے۔ اس کا ثبوت بھی حدیث و سیرت کی کتابوں میں ملتا ہے۔ حضرت فاطمہ بنت عبد اللہ فقیرہ بیان کرتی ہیں کہ ”حضور ﷺ کی ولادت کے وقت حضرت آمنہ کے جسم سے ایسا نور نکلا جس سے پورا گھر جگمگ جگمگ کرنے لگا اور مجھے ہر چیز میں نور ہی نور نظر آیا۔“ (طبرانی، ۲۵/۱۷) حضرت آمنہ بیان کرتی ہیں کہ ”جب میں نے حضور ﷺ کو جنم دیا تو میں نے دیکھا کہ ایسا نور نکلا جس سے ملک شام میں بصرہ کے محل جگمگانے لگے۔“ (صحیح ابن حبان، ۱۳/۳۳) دوسری جگہ حضرت فاطمہ کا بیان ہے کہ ”جب حضور کی ولادت ہوئی تو میں نے دیکھا کہ کعبہ نور سے روشن ہو گیا اور ستارے زمین سے بہت قریب ہو گئے۔“ (طبرانی، ۱/۴۵۳) جھنڈوں کے سلسلے میں حضرت آمنہ فرماتی ہیں: ”ولادت کے وقت میں نے تین جھنڈے دیکھے۔ ایک مشرق میں، دوسرا مغرب میں اور تیسرا کعبے کی چھت پر۔“ (الانوار الحمیدی للنہبانی، ۱/۳۳)

**ضیافت میلاد:** بارہویں شریف کی محفلوں میں عام طور سے دعوت کا انتظام کیا جاتا ہے۔ قسم قسم کے کھانے پینے کے سامان تیار کیے جاتے ہیں۔ مٹھائی اور شیرینی وغیرہ تقسیم کی جاتی ہے۔ یہ بھی پسندیدہ عمل ہے۔ قرآن میں نیکوں کا حال بیان کرتے ہوئے اللہ نے فرمایا کہ ”وہ اپنا کھانا اللہ کی محبت میں محتاجوں، یتیموں اور قیدیوں کو کھلا دیتے ہیں اور کہتے ہیں کہ ہم تو صرف

**Madina Library Group On Whatsapp +923139319528 Admin: M Awais Sultan**  
**Islami Books Quran & Madni Ittar House Faisalabad +923067919528**

## کتابیات

نمبر	کتاب	صاحب کتاب	وفات	ناشر کتاب	ایڈیشن
۱	کنز الایمان	امام احمد رضا قادری	۱۳۴۰ھ	مجلس برکات، مبارک پور	۲۰۰۱ء
۲	خزان العرفان	علامہ العیم الدین مراد آبادی	۱۳۴۰ھ	//	//
۳	بخاری شریف	امام محمد بن اسمعیل بخاری	۲۵۶ھ	//	۲۰۰۷ء
۴	مسلم شریف	امام مسلم بن حجاج نیشاپوری	۲۶۱ھ	//	//
۵	ترمذی شریف	امام محمد بن عیسیٰ ترمذی	۲۷۹ھ	//	//
۶	سنن ابوداؤد	امام ابوداؤد سجستانی	۲۷۵ھ	//	//
۷	بیہقی شریف	امام ابوبکر بن حسین بیہقی	۴۵۸ھ	دارالکتب العلمیہ، بیروت	۱۹۹۲ء
۸	صحیح ابن حبان	امام محمد بن حبان مکی	۳۵۴ھ	//	//
۹	مواہب اللدنیہ	امام محمد بن احمد قطلانی	۹۲۳ھ	//	۱۹۹۹ء
۱۰	انجم الکبیر	امام ابوالقاسم طبرانی	۳۶۰ھ	//	//
۱۱	انوار محمدیہ	امام یوسف نبائی	۳۵۰ھ	المجمع المصباحی، مبارک پور	۲۰۰۵ء
۱۲	مسند الصحابہ	امام ابوبکر بن ہارون رویانی	۳۰۷ھ	دارالکتب العلمیہ، بیروت	۱۹۹۷ء
۱۳	مصنف ابن ابی شیبہ	امام ابوبکر بن ابی شیبہ کوفی	۲۳۵ھ	دارالکتب العلمیہ، بیروت	۱۴۰۶ھ
۱۴	الوقایا حوال المصطفیٰ	امام عبدالرحمن ابن جوزی	۵۹۷ھ	//	۱۹۸۸ء
۱۵	دلائل النبویہ	امام ابوبکر بن حسین بیہقی	۴۵۸ھ	//	۱۴۰۱ھ
۱۶	شعب الایمان	//	//	//	//
۱۷	تاریخ اسلام	امام شمس الدین ذہبی	۷۴۸ھ	دارالکتب العربی، بیروت	۱۹۸۹ء
۱۸	المستدرک علی الصحیحین	امام حاکم نیشاپوری	۴۰۵ھ	دارالکتب العلمیہ، بیروت	۱۹۹۰ء
۱۹	الجامع لاحکام القرآن	امام ابو عبد اللہ انصاری	۶۷۱ھ	دارالشعب، قاہرہ	۱۳۷۲ھ
۲۰	العقد الفرید	امام احمد بن عبدہ اندلسی	۳۲۸ھ	دارالکتب العلمیہ، بیروت	۱۳۹۰ھ
۲۱	الاصابہ فی تمییز الصحابہ	امام ابن حجر عسقلانی	۸۵۲ھ	دارالفکر، بیروت	۱۳۹۸ھ
۲۲	شرح مواہب اللدنیہ	امام عبد الباقی زرقانی	۱۱۲۲ھ	//	//
۲۳	مدارج النبویہ	شیخ عبد الحق دہلوی	۱۰۵۲ھ	رضوی کتاب گھر، دہلی	۲۰۰۵ء
۲۴	سرور الخزون	شاہ ولی اللہ دہلوی	۱۱۷۶ھ	مطبع محمدی، لاہور	۱۸۹۱ء
۲۵	فتاویٰ رضویہ	امام احمد رضا قادری	۱۳۴۰ھ	رضا اکیڈمی، ممبئی	۲۰۰۸ء
۲۶	السیرۃ النبویہ	امام ابن اسحاق مدنی	۱۵۰ھ	دارالکتب العلمیہ، بیروت	۲۰۰۴ء
۲۷	سیرت ابن ہشام	امام ابن ہشام حمیری	۲۱۳ھ	دارالحیث، بیروت	۱۴۱۱ھ



ناصر مینیری	---(۷۶)---	بارہویں تاریخ
۲۸	تاریخ الامم والملوک	امام محمد بن جریر طبری ۳۱۰ھ
۲۹	تاریخ ابن خلدون	امام ابن خلدون ۸۰۸ھ
۳۰	السيرة النبوية	امام ابن کثیر دمشقی ۷۷۲ھ
۳۱	اعلام النبوة	علامہ ابوالحسنین ماوردی ۲۵۰ھ
۳۲	شواہد النبوة	علامہ محمد عبدالرحمن جامی ۸۹۸ھ
۳۳	محمد رسول اللہ	علامہ محمد رضا مصری
۳۴	محمد رسول اللہ	علامہ صادق ابراہیم مصری
۳۵	ضیاء النبی	علامہ پیر کرم ازہری ۱۲۲۰ھ
۳۶	تواریخ حبیب اللہ	علامہ عنایت احمد کوروی ۱۲۷۹ھ
۳۷	سیرت مصطفیٰ	علامہ عبدالمصطفیٰ اعظمی ۱۴۰۶ھ
۳۸	فقد السيرة	امام محمد بن محمد غزالی ۵۰۵ھ
۳۹	خاتم النبیین	امام ابو زہرہ مصری
۴۰	فیصلہ ہفت مسئلہ	حاجی امداد اللہ مہاجر کی ۳۱۷ھ
۴۱	انور ساطعہ	علامہ عبدالسیع انصاری ۱۳۱۸ھ
۴۲	اشرف السیر	مفتی شریف الحق امجدی ۱۴۲۱ھ
۴۳	بازرغ الاول کی حقیقت	علامہ فیض احمد اویسی ۱۴۳۱ھ
۴۴	مضامین بحر العلوم	مفتی عبدالمنان اعظمی ۱۳۳۲ھ
۴۵	انوار شریعت	مفتی جلال الدین امجدی ۱۴۲۲ھ
۴۶	نورانی تعلیم	//
۴۷	جان جانان	پروفیسر مسعود احمد مجددی
۴۸	اسلام منزل بہ منزل	علامہ ممتاز احمد اشرف القادری
۴۹	سیرت مصطفیٰ جان رحمت	علامہ عیسیٰ رضوی
۵۰	بازرغ الاول کی حقیقت	مولانا مظہیر رضوی
۵۱	پیام سیرت	مولانا مبارک حسین مصباحی
۵۲	مضامین افضل العلماء	مولانا محمد علی قاضی مصباحی
۵۳	مضامین خطیب الہند	مولانا عبداللہ اعظمی
۵۴	مختصر سیرت رسول	شیخ عبداللہ نجدی ۱۲۴۲ھ
۵۵	قصص النبیین	ابو الحسن علی ندوی ۱۹۹۹ء
۵۶	الشماتۃ العنبریہ	نوب صدیق حسن بھوپالی ۱۸۳۲ء
---	---	---

بارہویں تاریخ	---(۷۷)---	ناصر میری
---------------	------------	-----------

۵۶	سیرت خاتم الانبیا	مفتی شفیع دیوبندی	۱۳۹۶ھ	-----	-----
۵۷	سیرۃ المصطفیٰ	مولوی ادریس کاندھلوی	۱۳۹۳ھ	ارشد یک ڈپو، دیوبند	غیر مورخ
۵۸	تجلیات نبوت	صفی الرحمن مبارک پوری	-----	مسلم یک ڈپو، دہلی	۲۰۰۵ء
۵۹	دارالعلوم دینک ۵۵ مثلی شخصیات	قاری طیب قاسمی	-----	مکتبہ فیض القرآن، دیوبند	۱۹۹۸ء
۶۰	معلم الانشا	مولوی عبد الماجد ندوی	-----	موسسہ الصحیفۃ والنشر، لکھنؤ	۱۹۹۱ء

## رسائل و اخبارات

نمبر	نام	اقسام	مقام	ایڈیٹر	شماره
۱	اشرفیہ	ماہ نامہ	مبارک پور	علامہ بدر القادری مصباحی	مارچ ۱۹۷۶ء
۲	جام نور	ماہ نامہ	دہلی	خوشتر نورانی	اپریل ۲۰۱۳ء
۳	کنز الایمان	ماہ نامہ	دہلی	ظفر الدین برکاتی مصباحی	فروری ۲۰۱۲ء
۴	سنی دعوت اسلامی	ماہ نامہ	ممبئی	توفیق احسن برکاتی مصباحی	جنوری ۲۰۱۵ء
۵	جام شہود	سہ ماہی	بہار شریف	نور الدین اصدق مصباحی	جنوری تا مارچ ۲۰۱۵
۶	فیضانِ مخدم اشرف	سہ ماہی	راپڑ	عبد المالك مصباحی	جنوری تا مارچ ۲۰۱۳ء
۷	انقلاب	روز نامہ	دہلی	شکیل قسسی	جنوری ۲۰۱۵ء
۸	راشتریہ سہارا	روز نامہ	دہلی	عزیز برنی	۴ فروری ۲۰۱۰

## تعارف مولف

مولانا محمد فیضان سرور رضوی مصباحی

اورنگ آباد، بہار

اشرفیہ بیانیہ پر شائع ہونے والے پندرہ روزہ اخبار ”تاباں“ کا مجھے ایک خصوصی شمارہ شائع کرنا تھا۔ موسم کی مناسبت سے میں نے ”ایوان اشرفیہ کے ابھرتے شعرا نمبر“ نکالنے کا اعلان نامہ لگا کر فرزندان اشرفیہ کو مطلع کر دیا کہ شعر و سخن سے دل چسپی رکھنے والے طلبہ اپنے منتخب اشعار لے کر ”تاباں“ کے دفتر میں حاضر ہوں۔ چنانچہ جہاں بہت سے شعرا اپنے اپنے اشعار لے کر آئے وہیں ایک ہاتھ میں کاغذ لیے ایک ایسا بچہ بھی سامنے آیا، جس کے ہونٹوں پر مسکراہٹ تھی اور پیشانی پر ستارہ اقبال جگمگ کر رہا تھا۔ علیک سلیک کے بعد ہاتھوں سے ایک کاغذ میری طرف بڑھاتے ہوئے کہا: اسے ”تاباں“ میں شائع کر دیجیے گا۔ کاغذ کھول کر دیکھا تو اس میں درج ذیل اشعار درج تھے۔ لیجیے آپ بھی مسکراتے لبوں سے ایک بار پڑھ لیجیے:

### خاک طیبہ

خاک طیبہ میں ملا جس کو مکاں ہوتا ہے  
جب کہ اللہ ہی تجھ سے نہ نہاں ہوتا ہے  
قریے قریے پہ مدینے کا گمساں ہوتا ہے  
مرے سرکار کا یوں وصف بیاں ہوتا ہے  
ایسا فرمائے جو مجبور کہاں ہوتا ہے  
ہم یہاں ذکر کریں ذکر وہاں ہوتا ہے  
پورے قرآن میں جب تیرا بیاں ہوتا ہے

اس کی قسمت پہ فدا سارا جہاں ہوتا ہے  
کیا نہیں میرے شہساز تجھ پہ عیاں ہوتا ہے  
دل میں جب یاد نبی لے کے نکل جاتا ہوں  
دیکھ لے ”یوحیٰ الہی“ کو تو بعد ”بشیر“  
”یعطی اللہ و انا قاسم“ خود فرمایا  
”فاذ کرونی اذکرکھ“ سے یہ ملتا ہے پیام  
کیا کرے ناصر عاصی شہساز تیری مدحت

### جان جان

کبھی تو خواب میں حبلوہ دکھاؤ جان جان  
مجھے وہ حجام کسی دن پلاؤ جان جان  
بس اپنے قدموں میں اس کو سلاؤ جان جان

کبھی مرا بھی نصیب جگاؤ جان جان  
میں بھول جاؤں زمانے کا غم جسے پی کر  
نہیں ہے ناصر عاصی کو خواہش جنت

### فیشن

غیر کو اپنا بنانا آج کل فیشن میں ہے

دین و سنت کو بھلانا آج کل فیشن میں ہے

مسجدوں سے جی چرانا آج کل فیشن میں ہے  
رحم مادر میں گرانا آج کل فیشن میں ہے  
مرد سے عورت بنانا آج کل فیشن میں ہے

تھیٹر اور ڈسکو میں جا کے مستیوں میں ناچنا  
اٹرا سونو گرانی سے اب ننھی جان کو  
سیٹی ریز نے ناصر پھر کے چہرے پر کہا

## جمیز

جہیز چاہیے شادی تو بس بہانہ ہے  
خیال عقلمی کہاں دنیا تو بس بنانا ہے  
ہوائی اڈہ بنانے کو کیا ٹھکانہ ہے  
جہیز اچھا نہیں یہ رسم جاہلانہ ہے  
ہر اک غریب کی عزت ہمیں بچانا ہے

یہ رسم زر ہے تباہی کا شش سمانہ ہے  
کسی غریب کی بیٹی کا کون رکھے خیال  
جہیز میں انیس مل جائے بس ہوائی جہاز  
ہے واسطہ تجھے بہنوں کا کر لے تو بے دوست  
جو انوائٹم سے ہے ناصر کی عرض کر لو یہ عہد

## ماں

اگر چاہوں بیاں کرنا تو میسری بے بسی ہوگی  
اگر ناراض میں کروں تو کیسے حاضری ہوگی  
قیامت میں یقیناً میسری بھی بگڑی بنی ہوگی

بیاں عظمت مری ماں کیسے مجھ سے آپ کی ہوگی  
مرے رب نے ترے قدموں میں رکھی ہے مری جنت  
اگر راشی ہو ماں مجھ سے تو ہے مجھ کو یقین ناصر

آپ سوچ رہے ہوں گے کہ آخر اتنی لمبی تمہید کس کے لیے باندھی جا رہی ہے؟ تو سن لیں یہ بچہ کوئی اور نہیں بلکہ ”ناصر مینیری“ ہے۔ چنانچہ جب تباہی کا ”ایوان اشرافیہ کے ابھرتے شعر انہیر“ نکلا تو جہاں بہت سے شعرا کے کلام دل چسپی سے پڑھے گئے وہیں ”ناصر مینیری“ کا کلام بھی خوب چرچے میں رہا۔ بالخصوص ”فیشن میں ہے“ والے کلام کو پڑھ کر اہل ذوق خوب محظوظ ہوئے اور داد تحسین دیے بغیر نہ رہ سکے۔

”ناصر مینیری“ کو میں نے کئی رنگوں میں دیکھا ہے، کبھی وہ ملت کی زبوں حالی پر مرثیہ خوانی کرنے لگتے ہیں تو ایسا محسوس ہوتا ہے کہ سارے جہاں کا درد انہیں کے جگر میں پیوست کر دیا گیا ہے۔ کبھی ظرافت انگیزی پر اترتے ہیں تو سنسنے والا ”ابھی اور ابھی اور“ کی تمنا کرنے لگتا ہے۔ جب ایک شاعر کی حیثیت سے مشاعرے میں اپنا کلام سنانے لگتے ہیں تو پوری محفل عیش کرنے لگتی ہے۔ کبھی وہ تحریری سرگرمیاں دکھاتے ہوئے پمفلٹ شائع کرتے ہیں تو ان کے اس مضمون کو حاصل کرنے والوں کا تانتا بندھ جاتا ہے۔ غرض کہ مختلف خوبیوں کے مالک ”ناصر مینیری“ اپنے آپ میں ایک جہاں ہیں۔ میں ان کی اردو شاعری سے تو متاثر تھا ہی، اپنا انگریزی اور ہندی کلام سنا کر انہوں نے مزید اپنا گرویدہ بنا لیا ہے۔ اپنی تنظیم ”مینیری فاؤنڈیشن“ کو نہایت قلیل عرصے میں جس طرح کامیابی کے آسمان تک پہنچایا ہے اس کی مثال خال خال ہی ملتی ہے۔

ابھی ان کی عمر مشکل سے ۲۰ کے آس پاس ہوگی مگر ان کے دینی و ملی اور سماجی و تصنیفی کارناموں کو دیکھ کر یقین نہیں ہوتا۔ کیوں کہ اس عمر میں ہی مینیری فاؤنڈیشن کے بانی و صدر، مینیری پبلی کیشن کے بانی و ڈائریکٹر، مینیری لائبریری کے بانی و سکریٹری، مینیری میگزین کے بانی و چیف ایڈیٹر اور کئی کتابوں کے مصنف ہیں۔ مقالات و پمفلٹ اس پر مستزاد ہیں۔ لیجیے اب ان کی حیات کا جائزہ پیش خدمت ہے:

نام: محمد ناصر حسین، قلمی نام: ناصر منیری، تخلص: ناصر، نسبت: منیری (منسوب بہ منیر شریف شہر مخدوم بکچا منیری)

والد گرامی: صوفی ملت حضرت محمد کمال الدین منیری دام ظلہ العالی سرپرست اعلیٰ منیری فاؤنڈیشن، امام مسجد میر گوہر علی و سابق استاذ دارالعلوم فیضان مخدوم بکچا منیر شریف، پٹنہ (بہار)۔ جد امجد: حضرت صوفی محمد مراد علی منیری قدس سرہ القوی ولادت: ۲۱ جولائی ۱۹۹۵ء (برطانیق سند) بہ مقام قاضی محلہ، منیر شریف، پٹنہ (بہار)۔ ابتدائی دینی تعلیم: بخد مت والد گرامی۔ (از ابتدا تا ناظرہ قرآن کریم)۔ ابتدائی عصری تعلیم: ماڈرن چلڈرین اسکول منیر شریف، پٹنہ۔ متوسط دینی تعلیم: دارالعلوم فیضان مخدوم بکچا منیر شریف، پٹنہ (حفظ قرآن کریم)۔ اعلیٰ دینی تعلیم: جامعہ اشرفیہ عربی یونیورسٹی، مبارک پور، اعظم گڑھ، یوپی (جاری)۔ اعلیٰ عصری تعلیم: جامعہ ملیہ اسلامیہ، جامعہ نگر، نئی دہلی (جاری)

دینی و ملی خدمات: تحریک امن و محبت (انٹرنیشنل) کا قیام اور سربراہی۔ اس کے تحت منیری فاؤنڈیشن، منیری پبلی کیشن، منیری لائبریری، منیری میگزین اور منیری کونسل وغیرہ کا قیام، متعدد جلسوں، کانفرنسوں اور مشاعروں میں شرکت، تحریک کے تحت بے شمار دینی و ملی اور سیاسی و سماجی خدمات کی انجام دہی اور مختلف موضوعات پر متعدد کتب و رسائل کی تصنیف و تالیف۔

کتب (Books): تعلیم اسلامی، تہذیب اسلامی، معتقدات اسلامی، معمولات اسلامی، تقریبات اسلامی، گانے باجے کی برائیاں، بے پردگی کی برائیاں، شراب نوشی کی برائیاں، سود خوری کی برائیاں، رشوت خوری کی برائیاں، تذکرہ مخدوم جہاں، تذکرہ مخدوم منیری، تذکرہ ملک العلماء، تذکرہ عثمان ہارونی، تذکرہ وارث پاک وغیرہ۔ (ان میں بعض مطبوعہ ہیں، بعض مخطوطہ ہیں اور بعض زیر تالیف ہیں)

رسائل (Pamphlets): فضائل نماز، فضائل روزہ، فضائل زکاۃ، فضائل حج، کیا اعلیٰ حضرت نے تھانوی کی رفاقت میں دیوبند میں پڑھا تھا؟، کیا سنی دہائی اختلاف ذاتی جھگڑے کی بنا پر ہے؟، کیا تقلید شرک ہے؟، کیا اقامت کھڑے ہو کر سنا چاہیے؟، تکبیر تحریمہ میں مرد ہاتھ کہاں تک اٹھائیں؟، نماز میں رفع یدین کتنی بار کریں؟، نماز میں مرد ہاتھ کہاں باندھیں؟، نماز میں آمین آہستہ کہیں یا بچ کر؟، عید میلاد النبی ﷺ کیسے منائیں؟، کیا عید میں گلے ملنا بدعت و گم رہی ہے؟، عید الاضحیٰ کیسے منائیں؟، شب براءت کیسے منائیں؟، غوث پاک سوانح و تعلیمات وغیرہ وغیرہ۔

مقالات (Articles): (۱) حیات مخدوم جہاں کے درخشاں پہلو، مطبوعہ: ماہ نامہ اشرفیہ مبارک پور، اگست ۲۰۱۳ء۔ (۲) مرشد سلطان الہند خواجہ عثمان ہارونی حیات و تعلیمات، مطبوعہ: ماہ نامہ کنز الایمان دہلی اکتوبر ۲۰۱۳ء۔ (۳) تعلیمات وارث کے درخشاں نقوش، مطبوعہ: سہ ماہی فیضان مخدوم اشرف، گوشہ وارث پاک، نومبر، دسمبر، جنوری ۲۰۱۳ء۔ (۴) تبصرہ بر کتاب ”شرح آداب المریدین از: مخدوم بکچا منیری“ مطبوعہ: ماہ نامہ اشرفیہ، دسمبر ۲۰۱۳ء۔ (۵) تقریر پر کتاب ”عظمت دین از: پروفیسر سید نہال قادری دانا پوری“۔ (۶) فاتحہ کا طریقہ (شائع شدہ دوران حفظ)۔ (۷) حافظ ملت در آئینہ ولایت و کرامت (بزبان فارسی) شائع شدہ دوران ادارت ضیاء فردوس (فارسی) دوران جماعت اعدادیہ۔ (۸) الغوث الاعظم رضی اللہ عنہ (بزبان عربی) شائع شدہ دوران جماعت اولیٰ جامعہ اشرفیہ۔ (۹) Makhdoom-e-Jahan (بزبان انگریزی) شائع شدہ دوران جماعت ثانیہ، جامعہ اشرفیہ۔ (۱۰) تاریخی خاصیات کا حامل ہے اک شہر (شہر عظیم آباد، پٹنہ کی تاریخ پر ایک مختصر تحریر) شائع شدہ: تحفہ حنفیہ، پٹنہ، اکتوبر ۲۰۱۳ء۔



## کتاب علما کی نظر میں

### مولانا طفیل احمد مصباحی، وائس ایڈیٹر ماہ نامہ اشرفیہ مبارک پور

یہ تحقیق کہ نجی اکرم صلی اللہ علیہ وسلم کی تاریخ ولادت ۱۲ ربیع النور ہی ہے اس عنوان پر کتابوں کی قلت ہے۔ محب کر مولانا ناصر تنیری زید علمہ و فضلہ نے اس عنوان پر مستقل کام کر کے ایک اہم خدمت انجام دی ہے اور بڑی حد تک اس کی کرنے کی سعی مشکور کی ہے۔ موصوف نے دلائل و براہین کی روشنی میں ثابت کیا ہے کہ تاریخ ولادت رسول صلی اللہ علیہ وسلم ۱۲ ربیع الاول ہے۔ یعنی ”بارہویں تاریخ“ ہی آپ صلی اللہ علیہ وسلم کی ولادت باسعادت کی تاریخ ہے۔ محدثین، مؤرخین، محققین، ماہرین اور مخالفین و ارشادات کے تناظر میں زیر بحث مسئلے کو مدلل و صحیح کیا گیا ہے۔ کتاب کا پانچواں باب سب سے اہم ہے، جس میں مخالفین سے تاریخ ولادت رسول صلی اللہ علیہ وسلم ۱۲ ربیع الاول ثابت کی گئی ہے۔ رسالے کے شمولات و مندرجات میں تحقیقی رنگ غالب۔ منیری کے تحقیقی مزاج، تاریخی بصیرت اور وسعت مطالعہ کو ظاہر کرتا ہے۔ صحیح پوچھے تو ظلم سامری دوہائی کوتوڑنے کے لیے مولانا دلائل و براہین کی شکل میں ایک طرح سے چوب کلیم یعنی عصاے موسیٰ اپنے ہاتھوں میں لیا ہے۔ اتنی اہم اور بیش بہا کتاب ترتیب پر ہم مولانا کو مبارکباد پیش کرتے ہیں اور ان کی صحت و سلامتی کے لیے اللہ رب العزت سے دعا گو ہیں۔

### مولانا ناصر حسین مصباحی، استاذ جامعہ اشرفیہ مبارک پور

غیر مقلدین و ہابیہ اور دیانہ کے دعوے کو رد کرتے ہوئے عزیز القدر جناب مولانا ناصر تنیری صاحب ”بارہویں تاریخ“ تالیف کی، جس میں اس مبارک تاریخ میں حضور صلی اللہ علیہ وسلم کی ولادت باسعادت کو محققین، محدثین اور مؤرخین مستند کتابوں کے حوالے سے ثابت کیا ہے۔ رسول اکرم صلی اللہ علیہ وسلم کی تاریخ ولادت میں مؤرخین کا اختلاف ہے مگر جس تاریخ علماء، مؤرخین و محدثین، محققین و مصنفین متفق ہیں وہ بارہ ربیع الاول شریف کی تاریخ ہے۔ خود مخالفین کے پیشواؤں نے بھی کتابوں میں یہی تاریخ درج کی ہے۔ مؤلف موصوف نے ان تمام گوشوں پر بھر پور روشنی ڈالی ہے اور وہابیہ و دیانہ کے مغالطات نیز ان کی نفوٹات کی اچھی خبر لی ہے۔ فاحسن اللہ جزاء۔ موصوف نے بڑی محنت اور جاں فشانی سے کام لیتے ہوئے اکٹھا کرویا ہے۔ امید ہے کہ کتاب اپنی افادیت و اہمیت کے پیش نظر مقبول ہوگی اور قارئین کے لیے مفید و نافع بھی۔

### مولانا شہباز احمد مصباحی، استاذ جامعہ اشرفیہ مبارک پور

۱۲ ربیع الاول کو سارے عالم اسلام میں مختلف طریقے سے عاشقان رسول عید میلاد النبی صلی اللہ علیہ وسلم مناتے ہیں والہانہ عقیدت و محبت کا اظہار کرتے ہیں اس پر بعض لوگوں کو کڑھن ہوتی ہے اور طرح طرح کے اعتراضات کرتے پھرتے ہیں۔ ایک اعتراض تاریخ ولادت پر بھی ہے۔ زیر نظر کتاب ”بارہویں تاریخ“ جو عزیزم ”ناصر تنیری“ سلمہ کی تالیف اعتراض کا مسکت جواب ہے اور اپنے موضوع پر نہایت عمدہ اور لائق ہے۔ اس میں جس اعزاز سے انھوں نے اپنے دعوے کرنے کی کوشش کی ہے منصف مزاج کے اطمینان کے لیے کافی ہے خاص کر پہلا اور دوسرا باب بڑی اہمیت کا حامل ہے جسے کا متلاشی متاثر ہوئے بغیر نہیں رہ سکتا اور جسے اپنی ہٹ دھرمی پر اڑے رہنا ہے اس پر کوئی بات اٹھائیں کر سکتی۔

### مولانا خالد ایوب مصباحی، استاذ جامعہ اشرفیہ مبارک پور

عزیز القدر ”ناصر تنیری“ سلمہ نے اس رسالے میں اپنی صواب دید کے مطابق علما کی طبقات سازی کی ہے۔ علما کے اقوال کی روشنی میں یہ ثابت کیا ہے کہ اس کا نکات کے مسیح صلی اللہ علیہ وسلم کی تاریخ ولادت ۱۲ ربیع النور شریف ہے۔ یہ مسئلہ ہے جس میں کئی اقوال ہیں۔ لیکن فیصلہ کن بات امام احمد رضا محدث بریلوی علیہ الرحمہ کی معلوم ہوتی ہے۔ جس پر جمہور ہے۔ عزیز موصوف کی اس تحریر سے اختلاف تو ممکن ہے۔ لیکن اس رسالے کے لیے انھوں نے جو جگر سوزی کی ہے وہ یقیناً